

ХАҖЫ ЫСМАЙЫЛ

МУГАЛЛЫМЫҢ ГЫЗЫ

повесть

М. Д. Аннагурдовың
редакциясы билең

ТУРКМЕНИСТАН ДӨВЛЕТНЕШИР
АШГАБАТ—1947

ХАДЖИ ИЗМАИЛОВ.

ДОЧЬ УЧИТЕЛЯ

ПОВЕСТЬ


Под редакцией
Аннанурдона М. Д.


ГУРКМЕНГОСИЗДАТ
АШХАБАД—1947

**Бейик Октябрь Социалистик
революциясының отуз йыллы-
гында чагалара мениң совгадым .**

*** * ***

**В подарок детям в день
тридцатой годовщины Великой
Октябрьской Социалистической
революции.**





БИРИНЖИ КИТАП

1.

Ер билен булудың арасы, елсиз ховада гаймалашып дуран улы-улы „чопан телпек“ гардан дос-долыды. Ер хем гар, асман хем гар, төверек хем. Онын бейле ягян вагты аз боляр. Гөвнине болмаса, ер билен булудың арасындакы шол гиден улы гинишликте бир бармак басар ялы хем бош ер ёк диен ялыды. Гар асуда гаймалашып, эмай билен ере дүшйәр.

Ине шол гүн фабригын яңы он еди-он секиз яшан яш мастери Режеп Дурдыев папагыны гөзиниң үстине чекип, көчәниң гырасы билен гаты-гаты йөрәп баратты. Ол газетиң арасына салынан блок-нотыны голтугына гысып, дүнийә билен иши ёк ялы, гөни гидип барярды.

Дурдыев жемендәниң азалан еринде көчеден тротуара енилжек товсуп угран бадына гөни гаршысындан йөрәп гелиән бир гыза гөзи дүшди. Ол гызын йүзи шейле гаты таныш йүзди, эмма болса-да Дурдыев оны ниреде ве хачан гөрөндигини, өзи танышмы, йүзи танышмы я-да йөне таныша мензешми, ине ол булары акыдасына гетирйәнчә, салам бержегини-бермежегини ойланып, яйдаянча, ол портфелини голтугына

гысып, төверегине гараман, Дурдыевин танажак болуп, чинерилип седишини гөрмөн, мунын янындан гагыгаты йөрөп гечди.

Ол тэзе, яшыл пальтолы, келлеси хем кичирак шляпалыды. Эхтимал, Режеп оны бу хили эшикте гөрмесе хем гөрөн дэлдир, я белки өзини хем гөрөн дэлдир, ким билйэр, эмма Режебин йүреги: „гөрдин..., гөрдин..., таныш..., таныш“ дийип айдып дуран ялыды. Режеп Дурдыев оны акыдасына гетиржек болуп, өзинин бар пикирини-үнсини жемледди, бир-ики секундын ичинде онын пикири йылдырым ялы чакылып, энчеме йылларын танышларыны, узакдан думанын арасындан гөрүнйән дүшнүксиз, чала малым адамларын үйшмеги ялы гөз өчинден гечирди. Оларын арасында дине айры-айры адамлар айыл-сайыл билдирйәрди.

Ики тарапа чалт-чалт йөрөп гечйән адамларын ызы үзүлмейәрди. Хер ким мунын денесине геленинде, онын йүзине седиип гечиберйәрди.

Бирден Режеп Дурдыевин үстинден агыр йүк дүшүрилен ялы, хатда бири онын пикираенип тапжак болян задыны эли билен келлесинин ичине салып, „ме“ дие ялы болды. Режеп бирден өврүлип, онын ызындан үчдөрт гезек чалт-чалт этди-де:

—Мугаллымын гызы!—дийип гытырды: мугаллымын гызы!

Эмма ол гыз мунын сесини эшитмедими, я эрсе-се-де өзине гыгырыляндыгыны билмедими, ызына гараман, өврүмден өврүлди-де, гөздөн йитди. Мунын сесини эшитмезче оларын арасы шейле дөп хем дэлди, эмма дүнйәде мугаллымын гызы гытмы! Адыны болса, Дурдыев билмейәрди. (Эгер догрысыны айтсак, Режеп шу махала ченди онын ады мугаллымын гызыдыр өйдер йөрерди.)

Режебин илки бады говшады. Ол өзинин хушсузлыгындан ве онын адыны билмейәнлигинден кәйинип, бүтинлей дуржак, ызына өврүлжек ялы этди-де, бир-

ден келлесине тәзе бир хыял гелен ялы, янки гызын ызындан гаты-гаты йөрәп гитди, хатда ол өврүмден өврүлен соң хем, кәте оның:—мугаллымын гызы! Ёлдаш мугаллымын гызы! диен сеси эшидилйәрди.

2.

Дурсуның обаны биринжи гезек гөрүшиди. Дурсуның какасы Атаев өзиниң өңки окувчысы, хәзир колхоз башлыгы Чарыярын чагырмагына гөрә, шу йыл томус каникулы вагтында үзүм-гавуны сапагындан ёлуп иймек үчин, өзиниң бүтүн маңгаласы билен колхоза гидипди.

Дурсун шәхердекә обаны гөрмеги көп арзув эдерди:—гавун-гарпыз обада битйәр, үзүм обада битйәр, пагта, бугдай обада битйәр—хеммеже затлар обада битйәр. Сүйт берйән сыгырлар, улы-улы дүелер, айылганч сесли эшеклер—буларын хеммеси обада болар. Оба дийилйән ер нәхили еркә?

Эмма Дурсун оба геленинден соң бир бада ошаң обадан гөвин гечди. Бир түйсли, чола, гызыксыз ялы болуп гөрүнди. Көчелеринде машылар гаймалашын, адамлар гезмелешин йәренок. Бири-бирине мензеш, өни эйванлыжа ики отаглы кичирәк ак тамларын арасындагы гин көчелерде гүндизине улы адамлары кән гөрмек хем болзнок, оларын хеммеси иңде, динә эшек минин, дүе минин ота барян, отдан гелйән я агажын көмәгесинде бир зат ойнап отурап огланлары гөрмек болярды. Көчелерин утгында гөлежиклер, күррежиклер дүкүрдешин, я овлажыклар сүсүшин, тозан турузышып йөрдилер.

Илки-илки обаның дурмушы хем Дурсуны ген галдырды: хайсы өе барсаң адамларың хеммеси ерде—халынын я кечәниң үстинде отурярлар. Нахары хем ерде иййәрлер, чайы хем ерде ичйәрлер. Хатда хат язжак я китап окажак адам хем, дөшинин ашагында бир яссык голярда, иши билен мешгул болыберйәр.

Дурсуның бир бада йүреги гысды. Ол бир бада „мени шөхере гайтарың“ дийип хыкгылдап башлады, эмма бир ягдай Дурсуны деррев гызыкдырды, ол хем обаның адамлары, өзиниң бойдашларыды.

Дурсун обаның адамларыны гаты халады. Оларын хеммесн сада, ачык ве гүлер йүзлидилер. Ол ылайта-да яны кичилерин яшы улылара эдйән хорматыны гаты халады. Хич бир яшы кичи өзинден улынын янындан саламсыз гечмейәрди, гечмек мүмкин хем дәлди.

Эгер, таныш-у-нэтаныш, өңинден яш улы адамлар чыканында, ягдай билмейәнниң бири салам бермән гечибержек боланында, улыларың өзлери салам берйәрлер; олар илки йүзине середип, салама гарашярлар, эгер сенден седа чыкмаса, олар деррев:

— Аманмы, саглыкмы?— дийип сораярлар. Сонра хем оның бу эдепсизлиги үчин кимдигиңи танажак бол-ян ялы:—Кимлерден боларсын, ханым?—дийип-де сораярдылар.

Эмма Дурсун бу дессуры гызларда гөрмеди. Ол өзиниң нэхили болмалыдыгыны билмек үчин көп сын этди. Ёк. Гызлар хич киме салам бермейәр, гайтам, хер бир габат гелен адам: „Аманмы, гыз, саглыкмы?“— дийип өзи илки саламлашярды.

Дурсун бир-ики гезек өзи шу хили ягдая душ болды. Ол өңинден чыкан аяллара салам бержегини, бермежигини билмән, йүзини ашак салып, гаты-гаты йөрәп гечешинде, аялларың өзлери дурун: „Аманмысын, гыз, саглыкмы?“— дийип саламлашдылар, эгтек Дурсун жогап бермәнкә, олар ене: Сен кимни гызы борсын?—кейгим, дийип сорадылар. Дурсун икисинде хем, утанжындан чым гыла болун, зордан сесленип:

—Шүкүр— дийип антды. Аданы болса, догры айтмага утаны:—мен мугалламың гызы,—дийип жогап берди.

Дурсун шондан сон гачын утанмалы болмады.

Гызлар утанжаң боляр, шоның үчин хем олар хич киме салам бермейәрлер. Эмма, оның дерегине, оларың өнинден чыкан адамлар, аял болсын, әркек болсын, тапавуды ёк, хатда яшы улы адамлар хем, гызлара хормат гоюп, олардан өнүрти, салама гарашман, ики өзлери саламлашырлар.

Обаның яшулы адамлары агшамларына хөкман бир ере, көпленч хем Дурсунларың өйине йыгнанып, дүнйә гүррүнини эдйәрдилер. Илки иш хакында, соң уруш хакында гүррүн эдилйәрди. Мугаллымың гүррүнини хас хем ишгәменлик билен динлейәрдилер. Атаев оларга газет, кәте хем китап скап берйәрди.

Обаның чагалары агшамларына улы тозан турузып, гыгырышып, көчелерде ойнаярдылар, эмма оларын бир нәче хөвесженлери улы адамларың бир ере йыгнанып, уруш хакында гүррүн эдйәндиклерини дуйсалар, олар хем шол ере йыгнанып гырада бир ерде отурып, гүррүни дыкгат билен динлейәрдилер, кимден тәзерәк хабар эшитселер, шоның йүзине агызларыны ве гөзлерини ачып середйәрдилер.

Шуның ялы, улы адамларың үйшйән ерини тапып, гиркешип гелйән огланлардан ики санысыны Дурсун берк белледи. ✓ Оларын бири гыл боюн, габа келле, англиже, кичижик огланды, ол хемише ойна-зада көп гатышман, улы адамларың гүррүнини дыкгат билен динлейәрди, үмсүмди, ким гүррүн этсе, шоның әнигине-шәнигине етжек ялы, өзиниң ақыллы гөзлерини гырпман оның йүзине середйәрди. Дурсун бу огланы сылап башлады. ✓ Икинжиси болса, эдил муның терсине, йүзи долы, гарны чишигирәк, гөзлери якымсызлык билен ойнаклап дуран бир огланды. Ол хемише гелип хем йөрмезди, геләен вагты хем дек отурмазды. Я бириниң бөврине дүртйәрди, я бириниң ызындан эсги саллаярды-да пыңкыярды. Дурсун бу огланы йигренип башлады. Оның бу йигренмегиниң дүйп себәби оның еке якымсызлыгы хем дәлди, иң бетери

оның агзынын мыдам гәвүшәп дурмагыды. Ол мыдама эли бир кесемен чөрекли, сымышгалар йөрерди. Бир зат айтжак вагты болса, илки чөрегинин ужындан уллакан дишләп, агзыны тагашыксыз гымылладып бирики гезек чейнәрди-де, соң генлемәге башларды.»

Бу огланларын гыл боюн, габа келлесиниң ады—Оратыды. Якымсызынын ады—Кетжалды. Онын чын адыны болса Дурсун билмейәрди.

Бир гүн Дурсунын жоралары гезмәге геленде Дурсун Кетжалың якымсызлыгы хақында гүррүн эдип:

— Нәме үчин ол огланың адына Кетжал дакдыларка? — дийип сорады.

Гызлар бири-биринден өңүрдип:

✓ — Ол шейле якымсыз, шейле якымсыз, этме дийилен зады эдйәр, эт дийилени этмейәр—шонын үчин хем адына Кетжал дакыпдырлар—дийдилер. Ол гызларын иң кичижиги, йүзи - гөзи овнук, узын сачлыжа сарыягыз Гөзелжик болса Кетжалларын тохумытижи билен танышдырмакчы болан ялы:

— Онын какусына хем Дурды шейтан диййәрлер ахыры,—дийип, ховлукмачлык билен хабар берди.

— Какасына нәме үчин шейтан диййәрлеркә?

— Билемизок.

— Кетжалын чын ады бармы?

— Эжеси чагыран вагты-ха Ирежеп жан дийип гыгырар. Иллер болса Кетжал диййәрлер. Ирежеп кетжалам диййәрлер, — дийип, Гөзелжигиң өзи хем бутарыха гызыгып гүррүн берди: бир якымсыз, бир якымсыз. Обаның хемме огланлары ондан горкяр. Хеммесини этдирйәнем Ораты.

— Ви, Ораты диййәниңиз шол хакуллыжа огланмы?

— Ол Кетжалданам беззатдыр—дийип ене-де гызларын хеммеси гүррүне гошулды: ол түйс мисгин соккардыр.

Бу гүррүңлерден сон Дурсун Кетжалам, Оратынам, эгер өйлеринде якымсызлык эдәйсе, коварын дийип

дүрегине дүвди. Хатда ол өзиниң пикирини какасына хем айтды:

— Кака, шу улы адамларын йыгнанан еринде чагаларың нәме иши барка? Ылайта-да шу Кетжал дийсене. Инди геләйсе шоны коварын.

— Кетжалың ким боляр, гызым?

— Хол мыдам чөрөк ийип йөрмәнми нәме. Какасынын ады Дурды шейтанмышын.

— Вейт, вейт, гызым, оның болмаз,—дийип, какасы төвөллә этди: Ол ковжак дийәнин Дурды аганың оглыялы-ла. Онсоң, хәли, Дурды аганы хем өй-келедәйме. Огланлар ёгса-да гарагол болар, якымсыз болар. Сен гайта оlara гөрелде бол. Әйле болман, бейле болман дий-де өврет. Бу барада пионер отрядына көмөк эт. Шәхере гайдып бараныңдан соң, эбаның пионер отрядына нәме көмөк бердин?—дийип сорасалар, нәме жогап берерсиң? Вожатыны тап, иш планы билен таныш бол, онсоң медениет ве арассачылык угрындакы гөрөши гүйчлендирин. Оны ковжак, муны ковжакдан гүррүң болмаз.

Дурсун пикириниң ялнышлыгына дүшүнди. Ол Дурды аганы танаярды, оны говы хем гөрйәрди. Ол хер гиже дией ялы Дурсуның какасының янына гелип, хер хили гүррүңлер эдип берйәрди. Дурсуның пикириче ол йигит вагтында гаты батыр адам болупдыр, чүнки ~~ениң бир~~ өзи, эли еке пычаклы, барс билен баша-баш урушып, хакыт оны енипдирем. Барсың нәхили гүйчли, йыртыжы мөжекдигини болса, Дурсун китапларда окапды. Ол иш шейле болупдыр:

Дурды ага бир гүн, энтөк йигит вагтларында, арчадан-керкавдан одунжык гетирейин дийип, эшежигини минип дага чыкып баряка, хол гапдалда, улы арчаның дүйбинде ысырганып, ики тарапына гаран-жаклаң дуран бир мәнхөт барсы гөрүпдир. Дурды ага

оның деррев гөржекдигини, гөрөндөн сон болса, бу ач йыртыжының аман бермежекдигини дуяп, гөреш шайыны тутмак билен болупдыр. Ол деррев эшегинден дүшүпдир, келлесиндәки телнегини хем алып, оны чеп элине чөврелигине гейдирипдир, үстинден хем кендир билен пугта даңыпдыр. Саг элине хем пычагыны алыпдыр.

Дурды ага барс билеп, хатда гаплаң билен хем баша-баш гөрөшен адамларын гүррүнни көп эшидипдир. Олар хем башга говы ярагын болмадык вагтында хут шу Дурды аганың эдиши ялы эдйэрлер экени. Йөне алжырамазлык, өзини йитирмезлик гөрек, онсон хем йыртыжы эдил бөкөн махалында мазалы бир эдим гайра сүйшмеги оңармак гөрек, ёгсам ол эпет пенжелери билен үстинден дүшәнде адама хезил бермейәмиш. Дурды ага бу гүррүнлери эшидип, йыртыжының үстине ёкардан гөлмек ниети билен будаклап, япа дырмашып башландыр.

Эмма сересаплы, дуйгур барс үстине абанян ховы деррев анып, өврүлөн бадына Дурды аганы гөрүпдир. Ол илки бир гачжак ялы эдишдир, эмма тәзеже эт нймек арзувы агзына сув йыгнап болара чемели, әрнинден сүлекейини акдырып, арлап уграпдыр. Онын дуяныны Дурды ага гөрүп, дикелен бадына йыртыжы бөкүп-бөкүп голай гелипдир-де, ату мейданына геленде дүйрүлип зыныпдыр. Дурды ага барсын уграныны гөренинден, шол даша етип, зыңса гөрек дийип эден чакы хут эдимләп өлчән ялы догры болуп чыкыпдыр. Йыртыжының аягы ерден гөтериленден—Дурды ага чаласынлык билен өзини ики эдим гайра чекип, өзи хем товсаймага тайынлык гөрийән ялы, аз-кем бүкүлип, әллерини хем өне тутупдыр. Барс гүтүләп эдил бир эдим өн янына дүшүпдир, хатда бир аягы муның чеп эгини хем чалажа гылтапдыр. Йыртыжы ередүшени билен Дурды ага оның нәхән ялы ачылып дуран агзына чеп элини берипдир. Барс бир уллакан какма-

жы аңсатлык билеп алдымов диен тама билеп дишлерини гысанында гол бойы ак саплы гезлик онын дөшинден гирип, тә гуругына барыпча гарныны бөвсүндир.

Дурды аганың бу хили гүррүнлерини Дурсун бир нәче гезек динләиди. Шоның үчин хем оны говы гөр-йәрди. Ол хатда шейле говы адама оба адамларынын шейтан дийип ат бермеклерине хем гынанып, өзиниң келлесине гелип-гечпән пикирлерини какасы хем билди дуран ялы:

—Онда нәме оңа Дурды шейтан диййәрлеркә? дийип какасындан сорады.

—Мен оны билйән, гызым. Бу лакам оңа чагазык-дан галыпдыр. Дурды ага хем чагака эдил оглы ялы гарагол экен. Ол бир гүн бүтин обаны алдандыр, шоның үчин хем оңа шейтан адыны берипдирлер.

—Бе, нәдип алдадыка, кака?

—Ол алдажак болуп хем алдамандыр, гараз өзи бир гүйсли шейле болуп чыкайыпдыр-да.

—О нәхиликә?

—Бир гүн ол аркасына ики дессе оты атып гел-йәркә, обаның ичинде ики саны адам бир яна сере-дип, гүррүнлешип дуран. Ол хем: „бе, бу адамлар нә-мә середишйәркәлер?“—дийип, шоларын середйән та-рапына шунча середипдир, эмма хич зат гөрмәндир. Онсоң ол отларыны шол ере ташлап, хаятын үстине чыкып середипдир, онда хем хич зат гөрмәндир. Хая-тын дүйбинде болса бир топар аял тамдырда чөрек биширип отуранлар. Ине ол шонда утанып, өзине хич зат гөренок дийдирмежек болуп:

—Бе, онай!—дийип гыгырыпдыр.

Шондан соң аяллар хем „нәм бар гыз?“ дийишип, хаята япланып, Дурдының середйән тарапына середип башлапдырлар. Ол яңкы ики адам хем „бе булар нә-мә середип, нәме гөрүп йөркәлер?“ диен пикир билеп хаятын янына гелип, инди хаыкатдан хем бир зат гөр-жек болуп середип башлапдырлар.

Дурды ага болса өзинин иллери алдаянлыгыны билмән, гайта: „бе, гелен гөрәйэрәй, мен нәме үчин геремоккам?“ дийип, гыссанжына, хиле зат гөрйән адамлардан бәлуп, ене-де:

— Я, онай!—дийип гыгырыпдыр.

Муна якын ердәки өйлерин адамлары хем нәме бар-ка дийип өйлеринден чыканларында, хаята япланып, бир яна середишип дуран адамлары гөрйәрлер-де, хер ким чайыны, чөрегини ташлап, ылгашып гайдыр. Соңа-бака болса даш ердәки өйлерден хем адам бары чозан-чопан, ким пилли, ким таяклы ылгашып гайдыпдырлар.

Дурды ага шол вагт төверегине гараса хаятын үсти адамдан дүзүм-дүзүмди, ыздан чозуп гелйәннин хем аңрысы-бәриси ёкды, асыл ыздакылар өз-өзлеринден довул турузып, улы гыкылыкды. Обанын илери чети болса буларын янына ылгаман, гайта „гойберме-де гойберме!“ болушып, буларын середйән тарапына ылгапдырлар.

Бу ерде хем хаятын бу тарапында теммеленип дуран мәрекәнин хаятдан агып, шол тарапа акмагы велики тарапын гапба гарпышмагы үчин екеже гыкылык бес экен. Ол хем ене Дурды агадан чыкыпдыр. Ол шиндиз хем бүтин или өзиниң алдаянлыгыны дуйман, гайтам илиң гөрүп, өзиниң болса гөрмейәнлигине ичи янып, онянча хем обаның илери четинден чозуп угран адамларга гөзи дүшүпдир-де:

— Ана, етдилер! ана, тутдылар!—дийип гыгырыпдыр.

Адамлар хем дине шол сөзе гарашып дуран ялы, „Ай тутсана, ай гойбермесене!“ болушып, ким чаршаклы, ким пилли, ким палталы хаятдан ашып, шол тарапа ылгапдыр. Ыздан ылгашып гелйән, эмма энтөк хаятын деңине етмедик адамларын гыссанып, паркада-парка асманга гоша түпөң бошадып йөрөнлери хем болупдыр. Дурды аганың өзи хем өз сөзине ынанып,

шол тарапа ылгапдыр. Обанын ырасында ики тарап хем тапышыпдыр, хернә йүзинин угрына ики тарап хем гызыл юруга гирәймәндир, олар булардан, булар хем олардан „нәме барда-нәме бар?“ болушып сора-шыпдырлар. Ахырында гөрселер хич кимиң бил-лән зады ёк. Онсоң шол төверекде сув тутул йөрән ики саны дайханың янына барып:

— Ери хов адамлар, нәме бар? Бу төверекде нәме үйтгешиклик болды?—дийип сорапдырлар.

— Бизни-ә төрәп задымыз ёк. Гайта оба ики тарап болуп, ит урушдыржакларов дийип кейип эдишип отырдык, дийип, олар жогап бердилер.

Шол вагт шол башда гүррүңлешип дуран адамла-рың бири Дурдыны тапып:

— Ери, Дурдыжык, нәме гөрдүн бейле?—дийип сорапдыр.

✓— Ве, ве...Мен-ә хич задам гөрөмок...Бе, мунай, әзи илки гөрйә-де иле япя!—дийип сып берип уграп-чыр.

— Сен дәмидин, ана тутдылар дийип ыгырян?

— Нәме өзип илки середип дурманмыдың нәме!

Ине бу гүррүңе йыгынап адамларың хеммеси ва-кырдашың гүлүңнәдир. Шондан бәри хем ағыздан-ағы-за, дилдән-диле гечип, муның ады Дурды шейтан бо-луп галыпдыр, дийип Дурсуның какасы Дурды аганын өзиндән эшидиши ялы, жикме-жиги билән хабар берди.

— Дурсун бу гүррүңе хезил эдип, жыкырдап гүлди:

— Кака, мен Чеховың хекәяларыны оканымда шуның ялы бир зада душупдым велин, асыл бу-ха дурмушда-да болжак экән дийип, бир түйсли бегенди. Ол илки Дурды аганың Дурды шейтан болуп чыкан-лыгына, шол якымсыз огланың хем шуның оглыдыгы-на, эмма инди шейтан сөзиниң тарыхыны эшиденин-дән соң, гайтам бегенип уграды, хатда өзиниң хем Дурды шейтан дийәси гелди, чүнки бу ады хем Дурды аганын эдерменлиги дийип ойланды.

Дурсун инди Кетжалы ковмазлыгы йүрегине дүвүп, какасының янындан айрылды: „Белки ол нерессә хем, Кетжал ады шуның ялы бир себәп билең галандыр, шейле кетжал хем дәлдир. Йөне шу чөрек гемирип йөрмеси болаймаса“.

Какасының берен маслахаты йүрегине жүнкәтди: „догрыдан хем чагаларың китап окап йөрени аз, эртир туруп элини-йүзини ювмаяны хем бар. Йөне булара нәхили гөрелде болмалы, әйле болмаң, бейле болың дийип нәхили айтмалы, айдыланда оңа гулак саларлармы—бу пикирлерин хеммеси гөрөшип алып болмажак улы везипе ялы болуп гөрүнди. Шондан сон какасының хем агшамларына колхозчылары төверегине үйшүрип, газет-китап окап бермегине Дурсун башгача дүшүнди. „Мениң какам колхозчылара гөрелде боляр, „өвредйәр“ диен пикире ол гуванды. Бирден „мен хем чагалара китап окап берсем“ диен пикире ол өз-өзинден йылгырды. Мениң говы-говы китапларым хем бар.

3.

Дүелер патанаклашып, селпешип, сыгырлар молашып, лонкуллашып сүриден гайдып гелдилер. Обаның ичи тозандан долды. Малларың ве адамларың сеслери гатышып, обаның үстинде дүшнүксиз говур ялы болуп, янланып дурярды. Гүн хем өзиниң гүйчден дүшен шөхлө танапларыңы ерден гөтерип, асманың йүзине серпди-де, юваш-ювашдан күлтерләп, гызарып, дагларың үстинден гүнбатара тарап сырылып, узакда, дензиң толкунлары ялы өркүч-өркүч болуп дуран гумың анрысында, чаларып дуран асманың этегинде энегини ере гойды. ➤

Чагалар улы гыкылык билең сүрилери гаршылап, маллары ятакларында данышдырдылар, өнлерине от дөкдилер. Хованың тозаны барха ашаклашып, үзүм-

ли хаятларын, гөк экинлерин, тамларын, чагаларын, үстине синди. Аяллар дүелери, сыгырлары сагмага чыкдылар, колхозчылар ишден гайдып гелдилер. Аяллар, гызлар тамдыр товыларыны гөтерип, тамдырларын, ожакларын башында гаймалашырдылар. Говур песелди. Гүндизки ыссы елин орныны агшамың мылайым, салкын шемалы тутды, тозаның орныны шол йүзлерче ожаклардан ве тамдырлардан чыкян ажы түсселер долдурды. Иңрик гаралды. Мылайым шемал түссәни обаның ичинден сүрүп чыкарды, гаймалашык азалды, тәмиз, асуда томус агшамы обаның үстине япылды.

Дурсун улы адамларын, ылайта-да чагаларын дүе минишип йөренлерини гөрүпди, шоның үчин оның хем бир дүе минип гөрәймек хыялы гөвнинде ёк дәлди, эмма велин горкман хем дурмаярды: „Шоның үстинден йыкылайсан, эдил тамын үстинден йыкылан ялы болаярсын!“

Шол агшам, хова мазалы гараландан, он ол тамларын еңсесине, маллар данылян ятака чыкды. Ятагың бир гапдалында сыгырлар, эшеклер данылян, бир четинде болса ики саны дүе данылгыды. Оларын бири чөк дүшүп гәвүщәп отырды, бейлекиси дик дуран еринден додаклары билен ери сүпләп, нахарыны гутарып барярды.

Дурсун чөк дүшүп отуран дүйәниң яңгыр елине де, ювашлык билен оның өркижинде сыпалады. Дүйәниң гарагайгысы хем дәлди. Ол хатда оның эл геленини хем дуймадык ялы, өврүлүп хем серәтмән, ялталык билен гәвүщәйәрди. Дурсун башга чагаларын дүйә минишлерини гөрүпди. Ол тамдан күнип, аягы билен дүйәниң дызынын үстинде еңсәды-да өзини оның үстине оклады. Оның эллери зордан дүйәниң йүңлек өркүжине илди, эгер эли шунча илмедик болса ол гүтүләп ере гачярды, чүнки Дурсун өзини дүйәниң үстине окланы билен яңкы

ялта, әвмезек дүе ашагы яйлы ялы, табырт эдип еринден турды-да, бир гезек газыгының дашына айланып, өзиниң даңылгыдыгыны дуянындан сон, бир ерде дуруп, ол өзинин узын, салпы додаклары билен ери сүпләп, ямашгандан от иймәге дурды.

Дурсун дүйәниң үстинде көп ғарашды, эмма ол инди гайдып чөкмеди. Дурсун инди дүшмәниң алажыны гөзләп улы алада ғалды. Какасыны чагырмага утанярды, әжесини чагырмага горкярды. Хатда ятагың янындакы ёлдан адам гечсе-де ол көмеге чагырмаг-а бейледе дурсун, гайтам гөрүнмәге-де утанып, гөвресини өркүжин бейлеки тарапына гечирип, гөрүнмежек болярды. Шол вагт бирден:

—Дурсун, ай Дурсун!—дийип какасының сеси чыкды.

Дурсун шол дурушына донан ялы болуп ғалды. Сесини чыкармады: „бирден какам мени гөзләп шу ерик теләйсе“. Шондан сон Дурсун ювашлык билен аякларыны узадып, сырылып дүшмекчи болды. Бүтин аграмың бир ғапдала сырыланлыгыны дуян дүе, шол тарапа ян берип, ене-де газыгын төверегине айланмага башлады. Дурсунын йүреги ярылан ялы, деррев ёкары дырмашың, өнкиси ялы ыкжам отурмага межбур болды.

Арадан әп-әсли вагт гечди, дүе чөкмеди, Дурсун хем дүшүп билмеди. Ол бирден әжем хем гөзләп йөрән болмасын дийип пикирленди-де, хамсыгып, агламага башлады.

— Чөк, харам өлмүш, чөк!—дийип, Дурсун ағылы сеси билен кәйинди:—Чөк диййән!

Дүе ювашжа ғымыллады. Он аягының дызыны әпен ялы әтди. Дурсун өз янындан бегенип, ынха чөкеров диен умыт билен онын өркүжине берк япышды. Эмма дүе чөкмеди, онын чөкмек хыялы хем ёкды. Ол өң аягының дызыны эпип, дөшиндәки гөгейини дабаны билен ковды-да, ене аягыны патыладып ерде гойды ве ене өнкиси ялы, кәте бир эдип, ери сүплемәге дурды.

Дүйәнин ягы сырыгып дуран түнни еңсеси, галын ве кичижик гулаклары, узын ве эгри бойны—буларын хеммеси Дурсунын гөзине эшитмезеклик, әвмезеклик ве күтеклик аламаты ялы болуп гөрүнйәрди. Сен агла-сан-да, гүлсең-де онын пархына дәлди. Дурсуның гө-зинде оқы болса ол шу махал дүйәниң ягы чыкып дуран бейнисине ики гөзиниң хем оқыны атжакды. Дүйәнин өркүжини гужаклап-гужаклап, инди эллериниң ысгыны гачанлыгы үчин өнкиже тамасыны—сырылып дүшәй-мек хыялыны-да дүйбинден йитирди. Инди ол бир эли билен ялышып, бейлеки элине дынч берип, ене эп-эс-ли вагты дүйәниң үстинде гечирмегин тамыны иймек-чи болды: а хыры-на укын гелип ятарсын, хам болмуш! —дийип ене-де чалажа аглады.

Саг гапдалы чалажа гәдилен-ай яңы догуп, агачларын арасы билен обанын үстине, илердәки дагың гершине ышыгыны узадып башлан вагты Дурсун ятагын гапда-лындакы ёл билен гечип барян бир огланы гәрди. Дур-сун ювашлык билен келлесини галдырып:

— Ай оглан, бәрик гел!—дийип гыгырды.

Ол оглан бир сагынып дурды-да сесин гелен тара-пына серетмәге башлады. Дурсун элини галгыдып:

— Бәрик гел!— дийип чалажа сесленди.

Ол оглан догумлы басып, дүелериң янына гелди. Дурсунын йүзине середип, ени билен бурныны чалды, сон голтугындан бир кесемен чөреги алып, уллакан диш-леди-де чейнемәге башлады ве дине шондан сон Дур-суны танан ялы, ярым чейнелен чөрөкден долы агзы-ны ачды-да:

— Э...Э... —әдип гүлди:— мугаллымың гызы!

Дурсун муны деррев танады. Хут шол, Кетжал-да. Улы адамларын арасына гүррүн динлемәге баряндыр. „Эт дийилени этмез, этме дийилени эдер“ диен гүр-рүн Дурсуның гүпбе ядына дүшди. „Вай, мен нәдип мунын дилини тапаркам?“.

— Жаң доган, гаты гыгырма, әжемдагы эшидәй-



месин. Шу дүйөннi чөкөрсене. Мен дүшүп билмән оты
рын. Дүйөннi чөкөрсөң эртир мен сана бир яны гөк
бир яны гызыл язын галам берейин,—дйип, Дурсун
ялбармага башлады.

Эмма ол огланын ойнаклап дуран шейтанлы гара гөзлери, ады төвөллө баш бермежегини гөркезип дурды. Ол „мен дүшүп билмән отырын“ диен сөзлери шейле улы шатлык билен динлөп, агзындакы чөреклери чейнемән диен ялы, гүлкулладып ювутды-да, гүлмәге башлады. Эмма онянча хем гөкли, гызыллы галам сөзини эшидип, эхли гүлкиси йүзинден гачды. Мөлөрлөп, ынапмазлык билен серетди. Ол чөрегини ене бир гезек уллакап динилөп, икн гезек чейнеди-де, дүйәниң овсарындан янышды:

— Чыныммы?!—дийип сорады.

Дурсун оба чагаларыныңкы ялы ант ичмеги, касам этмеги онармаярды, шоның үчин хем ол йүреги билен:

— Хава, чыным!—дийип, жогап берди.

— Валла дий!

— Валла.

— Чөрек чапсын дий!

— Чөрек чапсын.

— Дузжан вурсун дий!

— Дузжан вурсун!

— Шондан соң Кетжал дүйәниң овсарыны силкип:

— Хих, чөк! — дийип силкди. Дүе деррев ойму-даклап, чөкмөк билен болды.

— Ханы танры кессин дий! — дийип, Кетжал чөккөн дүйәниң гапдалына гелип гөрсө, онын үстинде мугаллымың гызы хем ёк, хич кимем ёк. Ол гөзлерини тегелөп, чалт-чалт төверегине гаранжаклап, юваш ювашдан ызына басып уграды. Шол аркан йөрөп барышына бир газыга бүдрөп йыкылды. Ол йүреги ярылан ялы, хасыр-хусур еринден турды-да ылгап көчө чыкды, ёла етен соң хем гөзлерини тегелөп, эгининиң үстинден ызына гарады-да, чагаларың арасына тарап өкжәни гөтерди.

Дүйәниң үстинден дүшмегин алажыны тапман, хер минуды сагада дөнен Дурсун дүйәниңики өң дызы-

нын ере дегени билен өзини ере ташлап, дазырдап чүңкден өврүлүпди. Муны болса Кетжал гөрмөн галып, гөзине гөрүнөн болаймасын диен горкы билен гачып барышыды.

Дурсун дазырдап чүңкден өврүлди. Далана ене-де колхозчылар йыгнаныпдырлар. Дурсун сыр дуй-дурман тамың ичине гечип гитди. Адамлар үзүм ий-йардилер. Дурсунун какасы болса, хемишекиси ялы, ховлукман гепләп, экини көп экмек, хасылы көп алмак, дөвлет өниндәки борчлары ерине етирмек хакында гүррүн берйәр. Инди бизиң фронта улы көме-гимиз олары док, эгни битин сакламакдыр диййәр. Адамларын арасында Дурды ага хем барды. Дурсунун оңа гөзи дүшенинден, бүтин оба улукжын берип, алдап йөриши ядына дүшүп, тас гүлүпди. Ол шу вагт-лар бир адамынын оңа Дурды шейтан диенини эши-деси гелйәрди.

Эмма Кетжал хем бейле эрбет оглан дәл экени. Эгер ол чын кетжал болан болса асыл дүйәни-де чөкөрмезди. Гайта гүлүп, гыгырып, или өрүзерди. Ёк. Оның хем ады какасыныңкы ялы нәдогры гө-юлыпдыр. Йөне оның шу чөрек чейнәп йөрмеси бар. Шонсыны хем ташлайса болайжак.

Улы адамларын енесинде, гараңкынын ичинде бир нәче чага отыр. Оларын арасында уллакан келлеси, кичижик гөвресинин үстинде токтарып, габарылып дуран Оратыны деррев танамак боляр.

„Какам колхозчылара гөрелде боляр“ диен пикир ене-де Дурсунун келлесине гирди. „Мен нәхили гөрелде болсамкам?“

Дурсун бу пикири йүрегине дүвүп, каникулы долянча оба чагаларынын арасында иш алып бармагы йүрегине дүвенинде, оның танаян чагалары үч—дөрт саны өз бойдашларыды. Догры, Дурсунун өзи пи-онеркады. Ол отрядда ишлейәрди, дивар газети чы-карярды, томсына Пөвризедәки лагере хем гидйәрди.

Эмма ол ерде ишлерин озал ербе-ер, тертиппи боланлыгы үчин өз-өзи гидип барян ялыды. Эмма бу ерде нәтмели? Отрядын вожатысы ким, звеночысы ким? Дурсун энтэк хич кими тананок. Йөне өйде отурмага-да йүрек гысжак. Эгер Дурсуның озалдан иш тежрибеси көп болан болсады—ол деррев ише башлабержекди. Эмма онда бейле тежрибе ёк, иши нәмеден ве нәхили башламалыдыгыны биленок.

Йөне велин Дурсуның ишине көмек әдип билжек бир ягдай барды, ол хем китап окая бермек я гүррүн этмек үчин оба гызларыны Дурсуның янына чагырып гетирмели дәлди, эртир-агшам оларын өзлери Дурсуның янына гелердилер, оны хер-бири диен ялы зордан өйлериңе чагырып әкидердилер, хер гызын Дурсун билен таныш боласы, ойнасы гелйәрди.

Бир гүн ирден Дурсуның жораларындан бир топары, әдил дил бирикдирип диен ялы, үйшүп Дурсунлара гелдилер. Дурсун олары гүлер йүз билен гаршылады ве хемийтәкиси ялы, экән-екән әллешди. Геленлерин бири Гөзелжикди. Ол шейле хахыллыжа, дүшбикә гыз велин, йөне мыдама әллери кирлиди, бармакларының богунлары чорлап дурды. Дурсун муну озал хем билйәрди, эмма айтмага утанярды. Шу гүн велин Дурсун шунын угрыны тапып дуйдурмагы ве өзинин ишини хем әдил шундан башламага сынанып гөрмеги йүрегине дүвди.

Дурсун гызлары алып ичерик гирди, өзинин китапларыны ве дептерлерини гөркезди. Ондан сон ол өзинин ве жораларының суратыны гөркезип башлады: ине бу менин мектепдәки жорам, ине бу гыз билен мен Пөвризедәки пионер лагеринде жора болуп-дым. Шейле арасса, пәкизе гызды. Өзи хем бизин отрядымызда санитар комиссиянын башлыгыды.

— О нәхили комиссия?—дийип, гызлардан бири сорады.

Бу сораг Дурсун үчин гарашылмадык шейле го-

вы сораг болуп чыкды. Хатда оны Дурсунын өзи хем сон дуюп галды.

— Ол арассачылык комиссиясы. Биз мыдама өз отрядымызда арассачылык комиссиясыны сайлаярыс. Ол комиссиянын членлери хер гүн пионерлерин эллерине-йүзлерине середип гөрйөрлер. Кимин ювунмадыгыны билселер, кимин эли-йүзи кирли болса—оны шо тайдан ызына гайтарярлар.

Дурсун гүррүн эдип дурап вагты гызлар ювашлык билен илки өз эллерине, сонра янындакы отуранларын эллерине середишдилер. Гөзелжик хем илки өз элине, сонра жораларынын элине серетди. Онын эли хеммесиникиден кирли экени. Ол ямашган хем өзиниң бармакларына середип, оны Дурсун гөрдимикэ я гөрмедимикэ-билжек болуп гөзини галдыранында икисиниң гөзлери саташды. Гөзелжик деррев йүзини ашак салды-да, енини бармакларының үстине чекди.

— Гызлар, сизин отрядыңызда шонын ялы комиссия бармы?

— Ёк. Болса-да биз-э гөремизогам, билемизогам, —дийип гызлар жогап бердилер.

— Онда чагаларын ювуняндыгыны-ювунмаяндыгыны ким барлаяр?

— Хич кимем барланок биз-э.

— Вий. Онда бизин отрядымыз говы экен. Отайда хер гүн барлап дурырлар. Онда-да сабынлап ювмасаң хасабам эденоклар.

Башга бир вагт болса Дурсун бу гүррүнлери ойланып хем таып билмежек ялыды, эмма хазир болса сөзлерин өз-өзи агзына гелип барярды. Гүррүнн өз-өзи акып, Дурсунын агажак меселесинин эдил депесинден ансатлык билен инди. Дурсун инди Гөзелжигин бармакларына серетмежек болуп жан чекйәрди, инди ненен шужагаз гызың гөвинне гелмез ялы эдип, меселәнин үстини ачмады, дүвүнчеге нәхи-

ли чөзмели? Ине шоның үчин хем Дурсун башга гыз-лара середип:

— Гызлар сиз элинизи сабынлап юванызмы?—дийип сорады.

Гызларын кимси „хава“ ышараты билен келлеси-ни чалажа эгди, кимси сесини чыкарман, йүзини ашак салды, эмма Гөзелжик хеммеден өң ве бир өзи „жык“ эдип, келлесини яйкады.

Сесленип геплән Гөзелжигин бир өзи боланлыгы үчин ол ялт-юлт эдип төверегине, гызларың йүзине гарады-да, еңлерини бармакларының үстине хас хем гатырак чекди.

— Нәме эжең сабын беренокмы?

—Берйә. Биз-ә йөне сабын билен ювунмага утанясам.

— Нәмеден утаняң?

— Билемок. Йөне утанайян.

— Ви, Гөзелжиги, оңдам бир утанжы болармы? Гелиң, гызлар, шу вагт хеммәмиз эллеримизи, йүзлеримизи сабынлап ювалың.

—Гелиң!—дийип, гызларын хеммеси разылашдылар.

Дурсун деррев күндүги сувдан долдурды-да бир бөлек сабын билен ак полотенцаны алып дашарык чыкды. Гызлар ювунып яны өе гирипдилер велин эпишгәнн аңрысындан галмагал чыкды:

— Догры йөре! Бир! Ики! Бир! Ики!

Гызлар эпишгәнн аңзына ылгашып бардылар. Ол сес Кетжалың сесиди. Ол өзиниң „отрядыны“ нызам тутдурып алып барялды. Оның хеммеси дөрт-бәш адамды. Чагалар аякларыны дүзүп билмеселер-де, эллерине бат берип, аякларыны ере батлы-батлы уруп, көчәниң ортарасы билен гидип барялды. Оларын ин өңиндәки—Оратыды.

— Бир! Ики! Гатырак! Эй, төверегине ялтаклама! Дүшдинми!

Кетжал „гошуныны“ алып гечди.

— Шу харам ер чекен иле гүн беренок,—дийип

Гөзелжик зейренди:—ынха шумадам алма огурлама-га баряндыр.

— Булар пионер дәлми нәме?

— Шуларданам бир пионер бормы? Ишлери беззатчылык. Хеммесем Оратыдан. Кетжала-да шол сапак берйәр.

Дурсун Кетжалын нөкерлерини гөренинден сон өзиниң башламакчы болян ишиниң өрән агыр дүшжекдигине дүшүнди-де, әхли иши шу жоралары билен гечирмеги йүрегине дүвди. „Хей ол огланлара-да диең этдирип болармы. Гайтам үйшмегимезем позар“! Дурсун шу хили пикирден сон:

— Эгер биз китап омамак үчин омака барсак, олар bize азар берерми?—дийип сорады.

Гөзелжик Дурсуның сорагына оңлы дүшүнмесе-де, йүзиниң угрына „хава“ диймекчиди велин, онянча башга бир гыз:

— Ёк. Олары беззатчылык эдйәңиз дийип омакадан коварлар—дийди.

Дурсун муна гаты бегенди:

— Йөрин онда, гызлар, омака китап омамака гиделин. Мениң говы-говы китапларым бар. Шолары омакарыс.

— Йөрин!—дийип гызлар шатландылар: Гүндизине улы адамларам ёкдыр!

Гызлар ювашлык билен омака тарап уградылар. Булар омакаганын бәри тарапындан барып, гапа тарап өврүлжек боланларында, тамын еңсе тарапындан улы галмагал эшидилди. Бир нәче чага дүшнүксиз шатлык билен гаты-гаты гыгырышарды, бир нәчеси гүлйәрди. Араларында бири болса, демини кесип-кесип ёгын сеси билен зөрледип аглаярды:

—Хә, бигайрат! Нәтдиң!—дийип, огланларын бири гүлүп, әмма дүшнүкли гыгырды. Она бири:

—О-о-о... О-о о... сес билен аглап жогап берди.

Дурсун аяк чекди-де, гызларын йүзине серетди.

Онйаңча Гөзөлжик деррев галмагала тарап ылгап, чүңкден өврүлди. Галмагал, гыкылык барха гүйжейәрди:

Ери, ёлдаш Сержант. Ийжекдин-ле!

— О-о-о... О-о-о...

Гөзөлжик көп эгленмән, йыршарып, йүзини гөркезди-де, эл ышараты билен чагырды. Соң она хем канагатланман:

— О-я Кетжал. Ёлдашлары оң агзыны чөрекден дыка-дыка долдурупдырлар. Инди хем не анрык не бәрик, мөңнүрип дур—дийип хабар берди.

Гызлар ылгашып бардылар. Гөзелиң айданы догры экени. Кетжал агзыны чөрекден долдуруп, гәвүшәп билмән дурды.

Огланлар Дурсундагынын геленини гөрүп, гыкылыкларыны кесдилер. Ораты инчежик бойны билен, агыр келлесини гөтерип билмейән ялы болуп, келлесини чаларак гышартды-да, өзинин пикиржен гөзлери билея Дурсуна серетди. Умуман тукат сыпатаы болаи оның кичижик гаража йүзинде хәзир вагши шатлыгын аламаты билдирип дурды.

Ораты чын мискин сокардыр. Әхли беланың көргүшәләр дийип, Гөзөлжик нәче айтса-да Дурсун оңа гәңи ынанмаарды. Дурсунын гөвнине ол хәзир хем бу гыкува гошулмаян ялы болуп дурды.

Кетжал хем ағдамасыны гоюп, юнашлык билен Дурсуна серетди. Оның ики оворды түммерлип дешилейин дийәрди. Ики гөзи мөләрлип, ханасындан чыкайжак болярды.

Үмсүмлик узага чекмеди. Бирден Ораты ичинде темме баглап гиден әхли гүлжисини бирден чыкарды-да, азажык ашак бүкүлип, чапак чарпып гыгырды:

— Хә, ёлдаш сержант! Ханы ийсене!

Огланлар ене-де өңкиси ялы улы пақырды болдылар, гыгырышдылар. Кетжал болса аз-кем эгилип, әдил бир яшар өкүзчәнин сеси ялы, ёгын сеси билен дуруп-дуруп, агламага башлады:



— О-о-о!!! О-о-о!!!

Дурсун өзинин боржыны үзмели вагтынын гелен-
чигини дуйды. Дүйәнин үстинден дүшүп билмән аг-
лап отуран вагты дадына етишен шу огланды.

Дурсун Ората бакып:

—Чыкарын оң агзындан чөрегини. Оның энини яздырдыңыз! —дийди. Дурсун шиндиз хем огланларын иң акыллырагы Оратыдыр дийип хасаплайрды.

Огланлар ене-де дымдылар. Кетжал хем сесини кесип, Дурсуна бака ушерилди. Эмма онянча Ораты:

—Өзинден хей. Озал агзына салмасын!— дийип гүлди.

—Алын агзындан. Эңи язайса нәтжек?

Кетжал бу сөзи эшидип, илки бир диңширгәп дуржак ялак этди-де, соң өңкисинден хем бетер мөң-нүрип башлады:

—О-о-о!!!

Монжук ялы болуп, оның гөзинден акян яшларын ызы үзүлмән, эййәм дөшини өл сув эдипди.

—Хай бигайрат! Иймерсин дийип айтмадыммы—дийип Ораты Кетжалын янына гелди-де, агзындан чөрегини чекип чыкарды. Ол жамын агзы ялы болуп тегеленип дуран, бөлүнмедик, хатда хич бир ерине диш хем дегмедик битинже чапатыды. Ол огланлар билен жеделлешип, бүтин чапатыны бөлмән иерин дийип, оны эпләп-эпләп агзына дыкыпдыр-да, соң агзыны говшундырып билмән, гыгырып дуран экени.

Кетжалын агзындакы чапаты чыкарыланы билен ол енини бурнына бир чалды-да, элини голтугына соккуп, ол ерден бир кесемен чөреги чыкарды ве ужындан уллакан дишләп, ики гезек чейнеди-де: ыхык—эдип гүлди.

—Ыхык... мугалымн гызы... Нәме галам бержек дийип алдайдын?

Дурсун гең галды. Ол Кетжалы ене бир нәче вагтлап аглар дийип чак эдипди. Эмма Дурсун онын гөзиниң яшынын кепәнини хем гөрмән галды: ол эййәм гүлүп дур. Оның ағысының ызынын гүлкә өврүләнлигине Дурсун хем йылгырып:

— Мен сени алдамок. Эртир эдил шу вагтлар

шуерик гел, мен сенин галамыңы гетирейин—дийди.
Кетжал агзындакы чөрегини гулкулладып ювутды-
да:

— Ханы чөрек чапсын дий!—дийип үшерилди.

Дурсун чалажа йылгырып, янындакы гызларын
голтугындан тутды-да окалгаң гапысына тарап чүңк-
ден өврүлди.

4.

Колхозын башлыгы, 1941-нжи йылын гүйзинде Мос-
кванын янындакы агыр сөвешлерде аягындан яра-
лы болуп гелен Чарыяр, Дурсунуң какасы Атаеви
айратын говы гөрийәрди. Башга колхозчылар ялы аг-
шамларына гүррүн этмәге көп гелмесе-де, гүндизине,
кәте агшамаына еке гелип, аз-салым отурып гидерди,
маслахат сорарды. Чарыяр Атаевин окувчысыды, шол
себәпли-де оны гойман диен ялы гавуның-үзүмин
башына алып гайдыпды.

Эгер Дурсунуң Чарыяры танышы догры болса,
ол эдермен, догумлы, ядамазак адам болмалы. Му-
нын хем үстине Чарыяр хакында какасындан эшиден
сонкы сөзини хем гошмак гөрек. Какасы бир гүн
Дурды агадагы билен гүррүн эдиپ отырка: „Чары-
ярмы! Ол башлан ишини ахырына ченли етирмесе,
гиге ятып укысыны хем алып билмез. Мен оны ком-
сомол вагтындан бәри танаярын. Дийсен тутанъярли-
дир“—дийипди.

Дурсун бу тутанъярли диен сөзи биринжи гезек
эшидипди: Чарыярың улы эллери, ёгын бармак-
лары, онын йити гөзлери, гүне янып гаралан этлек
йүзи—буларың хеммеси онын тутан ерини гопарман
айрылмажагына шаят болуп дуран ялды.

Эмма она жаныпкеш дийилмегине Дурсун өз янын-
дан разы болмады. Жаныпкеш дийилсе, Дурсун бир
мылайым, өзеленип дуран адам гөржек, эмма Чары-

ярын йүзинден-гөзинден гахар ягып дуран ялы ахырын. Эмма Дурсун разы болмаса-да ол бу сөзи көп ерден эшитди.

Өтен йылын гүйзинде Чарыяр әхли колхозчылары йыгнап, Ватаны горамага гиденлере ве оларын колхозда галап машгаласына көмек үчин пландан дашары бәни гектар гөк әкмәге маслахат сорапдыр.

Колхозчылар муна: „ёлдаш башлык, сениң бу пикириң говылыгына сөзимиз ёк, биз шоның зәхметиндешем гачамызок. Йөне сув болмаса сениң муның бош хыял болуп чыкар“ дийипдирлер.

— Сувы болар.

— Нәхили?

— Ынха!—дийип, Чарыяр элини көне оба тарап узадыр:—Өңкилер сувя әдил обанын ичинден гечирмек үчин, серет, хол аланлыгың үстинден айлап гидипдирлер—Дүшдиңми! Янда сув теммеленип, зордан акайяр. Бир нәче ерде-де үстинден улаг гечип, сувыны мыдам ики тарапына йыкып йөрлер. Шунда, билер болсаңыз, бизиң көп сувымыз зая боляр, дүшдинми!

Соң Чарыяр бейле гапдала өврүлип, элини сака тарап узатды:

— Ынха, середни, эгер ябы әдил шундан чекәйсә—сув хич ерде темме-де тутмаз, үстинден ёлам гечмез. Әдил шаглар-да гайдыбир! Дүшдинми!

— Дүшдик, башлык дийип Дурды ага гаршы чыкды. (Шу ерде озалы билен, ёлдаш окыжылар, бир зады шертлешип гечелиң. Чарыяр фронта гидип гелели бәри, мыдама гара чыны билен геплән вагты сөзиниң соңыны „дүшдинми!“ билен гутарярды. Онын бу әннигине колхозчылар хем өвренишип, инди онын сөзини голлажак болсалар-да я гаршы чыкжак болсалар-да, илки „дүшдик“ дийип сөзе башламасаң ол гаты ынжалмаярды. Шоның үчин хем Дурды аганың яңкы сөзлер билен гаршы чыкышыны гең гөрмән):

— Сенин муның хак гүррүң. Биз өңки обамызы ташлап, ынхатэзе оба, ак тамлара гөчүп гелдик, Сениң бу чекжек ябың гөни экеранчылыгын үстинден инжек. Оңа дүшдик. Йөне шу хэзир, адам азка сен оның чекилен азабы өдәрмикэ?

— Эгер баш гектары артык экип суварып билсем өдедиги болармы?

— Эгер суварып билсең, болар.

Шондан сон бир нэче адамлар— баш гектары сувармак бейле-де дурсын, үч гектар хем башартмаз, ики гектарам башартмаз дийип айтмакларына гараман, Чарыяр деррев райондан гидротехник чагырып, өз планы билен таныш этди, сон колхозчылары гүйзи билен, ғышы билен ишледип, тэзе яп чекди, яз хем фронт үчин дийип 5 гектар ере гөк экдирийэр.

Дурсун шу сөзлери эшиден хем болса өз пикирини догры дийип тассыкларды: „Чарыяр, хакыкатданам догумлы, тутанъерли. Эмма жаныпкеш дэл.“

Ине, Дурсунлар шу колхоза геленлеринде томсын эдил газаба минип башлан вагтыды. Ерлер мис ялы гызды. Экинлер япракларыны саллап, ренклерини үйтгедип уграпдылар.

Чарыяры концелярдан тапаймак кынды. Ол хемیشه өзинин дор атыны минип, колхозын эхли ерини, хемме экинлерини гүнде ики дагы айланып чыкарды: „бе, Дурды аганын сөзи догры чыкайжакмыка? Экилен ерин бир-ики гектарыны сувдан чыкарып ташлаймалы бормыка?“ диен пикир билен, хер пелин, хер атызың экининин нэче дережеде сува мэтэчдигини хут өзи айланып гөрийэрди.

Бир гүн Дурды ага, ве башга бир нэче колхозчы мугаллымың янына йыгнанып, сув хакында, экин хакында, барды-гелди сувсуз гояймалы боланында нирэни гоймалы—шу хакда гүррүнлешип отыркалар, Чарыяр хем таягыны тыркылладып, гаты-гаты йөрөп гелди. Оның адамларын элини пугта-пугта ғысып, голла-

рыны силкеләп гөрүшишинден, оның йүзінде тәзе хыялын, кейпи көклигин, шәхди ачыклығың аламаты бар ялы болуп гөрүнди.

Чарыяр дүшегиң үстінде энтөк орнашыклы отурып-отурмаздан:

— Адамлар, бийәнизми нәм бар?— дийип, сожап дин ялы гүррүңе башлады:— мениң шу гүн бир зат күйиме дүшди. Биз хем бөветлеримизе шәхерин гана вжыкларынды акы ялы галканжык ясайсак ничикси боларка? Бөветлери палчык билән бекләп, сувы зер-зая әдип йөрөндән, гатлажыгы чексән ачылып, бассан хем багланып дурсун-ла! Шу ничик маслахат?

Дурды ага ортадакы жамын ичиндән ювашлык билән бир салкым үзүм алды-да, хемишекиси ялы, ховлукман гүррүңе башлады:

— Гөрйән велин, башлыгымыз ене бир хыяла минипдир болара чемели. Бәхбит бола! Йөне обанын сувы шәхеринки ялы кичижик гана вжыкдан акян сув дәлдир. Оның үчин хем оның ялы зат ясаймак ансат дүшмез.

— Аңсат дүшмез, Шейтан ага, ол белли зат. Ханы аңсат дүшйән зат бармы нәме! Йөне менин хер дамжа сувы тыгшытласым гелйәр. Дүшдинми, Шейтан ага. Япрагыны салланын, игли оглан ялы мүззери отуран экинлерин яныпдан геченимде ичим гыйым-гыйым боляр, дүшдинми! Олар иерессе чага ялы влини серип: сув диййәр—сув, дүшдинми! Йөне сен, Шейтан ага, бир задыны айт. Әгер улы бөветлерин хеммесине шонын ялжак гатлалар ясап чыкайсак сув тыгшытлап билерисми—ёкмы?

— Дүшдик, башлык. Оның, әгер ясап билсән, ужы екедир. Хер гезек бөвет ачыланда, беклененде кән сув исерип боляр. Әгер, башлык, сениң оныңы баша бардырып болса, оның башга-да говы ери бар. Шу махал әхли пеллерин бөведе голай тарапының экинлери башга ериче ёкдыр, хордыр, сейрекдир, хачан

гөрсең йүзи чанжырап дурандыр—себәби онын үстни гырманча басяр. Хер гезек бөведи баглажак боланында энчеме бажакларыңы сув сырып, шол экинлерин үстине ташлаяр. Ынха, башлык, бу сениң тыгшытлан бир дамжа сувыңдан говыдыр. Бу бир.

— Билдин, Шейтан ага!

— Икинжиден, сениң оның ясалаянда, сув тутмагы чагалара-да табышраймак бор.

— Билдин, Шейтан ага!

— Йөне, биленим бар болсам, сен мунча гатланы ниреде ясадың билерсин?

— Менә шовың улы сакаларыңны шөхерде демирден ясатжак-да галан овнугыны, иеллеринкиңи жояларыңкыны, өз колхозымызда, эдил тагтадан ясаймакчыдырың, Шейтан ага. Болармы?

— Хек әдер. Йөне мунча тагтаны ниреден аларасың?

— Тагтасы менден ясамасы сенден. Ханы шу ерде уссачылыгыны гөркез.

— Шондан сон Чарыяр хер элини бир тарапа узадып, шатлык билен геринди-де, Дурды аганы гужаклады:

— Ине ондан сон, Шейтан ага, сув тутмагы Кетжала табышраярыс. Догрымы Кетжал?

Чагалар бири-бирлериниң йүзлерине бакып йылгырышдылар.

Дурсун хем бу гүррүнлери башдан-аяк диңледи. Чарыярын гөдекси әллери билен Дурды аганы гужаклап, ики яна ситтелевини гөрүп, „жаныпкеш“ боланлыгы үчин шейле әдбәрмикә?“—дийин пикирленди.

5.

Дурсун өз жораларыны тиркәп окалга гатнап уграныңдан хөвесжең гызларын саны көпелип уграды, үчүнжи гүни ики-еке төтәнден дүшен огланлар хем барды. Онын окап берйән киталлары гаты гызыклыды. Ине шол башкы гүнлерин биринде бир гызыклы ва-

ка болды. Дурсундагы окалга ыгнанып, яңы окап башлапдылар вели, эгни-башы арасса, пүзи-гөзи догумлы, бойны гызыл яглыклы бир оглан ичерик гирип:

—Китап динлемәге бизем гатнашсак бормы?—дийди.

—Отрядын вожатысы-да шу—дийип Гөзелжик оны деррев таныш этди:—говы огландыр, дегме гатнашайсын.

Гызлар:

—Гатнашыбер—дийип жогап бердилер.

—Вожаты эли билен гапының ики тарапыны хем ачып:

—Гир!—дийип команда берди.

Шондан соң тамып ичине икибир-икибир пионерлер гирия башлады. Окалганын ичи долды. Отурара ер тапылмап, чагаларың бир нәчәси ерде отурдылар. Дурсун муца гаты бегенди. Вожатыны гөзләп тапмалы болмады. Оның өзи бүтин отряды билен гелди. Инди ишлер бәа дүшәр.

Окуй гутараидан соң вожаты Дурсуна шөйле дийди:

—Блданш мугалшымың гызы, гелиң окувы клуба гечирелиң, бу ери еран дар. Бир нәче адам ерде отурмалы боляр.

Дурсун энтөк утанжан йылгырын, нәмә дийжегини билмән дурка, Гөзелжик ара дүшди:

—Ек Биз клуба гемерис. Хемме геләни хем окалга гойбермерис. Ким элини сабынлап ювуп, сүпүрип гелмесе биз оны арамыза гойбермерис:

Гөзелжигиң инди бөйле диймәге гөс-гөни хакы барды. Ол хер гүн элини-йүзүни сабын билен ювуп, сачыны дарап гелйәрди. Эгер жораларының бириниң етмез ерини гөрәйсе, янындакы отуранлар билен пышырдашып, кыкырдап гүлерди.

Гөзелжик бу гезек хем ювашлык билен өз әллерине середип, эртирки ювуп гайдышы ялы, ан-арас-сажадыгына гөзи етенинден соң:

—Шейдэлми?—дийип Дурсунын йүзине бакды.

— Эгер хеммеси ювунуп гелэйсе нэтжек? Ердс отуртжакмы?—дийип вожаты Гөзелжигин йүзине чиңерилди.

«Бай-бай, хеммесинин ювунуп гелэйшини!—дийип Гөзелжик хем жедирдеди.»

—Ювунуп гелмедиклерини болса биз суратыны чекип газете язарыс. Тапмаясмы нэме!

Дурсун элини чарпаныны дуйман галды. Бу вожаты гаты иш билен, гурамачы оглан болара чеме-ли.

— Ине билдин!—дийип Дурсун деррев гүррүңе гошулды:—Хер гүн сөвешкен листок чыкарарыс. Ханыса огланлары шоңа язарыс. Биз хем өз отрядымызда шейдйэдик. Мен сурат хем чекип билйэрин.

— Менем чекип билйэрин—дийип вожаты йылгырды.

— Онда эртирден башлап клуба йыгнанярыс. Гой Гөзелжик хем арассачылык комиссиясынын башлыгы болсын.

Шол гүнден соң эхли иш-де, чагалар-да Дурсун билен вожатының арасында өз-өзинден пайлашылап ялы болды. Вожаты клуба йыгнанмаздан озал эхли пионерлери илки өз янына йыгнап середерди. Ол хат-да көйнегинин багжыгы ёлуцап, илиги гачан огланлары, сачлары даралып өрүлмедик гызлары хем ызына гайтарарды. Галанларыны болса барабанлы затлы, нызам билен клуба алып гелерди. Дурсунын окувына өнден гатнашып гелйән гызлар өңкилери ялы. Дурсунлара йыгнанып, шол ерден клуба гайдардылар.

Клубдан дашарыда дине „Ёлдаш сержант“ Ире-жеп Кетжалың „отряды“ галды. Клуб Кетжалларын өйине голайды. Бир гезек ол гүн гушлук галанда от-дан гелип, даланда сүзме чалы билен чөрек ийип отыр-ка пионерлерин айдым айдышып, барабан чалып клу-

ба геленлерини гөрди. Оларын ыз яны билен Дурсун хем өз жоралары билен клуба барды. Эмма Кетжалын ёлдашлары клуба гирмәге йүрек эдип билмән, онын әпишгесине дырмашып, боюнларыны сүйндүрип, ичине середйәрдилер. Кетжалын ылайта-да Ората рехими гелди: онын бойы пес боланлыгы үчин инчежик, гаража бойныны сүйндүрип, хас хем гаты хорланярды.

Кетжал нахарыны иймәге ховлугып, галаныны хопурдадып башына чекди, чөрегин: хем голтугына гыссырып, зөвве еринден турды ве клуба тарап элини салгап:

— Ораты! Гириберин... Ынха менем барян.. дийип, ол сандалына япышды. Кетжал алнасап, сандалынын чеп тайыны саг аягына геймекчи болды, гөрсе сыганок, оны алып чеп аягына гейәймегин дерегине, голтугына гысды-да, сандалынын саг тайыны алып, саг аягына гейди, чеп тайыны болса... тапмады. Оян-буянына серетди—тапмады. Соң голтугында чөрек билен янашык дуран сандалыны анрырак итип, чөрегини хем бир ики гезек үфлешдирип элине алды-да сандалыны гөзлемәге башлады. Эсли гөзледи. Еринден турды, динширгенди, жамы гөтерип, ашагына серетди, тапмады, диварларын йүзине серетди—тапмады. Соң ики тайыны хем бир аягыма геен болаймайын диен пикир билен аякларыны барлап гөрди—ахырын хем тапып билмән, бир аягы гаплы, бир аягы яланачклуба тарап ылгады.

Кетжал әпишгәннн агзына етенинде, сожап, чөрегини бир дншледи-де, эли билен ышарат эдип:

— Йөрин, гирелиң!—дйиди.

Булар клубын ичине гиренлеринде чагалар энтек китап окамага башламан, узын хатара дуруп, хеммеси эллерини өне узадып дурдылар. Гөзелжик еке-еке—хеммесинин элинин йүзиниң арассадыгыны барлап гөрийәрди. Гөзелжик гапынын агзына, Кетжалын яны-

на етди-де пыңқырып, ызына серетди. Чагалар середип гөрселер—ынха йүзи-гөзи гатыклы, эли чөрекли, бир аягы гаплы, бир аягы яланач бир оглан өзинде мүйним бардыр өйүтмән, дылмыллап дур. Чагаларың инчежик, шатлыклы гүлкиси клубың ичинн долдурды.

Ораты гаты есержеди. Ол деррев Кетжалын гулагына пышырдап:

— Бигаират, сана гүлүшйәрлер. Сандааны бери гей—дийип, оның голтугындан сандааны чыкарды!

Кетжал гең галып Оратының йүзине серетди:

— Валла кессин, мен муны өйде йитирип гайдыпдым-ла! — дийип гаты гүлди.

Шатлыклы гүлки өнкиден хем гүйчленди. Эмма Гөзелжик-де ве башга чагалар-да Кетжал билең оның ёлдашларыны ковжак болуп дурмадылар.

Бу гүн окалмага башланан китап айратын тизык-лыды. Ол даг дүйбиндәки бир обадаң бир дириже гузыны бүргүдин алып гачышы ве шол обаның пионерлеринден үч-дөрт саны огланың ол гузыны бүргүдин пенжесинден сыпдырмак үчин ызындан чыкышлары хакындакы ховсалалы ваканы гүррүн берйәрди. Китабы хемме чагалар халадылар, хатда Ирежеп Кетжал башда дишлән чөрегини тә окув гутарянча ювудып билмән отурды. Китабың довамыны эртир окамалы этдилер.

Эртир ене дүйнки тарых башланды. Ики вожаты пионерлерини алып гелди, соң Дурсундагы гелди, соң Ирежеп Кетжал хем „отрядыны“ ызам билең алып барды:

—Бир! Ики! Догры йөре! Дүшдинми! (Ирежеп Кетжал өзини командире хас меңзетжек болуп, хиле фрон-та гидип геленлерден болжак болан болуп, Чарыярын „дүшдинми“ сөзини гөтерип алыпды).

Эмма бу гезек онын кейпи бозулмалы болды. Булар клуба гирени билең диварың бир четинде бир то-

пар чаганың йыгнанышып, бир зат окая гүлүшйэндигини гөрдилер. Онянча Ораты мунын бөврине сымсыклады:

— Йөр, бигаират, бизем гөрәли...

Кетжал билен Ораты „Сөвешкен листокда“ гүлкүнжи эдилеп чекилен суратиары гөрүп, гүлүшип башладылар. Эмма булар тиз дыммалы болдылар. Онда чекилен суратын бири агзы чөрекли, йүзи кирли, бир аягы ялаңач, бир аягы гаплы огланды. Өзи хем Кетжала чалым эдил дурды. Онда хем башга суратын ашагына „Ирежен Кетжал“ дийилип язылыпдыр.

— Вий, бигаират, бүйә сен!—дийип Ораты ямашгандан гүлүп башлады.

— Онда бу ким?

Ораты ене дымды. Ол бейлеки сурата середип, оның өзине мензеп дурандыгыны дуйды. Оның хем ашагына „Ораты“ дийилип язылыпдыр.

Гел, бигаират, йырталы!—дийип Ораты Кетжалың бөврине сымсыклады.

Ораты „йырталы“ дийип айтса-да өзиниң гатышмажагыны Кетжал-да билйәрди, өзи-де билйәрди. Кетжал болса йыртмага милт эдил билмеди. Биринжиден оның китабын ызыны дидлемек хөвеси гаты улыды, ол хатда гижә галаймайын дийип, ота-да өңкисинден ир гидип, ир гелипди, иккинжиден ол Дурсуны ве оның какасыны гаты сылаярды, үчүнжиден хем — гурамачы вожатынын бейле „эден-этдилиге“ ёл бермежекдигини дуйды, эхли ишин гурамачылыккы ёла гоюлмагы оның суссыны басды. Шоның үчин хем илки ол төверегине гарады, сонра хем йүзини туршардып Ората серетди-де келлесини яйкады:

— Жык. Бу вагт йыртсак бизи коварлар. Агшам гелип йырталы (ол соңкы сөзлери пышырдап айтды).

Кетжалың суссы пес болуп ыза чекилди. Ол гайтам китап окаян ере хас голайрак отурды. Китапдакы пионерлерин гузыны тапып билжекдиклерини

я билмежекдиклерини онын гаты эшидеси, гелйәрди. Себәби Ирежеп Кетжал дүйшинде шол гузынын ызын-дан гиденлерин баштутаны өзи болупдыр ве бир да-гын гаясының үстинде бир өзи бүргүди тапып, онын өзини ве гузыны алып гелипдир. Шоның үчин хем ки-тапдакы пионерлерин өзиче бардыгыны я ёкдыгын билеси гелйәрди.

Вакалар барха гызыклянәр. Буларын хеммеси ола-рын эдил гөзинин өнинде болуп дуран ялы, чагалар жынкларыны чыкарман динлейәрдилер. Хатда Ирежеп Кетжал бу гүн гетирен чөрегинин ужыны хем гәтмеди. Доғрыдан хем ол вагт чөрек дишлемек дәл, хатда йүзиңе гонан синеге ковмага хем үнсиңи үйтгедесиң гелмейәрди. Өзлери ялы чагалар дашдан-даша, гая-дан-гая бири-бирлерини гөтерип, йүп билен чекип дырмашып, шейле улы кынчылыклара дөзйәрдилер. Эдил, ине шу ерде гаядан гаярларов дийип йүрегин тарсыллаян ери болярды. Ахырын хем олар үч арчалы бейик гаяның башына чыкдылар. Олар озал хем шу гаядан бүргүтлерин учуп-гоняндыгыны гөрүпдилер. Ине олар чыкып гөрсө—эййәм яңкы йыртыжы гузы-жыгын үстине чыкып, галагоплык билен төверегине гаранжаклап дуран экени. Огланлар ерли ерден гы-гырышып, дашлап, бүргүди учурдылар, гузыжыгы хем гөтерип, алып гайтдылар.

Қитап гутарды. Чагалар бегенишип, улыдан дем-лерини алдылар. Қитапдакы пионерлерин доғумына хеммәнин гөвни етди, Кетжалың хем гөвни етди, эмма оларын башаран иши Кетжалын дүйшинде башарышыча даш ёкды.

Кетжал нәдипди. Ол бүргүдиң гузыны гөтерип уг-ранындан хайдан-хай билинден сапаныны чөзүп, сырт-мак ясады ве дагын бир гершине чыкып, бүргүдиң учуп гелжек елыны габатлап дурды. Шол бармана, пең-жесине гузыны гысып, хәли иерин-шинди иерин та-масы билен агзыны тамшандырып барян бүргүт үстин-



ден гечибержек болды велин:

—Хай залым, сыпдырма!—дйип, еринден сычрап турды-да, кемендини бүргүдиң бойнына зыңды. Сыртмак барып, бүргүдин эдил бойындан дүшди. Кетжал ая-

гыны даша дирәп, бүргүди өзине тарап чекди велин... вей, вей, бу нәхили иш?.. аягының ашагындакы даш ашак епилен ялы болайды. Ол „бе, бу не хал хекаят?“ диен пикир билен ашак серетди велин, гөрсә арчалы, кемерли даглар хол ашакда галыпдыр, өзи болса ал асманда, булутларың бәри янында, дагларың, дерелерин үстинде гайып йөр. Обаның ичиндәки тамлар, агачлар Оратыдан хем кичижик болуп гөрүнйәр.

Ирежеп Кетжал чигит ялжак хем горкмады. Ол гайта: „Әхә. Бу залымжык меңем гөтерип баряров!“ дийип сесленди - де ёкарык серетди. Гөрсә, бүргүдин үркенлигинденми - нәмеми, гөни ёкарылыгына тутдурып баряяр. Асыл, ынха инди гөгә хем голайлашайыпдыр.

„Бөхөв, бу болуп барышыма бирден сапанымын багы үзүлсә—әдил чигидим чашаяр. Говысы мен муның үстине артлайын минейин-де асмана сейил әдейин йөрөйин-ле!“ дийип, сапаныны юваш-ювашдан күлтерләп, дырмашарка, ахыр элини гушың инжигине етирди, сон дызының ёкары янындан гысымлады-да бир бөкүп саг элини гушың бойнына етирди, сон әдил дүйә дырмашып миниши ялы дырмашып, үстине чыкды-да гушың ики ганатынын арасына отурды.

Гуш шиндиз хем ёкарылыгына учуп гидип барярды. Инди, обалар, даглар хеммеси гаралып, әдил әлек ялжак болуп гөрүнйәр. Булутлар хол ашакда галыпдыр. Кетжал ене бир гезек ёкарык серетсә—асыл асмана халыс якынлашайыпдыр. Чанак ялы-чанак ялы йылдызлар кетени көйнегә дүзүлән апбасылар ялы балкыллашып дур Орта арасында ялдырап дуран гүн болса әдил гөзиңи дешәйжек боляр.

„Охо! Бу болуп барышыма бирден келләм асман дегип дешиләймесин!“ дийип ол деррев ашак пәселмегин гамыны ийип башлады.

— Пәсел, әл гушым, пәсел!—дийип Кетжал онын әгнине какды. Гуш гайтам батлырак учуп башлады.

„Бе-хе, шуның хем Кетжаллыгы меңкиче бар бора чеме-
ли“ дийип, Кетжал жүбисинден чакгыжыгыны чыкар-
ды ве чакгынын дили белен гершинне чаларак басды
велин...гуш деррев егшерилип, ашак гайдып уграды:
вэлле! Тапдын сен эсгермеженчи!

Ирежеп Кетжал бир эли билен чакгыны басып,
бейлеки эли билен хем гушын бойнына какып:

— Ятага, эдил клубың агзына!—дийип хөкүм берди.
Гуш юваш-ювашдан песелип, ене булутларын арасы-
на гелди. Хонха сувсуз агаран булутлар хем ёкары-
да галды...Хонха инди даглар, обалар хем гөрүниң
башлады... дагларын гершинден хем ашак инди... Инди
гуш эдил ок ялы болуп гөни ашаклыгына гайытды.

— Гөни клубың агзына барайгын!

Кетжалың максады мугаллымың гызынын окаян
китабындакы пионерлер гузыны бүргүдин элинден
алманкалар, ол бүргүди клубың агзында дүе чөкөрөн
ялы чөкөржекди, сапаны билен хем газыга данып,
гузыны клубың ичине алып баржакды-да:

— Ме, ёдаш мугаллымың гызы! ынха шуңа гузы
диерлер. Мен ол бүргүдин үстинде артлайын отыркам
сениң пионерлерин гаяларын арасында бири бирлери-
ни йүп билен даргышып йөрдилер. Мен болса, бүр-
гүди пенжесиндэки гузысы билен алып гелдим“ дий-
мекди. „Гой мугаллымың гызы мениң кимдигими бил-
син. Мен хич затдан горкян дэлдириң. Мениң сан-
далымың бир тайы хем шонда, асманда гайып йөркөм
пачды. Хер бир Гөзелжикдагы мана гүлен болуп йөрме-
син!“

Кетжал шу хили шикирлер билен:

— Ятага сүр, ятага!—дийип, гушы гатырак депги-
леди велин, ол пахырың сүңклери шакыр-шакыр эт-
ди. Өзи хем эдил адам ялы диле гелип: „Нәме болды,
оглан!“ дийип гыгырды-да өңкисинден хем батлы-
рак ашак гайтды.

„Бай-баёв! Бу болуп барышыма ере дегәйсем улы

тикэм гулагым ялы болар“ дийип, гушы нэче сакла-
жак болды—хич саклап билмеди. Гайтам инди эдил
Кетжалын өз какасы Дурды шейтанын сеси ялы сес
билен: „Ирежеп!... Ирежеп!... Нәм болды?“ дийип
гыгырды.

Кетжал диңе шу ерде горкды. Ол:

— Ай какажан тутсана!—дийип гыгыраны билен
бүргүт патылап ере дүшди. Онын сүңклери шакыр-
шакыр этди. Кетжал тисгинип гөзини ачды, гөрсе...
не гуш бар, не гузы. Дине какасы Дурды шейтан
үстине абанып:

— Ирежеп! Ирежеп! Нәм болды? — дийип дур.
Аяклары билен дебсилэнде шакырдаянылар хем—крё-
вадын тагталары экен.

Ине, эгер китапдакы пионерлерин дерегине Ире-
жеп Кетжал болан болса, ол гузыны шу хили гутар-
жакды. Йөне арман, ол мунын дүйши болайяр. Оялык-
да-затда душ гелэйсе, мунын ялы затлардан онын
горкжак гүманы бармы нәме! Оялыкда, гуш хем өзи-
ни бейле ере ураймаз, оңа хем жан герекдир. Шун-
дан соң ол оялыкда хич затдан горкмайын, хич бир
кынчылыкдан басылмайын дийип өз-өзине сөз берди.

Клубдан чыкып, гайдып гелйэркәлер Кетжал өзи-
нин гөрөн дүйшини Ората айдып берди:

— Алла вурсун, тас келлэм гүтүлөп гөге дегинди.

— Сен гөги гөрдинми?

— Хава гөрдим. Йүзи эдил чанак ялы йылдызлар-
дан дос-долы.

— Охо! Онда нәме китапда асман бир ховадыр,
Йылдызлар хем айдан, ерден улы, айланышып йөрөн
жисимдир дийилип язылар? (Ораты энежигини ёка-
ры гөтерип, акыллы гөзлери билен Кетжалын йүзине
серетди).

— Мен чындан гөрдимми нәме? О-ла дүйшим.

— Валла вурсун шу, бигайрат, хер барамызда
Гөзелжик нәме „кирли-кирли“ дийип гүлен болуц.

урай. Шонына дулугына бирини чекэймек герек. Сакасы фронта гидипдир дийип, дегмежек болсаны аты гидйэр.

— Хавалай!.. Йөне онсон бизи клубдан ковайсар нэтжек?

Клубдан ковулмагы диге Ирежеп Кетжал дэл. Ораты хем гаты кын гөрйэрди, эмма ол өзлеринин гүлкили суратларынын асылып дурмагыны хем өрэн ёкуш гөрйэрди.

— Шол залымжык Гөзелжиги нәмә сайлапдырларай—дийип, Ораты келлесини бир гапдалына атып сорады. Шол вагтлар онын кичижик гаража йүзи, инчежик бойны, ичиндәки бар сырыны соруп алып барян гөзлери алачсызлык, эмма бахыллык билен дем алярды.

— Арасса комиссиянын башлыгы.

— Хаз-залым!

Оратынын көмек сораян ялы эжиэлик билен сиңе серетмегине Кетжал хем өз элинден хич зат гелмежегини билдирйән шекилде, чөрегини уллакан дишледиде, тагашыксыз чейнеди.

Эртир Кетжал хемишекисинден хем ир турды. Гүн догманка эртирлик нахарыны ийип ота гитди ве ол гүн хич ким билен оракатды хем ойнаман ве хич ким билен якалашман, гүн энтэк гызманка, эшегини отдан мес йүкләп алып гелди. Гөлесини сува якды, өнине от дөкди. Ондан соң бир огурлык иш этжек ялы, төверегине гаранжаклады-да, күннүги сувдан долдурды, онсон өйден бир бөлек сабын алып дашарык чыкты. Ол ене төверегине гөзини айлады ве хич ерде Ората гөзи дүшмәнинден соң, тамын көлеге тарапына гечип, ювунмага башлады. Онын бармакларынын богунларында отың ренки билен гатап гиден кири айыраймак ансат дэлди. Эмма ол элини ере ойкады, сабын чалды, ахырын хем айырды. Ондан соң йүзини хем ювуп, ылгап өе гирди-де сүпүринди ве айна-

ны алып, йүзине серетди. Ол айна середени билен бойнының йүзинден сырыгып барян дамжаларын ыз салып гидендигини гөренинден, ене ылгап дашарык чыкды. Өтен атшамкы тозанлы, гыкылыклы оюнда устине сиңен гум дурушына галыпдыр.

Кетжал өз-өзинден утанды. Ол ене тамың көлетели тарапына гечип, бойныны хем сабынлап ювды. Ене айна серетди, элинде; йүзинде, бойнында ювулман галан кириң ёкдыгына гөзи етенден соң, шкафы ачып, акжа көйнегини гейди, гайыш гушагыны гушапды, сандалларыны сүпүришдирди. Ондан соң эпишгәнің янына гелип, келлесини чыкарды-да, ювашлык билен төверегине гаранжаклады. Ораты хич ерде ёк!

Бә, эгер шу махал дагы Ораты Кетжалы гөрәйсе нәме диеркә!—„Хай бигайрат! Гөзелжикден горкддымы“? диер.

Кетжал Ората гөзи дүшмәнлигине бегенип, клуба тарап даз ясады. Ол эпишгәнің янындан геченинде клубын ичи улы галмагалды. „Хейжан элек. Энтека окамага башламандырлар. Шумат Гөзелжик чагалара середйәндир!“

Кетжал клубын гапысынын агзында көйнегинин этеклерини чекишдирди, гушагыны дүзелтди, чөрегини хем голтугына гысып, ичерик гирди. Ол ялнышман экени. Гөзелжик чагаларын хеммесини диварын бойы билен бир хатара дурузып, оларын эллерине, йүзлерине, эгин-башларына середишдирйәрди.

Оратыдан ён гелжек болды. Кетжалын эхли чекен-азабы бидерек болупдыр. Ол эййәм гелипдир экени. Кетжал эдил гапыдан гирәенде середилип дурулан хем Оратыды. Кетжалын оңа гөзи дүшенинден тас ызына өврүлип гачыпды, эмма Ораты хем Кетжалын гапыдан гиренини гөрүп, йүзини ашак салды. Асыл ол хем, Кетжала гөрүнмежек болуп, шейле ир гелен болара чемели. Бу вагтдагы оны танар ялы дәлди: ол кемсиз ювуныпдыр, гейинипдир. Ондан хем башга—ол бир улы

ак папагы хем бир ерден тапып, келлесине гейипдир-Кетжал оны гөрүп: „Ыхык“ эдин гүлүп ярамсалык этжек болды велин ол келлесини хем ерден галдырмады. Соң Кетжал өз достының янына барып ол хем башгалар ялы ики элини өңе узадып дурды.

Дернев гутарандан соң Гөзелжик Дурсуның йүзине бакып:

— Вий. Инди кими язарыс? — дийип сорады.

— Ол хатда Ораты дагының башгалар ялы арасажа гейинип гелмегине гынана ялы болуп дурды.

Вожаты билеп Дурсун хем бу сорага жогап тап-маян ялы бири-бирлериниң йүзлерине середишдилер. Доғрыдан хем инди кими язмалы? Я-да „Сөвешжең-листогы“ чыкармагы бес эдәймелими?

Дурсун бирден чым-гызыл болуп, Гөзелжиге тарап өврүлди. Ол нәме дийжегини билйәрди, эмма муның ялы көп чагаларың арасында гепләп гөрмәнди. Эмма шейле хем болса, Гөзелжиге жогап бермек герекди, себәби чагаларың хеммеси өз башларыңдан дүшүләй-жек ялы, өз әллерине середишдилер.

— Инди хич кими ямаңлап язмарыс, гайтам өвүп язарыс, — дийип Дурсун ахырын дилленди. Гайтам гелич өңки язанларымызы хем айыралың. Бар Гөзелжик айыр.

Дурсун шу ере гелиәнчә әхли сөзлери утгашды-рың, деррев айдып гойберди-де, пикириниң ызыны жемләп билмейән ялы болуп дурды. Чүнки Дурсун хем, вожаты хем бейле болар өйдүп чак хем этмейәрдилер. Гайтам олар Кетжал билеп Ораты өңки язы-ланлары хем йырттарлар, оларың ерине тәзесини язма-лы боларыс дийип пикир эдйәрдилер. Эмма иш дүй-бинден башгача болуп чыкды. „Сөвешжең листогы“ тәсири тамаларыңдан гүйчли болды.

Дурсуның пикири Пәвризедәки пионерлагерине ве-өзлериниң отрядыңдакы ишлере гитди-де:

— Инди сыяхат гурарыс. Китап окарыс. Ин гө-

редделилери хем газете язарыс. Өни билен хем арас-
сачылык комиссиясы говы ишледи дийип язарыс.
Догрымы?

Муна чагаларың хеммеси йылгырышып, макул-
ламак билен жогап бердилер.

— Их? Чагалар, гелиң бир зат эделиң!—дийип,
вожаты өрэн говы пикир келлесине гелен яды бо-
луп, шатлыклы гыгырды:—гелин колхоза көмек бе-
релиң. Шумат башлык кэн тагта гетирдйэр. Ол хем-
ме бөветлере кичижик гатлажыklar ясатжакмыш.
Бизин шонда көмегимиз көп дегер. Тагта чекишерис.
Кесен вагтлары ики янындан тутушарыс. Гелиң кө-
меклешелиң!

— Гелиң!...

— Гелин!...

— Гәң!..—дийишип, эл чарпышян чагаларын сеси
клубы долдурды. Олар эртирден башлап көмеге бар-
магы карар этдилер.

Эртир чагалар өңкиден хем ир ве шатлыклы йыг-
нандылар. Гөзелжик (ол өз ишине гаты жүрди) дер-
рев олары хатара дурузып, барлап гөрди.

Дерңев гутарандан соң вожаты нызам тутуп, ай-
дым айдып, ише уграмагы теклип этди. Бу маслахаты
хем чагалар шатлыклы шовхун билен макулладылар.
Шу ерде бир говы пикир Дурсуның ядына дүшди:
Олар шәхердекә-шуның ялы дүзгүн билен ише, ёвара
чыканларында мыдама гызыл матаның йүзине шыгар
язып, гөтерип гидйәрдилер. Бу пикир келлесине геле-
ни билен ол йырша йылгырды:

— Гелиң онда, чагалар, бир ерден гызыл мата
тапалын-да, шоның йүзине шыгар язып, ин өнден
гөтерип гиделиң!

Шатлыклы шовхун, эл чарпышыklar ене-де лу-
бын ичини долдурды: Гелиң! Гелин!...

— Онда гызыл мата тапылармы?

— Отрядда бар. Онда хем таяклары елмелгиси бар.

Ынха мен мата-да гетирейин, хекем гетирейин, — дийип, вожаты мектебе тарап дүңк ясады.

Вожаты гитди. Чагалар эдил тоя гитжек ялы бегенжинден, галмагаллашып, ковалашярдылар, басалашярдылар. Эмма Дурсун бу шатлыга гошулмады. Вожаты гиденден сон, „матаның йүзине нәме язарыс-как?“ диен пикир онын бир түйсли йүрегини дарыкдырды. Ол деррев клубың ичине айланып, оның диварларындакы шыгарлара гөз гездирди. Эмма гөвнине якан зат тапмады, чүнки оларын хеммеси мундан айарым озал, 1-нжи май үчин язылан шыгарларды.

„Бу пикири тапан хем өзим болдым. Инди онын йүзине нәме язаркак?“ Дурсун гыссанып, китапларынын сахыпаларыны чалт-чалт агдарып башлады. Эмма ол ерде хем шу сетири гөчүрсөк болжак дийэр ялы зат тапмады. Дурсун шинди хич зат пикирленип тапманка ол гайынын агзындан дазылап гирен вожатыны гөрды. Онын бир голтугы гызыл маталыды, бейлеки элинде хем ичи хемли, чотгалы кружка барды.

— Ынха гетирдин! — дийип ол гетирен затларыны Дурсунын өңинде гойды: мен ынха деррев хеки хем ябың башында эзип гелейин.

— Ёк, сен гитме — дийип Дурсун оны саклады: муны гой башга бири эзип гелсин, онянча биз язжак задымызы пикирленели.

Гөзелжик Дурсунын бу сөзини эшиденинден, кружканы элине алып, өзи хем пикирленейэнлерден болуп:

— Кетжал, ме сен муны ябың башында эзип гел. Онянча биз язмалы зады пикир этжек — дийип узатды.

Кетжал болса өзинин ише ярадыланлыгына бегенип, кружканы алды-да ябың башына тарап ылгады.

— Нәме язсаккак?

Бу сөз чагаларын арасында телим гезек гайталанды. Бирден Ораты тукат гөзлерини йылдыратды-да:

Мен айдайын! — дийди.

— Айт!

— „Биз яшлар болуп улылара көмек берелин“!
Чагалар диллери билен хич зат диймеселер-де гөз-
лери билен макуллап Дурсуның йүзине серетдилер. Бир
дым-дырслык аралашды. Соң Оратынын яңкы шыгары
темме тутуп дуран сувын бөведини ачан ялы ерли-ер-
ден шыгарлар ягып башлады:

— Яшасын яшлар!

— Яшасын I-нжи май!

— Яшлар улы гүйчдир!

— Биз яшлар болуп яшалың!

— Бизин гошандымыз!

Башга-да шулар ялы манылы-манысыз шыгар-
лар депеден инен сув ялы үст-үстине дөкүлйәрди.

— Дурын, ёлдашлар!—дийип вожаты гыгырды:—
еке-екеден айдын. Мен хеммесини язайын. Соң ичин-
ден сайлап алаярыс.

Вожаты язмаға отурды. Шыгарлар ене даш төве-
рекден дөкүлип башлады:

— Биз яшлар болуш, улылан орныны тутарыс!

— Биз яшлар болуп фронта көмек эдерис!

Айдылян шыгарларын арасында говылары, ярай-
жак ялылары хем барды. Эмма оларын шейле кән ве
тиз айдылянлыгы үчин, язмак дәл, динләп хем етишер-
ялы дәлди.

Эмма бу болуш хер ничик-де болса улы көмек
берди. Ол шыгар сайламагың кын болмажагыны гөркез-
ди. Инди йүреги гинелен Дурсунын өзи хем пикирлен-
мәге башлады. Ол бирден өйлеринде Дурды ага билен
Чарыяр гүррүң эденлеринде Чарыярын: „хер дамжа
сувы тыгшытлажакдырын“ диен сөзини ядына салды.

— Дурын ёлдашлар, менем бирини айдайын! Клу-
бын ичи гарашылмаздан сув сепилен ялы, дым-дырс-
лык болды. — „Хер дамжа сувы тыгшытлалың!“

—Болды!

—Болды! ... дийип, чагалар ене шовхун этдилер.

— Дурын ёлдашлар! — дийип вожаты гааламы билен столы урды:—гулак салың!

Эмма оның сесини чагаларын ярысы хем эшитмеди.

— Онда гелиң шейле язалаң: „Хер дамжа сув угрын-да гөрешелиң!“

Галмагал, гыкылык өнкиден хем гүйчленди. Оларын бир нәчеси Кетжалың гелерине ховлугып, оның ызындан ылгадылар. Вожаты билен Дурсун хем матаны догрылап, столың үстине чекдилер.

— Инди болды, бу шыгары Чарыяр хем халар!— дийип Дурсун бегенди. Эмма шейле хем болса енеде бир зат етмейән ялыды. Ол өзиниң бу пикирини вожата хем дуйдурды:

— Биз ханы өзимизиң ишлежекдигимизи айтмадыкла!

— Догры. Онда гелиң оның хем ашагына: „Биз ише гелдик!“ дийип язалаң.

Дурсун бегенжинден ганат баглады.

— Инди кемн галмады!

Арадан бир сагат геченден соң чагалар ики хатардан ызама дуруп, колхозың правлениеcине тарап уградылар. Узын колоннаның иң өнинде барабанчы барярды. Оның ызы билен Кетжал ве ене өзи ялы бир даяв оглан шыгары гөтерип барярды.

Чагалар айдым айдып, шыгар гөтерип обаның ичинден геченлеринде обаның хемме овнук чага-чугалары улы хүмер болуп, буларын ызына дүшдилер. Хатда улы адамлар хем дуруп-дуруп булара середйәрдилер.

Чагалар колхоз башлыгыны правлениеден тапман, ябын бойына, уссахана гурулян тарапа уграды.

6.

Чарыяр гатлажыклары ясамагы Дурды шейтана табшырып, агач ишинден башы чыкян ене ики кол-

хозчыны оның янына гошупды. Сувын бойында агачларын араһында кичирәк бассырмажык салдырып, әхли гелйән тагталары шол ере дүшүрдйәрди:

Дурды ага шол ерде гатлажыклары нәхили шекилде ясамалыдыгы хакында Чарыяр ве мугаллым Атаев билен маслахатлашып дуркалар, барабан чалып гызыл мата гөтерип, обадан чыкып гелйән чагалары гөрдилер.

Колоннанын өң чети бассырманын янына етенде вожаты:

— Отряд, дур!—дийип команда берди.

Озалындан дилленилиши ялы, барабанчы гапдала сөвүлды, плакат гөтерйәнлер болса өнрәк сүйшүп, матаны хас язгын тутдылар.

Чарыярын гөзи плаката дүшенинден ювашжа йылгырды. Соң ол бирден чым-гызыл болуп, маңдайыны йыгырт-йыгырт этди-де еринден турды. Агсаклап, чагаларын янына гелди. Ол бир шейдан сесини чыкарман өзиниң яш, эмма аграс йүзи билен чагалара ве оларын гөтерип гелен плакатына середип дурды. Оның гахарланындыгыны я бегенйәндигини йүзинден билер ялы дэлди.

Шол вагт хемише гүлер йүзли, эмма хәзир ики гашынын арасы чаларак, догумлы чытылан мугаллым хем Чарыярын янына гелди:

— Сынын отурдымы, Чарыяр? Хей шейле несли болан халкы енип болармы?!

Ек, ёлдаш мугаллым, бейле несил етишдирйән халк хич хачан енилмез. Усса Дурды!—дийип ол бирден Дурды ага йүзленди:—Ханы бәрик гел-де шу матаның йүзине язылан хаты ока. Гөр нәме язылдыр:

„Хер дамжа сув үчин гөрешелиң!“

„Биз ише гелдик!“

Ай берекелла, шабазларым! Усса Дурды сен шу матаны бассырманын үстинде, говы гөрүнәр ялы эт-

де дик, Дүшдинми! Гой хемме киши окасын. Бу сөзлери мениң дилим тампаса-да йүрегим текрарлаялды. Хава, гөрешерис. Биз шу йыл фронт үчин ве фронта гиден гоч йигитлерин машгаласы үчин он гектар экин эдик. Эгер шоны гуратман саклап билсек—Ватан үчин улы көмек этдигимиз болар, дүшдинми!

— Ханы отряд, менин командама гулак ас:

— Чене-дөн!

Чагаларын бир топары чепе, бир нәчеси хем сага доланды. Чарыяр муны гөрүп, бирден ачылды-да: „хах-ха“ эдин гүлди:

— Бай йигитлер-э машк өврениндирлеров! Ханы вожатыңыз ким?

— Мен вожатый, ёлдаш башлык!—дийип, вожаты өне чыкды.

— Ханы, сен вожатый болсан бэрик гел. Серет, мен команда бердим булары өзиме бакдыржак болуп. Дүшдинми! Оларын ханха бир топары анрысыны бакып дур ла. Пәхей, сен-ә, валла, онармадын!

— Ёк, Чарыяр ага, олар мениң отрядымдан дәл, олар Ирежеп Кетжалын отрядындан.

Догрыдан-да шейле экени. Анрысыны бакып дуранларын бири Ирежеп Кетжал экени. Олар дине шондан сон яландан йылгырышып, бәрилерини бакдылар.

— Ери, „ёлдаш сержант“! Гүн узын командирлик эдип йөрсен-де, билйән задын ёк экени!—дийип, таягының ужы билен онын чишик гарнына дүртди: ха-ха! Сен Кетжалмы? Сен шу хәзир хем Кетжаллык эдип дурмыкан диййәрин! Ай, айбы ёк, чагалар хеммесини өврәнер гидерсиниз. Хәзир, ынха, Дурды ага көмек берин. Хер дамжа сув үчин гөрешсениз—дама-дама көл болар! Дүшдинми?

— Дүшдик!—чагалар улы вагырды болуп жогап бердилер.

— Хэзир уруш заманы. Ин йигит, ин гүйчли колхозчыларымызы—барың сиз чагалары беладан горан дийип фронта ибердик. Атларымызы, машыңларымызы хем ибердик. Ханха гөриң: инди тагтаны хем дүе билен дашаярыс. Ишчи гүйжимиз азалды, талап болса көпелди,—дүшдинми?

— Дүшдик!

— Талап көпелди. Сизин какаларыңыз, доганларыңыз озал бизи эклейәрди. Инди биз олары эклемели болдык. Биз шу йыл олара бәш вагон үзүм, гавун-гарпыз ибермекчидирис. Дүшдинми?

— Дүшдик!

— Иберелинми?

— Иберелин!

— Ишлэлинми?

— Ишлэлин!

— Ягшы, онда мен сиз усса Дурда көмөкчи берйэрин. Йөне, говы ишлэн, якымсызлык этмэн, дүшдинми?

— Дүшдик!

— Ин говы ишлэнләр үчин болса ынха ёлдаш мугалымын янында сөз берйэрин, агажымыз, тагтамыз бар, кичижик отургычлар, столжыклар хем ясап берерис.

— Яш-ша!—дийип, чагалар эл чарпышып гыгырышдылар җе ерли ердең: „мен говы ишлэрин, мен говы ишлэрин“ болышдылар.

— Усса Дурды! ынха яш шәгиртлерини кабул эт.

Хер бир сөзини чын йүреги билен айдан Чарыяра середип, Дурсун шу гүн илин пикири билен разылашды: „Хава, Чарыяр жаныпкеш экен!“

7.

Чагалар ише нызам билен гидип, нызам билен гайдардылар. Бу тертипиди. Эмма иш вагты кимин нэхили ишлейәнлигини билмек кынды—ким ишлэп

йөр, ким гезип йөр, кими болса сува чөрек ташлап, үйшен балыклары даш билен уруп айланып йөр.

Шоның үчин хем, чагалар ише гайтмак үчин клубка йыгнананларында отряды ики бригада бөлмеги маслахат этдилер. Пионерлери — бир бригада бөлүп, онын бригадири хем вожаты болды.

Эмма икинжи бригада кими бригадир эдип беллемели. Бу хакда көп маслахатлашдылар. Чагалар бир агыздан: Мугаллымың тызы! дийип гыгырышсалар-да Дурсун разы болмады. Ол өзинин иш гутарманка гайтмалы болжагыны хем-де оңа шу обалы бир огланы сайламагың герекдигини айтды. Чагалар разылашдылар.

Дурсундан сон бригадир белләймәге ин аматлы адамларын бири Ирежеп Кетжалды. Биринжиден ол өзи не табышырылан, чагалара диенини этдирип билжекди, икинжиден — уссахананың эеси оның какасыды, үчүнжиден — оның өзинин хем уссачылыктан хабары барды.

Дурсун Кетжалы теклип этди.

— Ек — дийип, вожаты гаршы чыкды: онын өзини тертибе боюн этмән белләп болмаз, гайта бейлекилере-де беззатлык өвредер.

— Мен айдайын, — дийип Ораты келлежигини ышардып вожатың йүзине серетди.

— Айт.

— Кетжалы илки пионер этмек герек, оннанам, сайламак герек.

— Догры! — дийип, Дурсун чапак чаланыны дуйман гадды: Кетжал пионерлиге гирермин?

— Оратының өзи гирсе менем гирерин. Нәме?

— Ораты сенем гирермин?

Ол өзинин уллакан келлесини гымыладып, разылык ышаратыны билдирди.

Дурсун онсон вожата йүзленип:

— Булары гөтәрсиниз герек? — дийип сорады.

— Эгер пионерлик борчларыны ерине етирмәге сөз берселер—гөтерерис.

— Вий, онсузам бир пионер бормы? Гелин онда Кетжалы сайлалын.

Кетжал хем бир агыздан сайланды.

Отряд икә бөлүнәлиги үчин хер биринин өз „Сөвешжәй листогы“ хем-де арассачылык комиссиясы болмалыды. Ики бригаданың сөвешжәй листогыны хем Дурсуна табшырдылар.

Бир бригадада Гөзелжик арассачылык комиссиясы болуп галды. Икинжи үчин кими сайламалы?

Вожатый „Оратыны сайлалын!“ диенинде клубын ичи улы гыкув билен долды. Кимин нәме диенине дүшүп болмаярды.

Ораты сонкы вагтларда өзини ве гейим-гежимини айратын арасса саклаярды. Ол гайдып Гөзелжиги өзине гүлдүртжек дәлди. „Бир гызжагазы өзине гүлдүрүп дуруп болмаз ахырын“.

Ораты комиссиянын башлыгы әдилип сайлананда ол „нәтдин?“ диен шекилде әгнинин үстинден келлесиңи өвүрүп, Гөзелжиге серетди.

Уссаханада гыкылыклы чагаларын пейда болмагы иши гызыкдырды. Ише гатнашян чагаларын саны гүн-гүнден көпелдәрди. Хер ким бу тәзе ишин ил-кинжи өнүмине ве биринжи نتیжесине хөвес билен, сабырсызлык билен гарашярды.

Гатлажыгын биринжи нусгасыны ясамак хакында уссаларын Чарыяр билен ве мугаллым Атаев билен гүр-рүңи көп болды. Уссаларын бири хич бир чылшырым-лы зат ясажак болман, йөне хер бөведиң өнине ики-үч саны газык какып, шонын өнинде ясы тагтаны гоюп, айырып дурмагы теклип әдйәрди. Бейдеки бирининки хем шоңа мензешрәкди, ол йөне тагтанын ашагын-дан сув сырым-сыз ялы ашагына яссык ясамагы теклип әтди. Эмма Дурды аганың теклиби хас кәмил-рәкди.

— Бары бир ачмак-япмак дэл, огланлар, ислэн загтың сувы азалтмак-көпелтмек хем башардар. ялы болсын, бөвет агзының экинлерини басмаз ялы гырманчаны сакласын—дийип айдярды. Шоның үчин гаттаны ашак ёкары сүйшүп дурар ялы этмек герек, ашагының яссыгы бейгирэк болсын, ики гапдалында тагтаның гырасы ашак-ёкары сүйшер ялы ойтумлы аяклары болсын, хеммеси хем айры-айры болман битеви болсын—дийип айтды.

Дурды аганын проекти чагаларың гөвнине хем макулды. Оны Чарыяр хем, Атаев хем макуллады. Шондан сон уссалар Дурды аганын табшырыгы биленише гиришдилер. Чагалар звено-звено бөлүнип эхли табшырылан иши эдйәрдилер - тагта дашашмак, тагта кесенлеринде ики тарапындан тутмак, агач ёнмак, гараз улы шагаланды.

Эмма кичижик отургыч ясамак пикири Ирежеп Кетжала ынжалык бермейәрди, хатда гижелер хем күйине дүшйәрди. Бир гиже ол ики яна товланарка, агдарларка, ахырын, ятып билмән еринден турды.

Өйде хич ким ёкды. Онын какасы, эжеси ве өзинден улы гыз доганы тамың үстинде ятырдылар. Кетжалын еке өзи ашакда ятмалы болярды. Догры, ол хем тамың үстинде ятжак болуп, көп надаралык эдин гөрүнди, эмма хер гезек какасы:

— Оглым, сен ердежик ятыбер. Сенин ятышын эрбет. Бир гүн тогаланып тачарсын-да гаррылары ызында агладарсын,— дийип райыны гайтарярды.

Хава, ашакда Ирежеп Кетжалын еке өзиди. Ол еринден туруп, төверегине гаранжаклады. Гапак ялы тес-тегелек ай дик асманга галып, өзиниң бар ягтысыны укыда ятан обаның үстине дөкйәрди. Узакда бир ерде үйрүшйән итлерин сесини, гоншыларының дүесиниң гөвүшәп, кәте дишини жыгылладышыны хасаплагасан—оба үм-сүмликди.

Кетжалын тураныңы гөрен Акбай хем иймәге бир

зат ташлаймазмыка диен тама билен гуругыны булай-лап, онын янына гелди-де, чалт-чалтдан ысырганып башлады, себәби Кетжалын янынын чөрөксиз вагты аз болярды, муна болса Акбай гаты белетди ве шонын үчин хем онын билен арасы гаты сазды. Кетжал какасына-эжесине дуйдурмазлык үчин оны гөзи билен, йүзи билен, эли билен нәче ковжак болса, ол гайтам бир гизлин сыра шәрик болжак болян ялы самсык тумшугыны ёкары галдырып, хич зада дүшүнмейән сораглы гөзлери билен Кетжалын йүзине гараярды.

— Йит, ятыбер! дийип ол ахыр чаларак, эмма гәхәрлы кәйинди-де, аягының бурны билен Акбайын бөврине депди:—Сен шумат чөрөк ядына дүшйәр, гөзин башыны ийсин!

Акбай режәнің гең дәлдигини билип гитди, эмма Кетжалын гөвнинде бир сырын бардыгыны анан ялы, барып еринде ятандан соң хем гаңырлып-гаңырлың гарады.

Ирежеп Кетжал өе гирип, какасының шай саяяп торбасыны ве сувлы бедресиниң ашагында гоюлян көне күрсини алып чыкды. Бир мейдан отурып, она сын этди: „Шуны бир сөкүп, бежерәйсем-ә өзимем ясарын!“ Шу пикир келлесине гелени билен еринден турды-да, бир яна зым учан ялы учды.

Ол Оратыны чагырмага барялды. Ол пикирлижедир, хөкман бир говы маслахат тапар!

Кетжал Оратыларын өйлеринин янына етенинден бир огрын гелиән юмшак аяк сесини ве бир чыбшылды дуйды. Ол деррев ыза чекилди-де теләре япланып гөзлерини улалтды, кесерлип динширгенди: „Бе, бүнәмәкәрайт!?“ Кетжал гең галып, агзыны хем ачды Шол вагт бир йылыжак, түйлек задың элине дегени билен: „Ә-ә!“—әдип гапдала бөкди. Энтең элине деген задың нәмедигини гөрмәнкә: „Кимсин?“ дийип, Оратыларын гапысындан ёгын ве галагоплы сес чыкды.

Кетжал йүреги ярылан ялы болуп, эмма сесини чыкарман ызына гачды. Яңкы ёгын сес хем хасанаклап, юмшак дүкүрдәп, мунын ызындан ковды. Эмма Кетжал она зыг этдирмән өйлөрине етди, шонда хем яңкының хасанаклап, ызындан галман ковуп гелйәнлигини дуюп: „Ә-ә!“—эди пызына өврүлди. Гөрсө... Акбай. Хем месине шу гүнәкәр. Чөрөк гөзләп элини ысган, соң хасанаклап, ызындан ылган—хеммеси шу Акбай. Ол шиндиз хем Кетжалың сырына шәрик болжак болуп, самсык тумшугыны ёкары галдырып середйәрди.

Кетжал муны гөрүп йылгырды ве өзинин шейле горкаклыгына намыс эдип, келлесини яйкады. „Мен нәме мугаллымың гызының окан китабындакы пионерлерче болманмы? Инди гайдып, шунун ялы затдан горксам—мениң түйс бигайрат болдугымдыр“ дийип касам этди.

Соң ол дос-догумлы йөрәп, Оратылара барды ве хич киме гөрүнмән, оны ювашлык билен оярып, өйлөрине алып гелди.

— Гел, Ораты, шу отургыжы сөкүп гөрели?

— Нәмеди?

— Эртир онноң өзимиз шунналы эдип ясалы.

— Гел, бигайрат.

Эмма күрсини сөкмек олара башартмады. Олар яны чекичләп, эллери билен дартып, онын аякларынын арасындакы бир гермежи согуран батларына Дурды ага оянды:

—Ү-хүм! Ирежеп, нәмишлейән о ерде?

Дурды аганың сеси чыканы билен Ораты өйлөрине тарап өкжәни гөтерди. Кетжал болса өзини кроватдың үстине ташлады.

— Ирежеп диййән!—дийип, какасы ёкардан гыгырды.

— Хав, кака, ай басырганып, кроватдан йыкылайыпдырын.

— Бейлеки тарапына агдарылдажык ятыбер оглым.

Дурды ага ынанып ятды. Ораты гайдып гелмеди. Кетжалын бир өзи галды. Соң ол ювашлык билен күрсиниң аягыны өнки ерине гейдирип, өз ерине эки-дип гойды: „ай шуна ясарын!“ диен умыт билен ол ямашгандан сүйжи ука чүмди.

Эртир уссаханада Ораты билен Ирежеп Кетжал Дурсунын янына бардылар.

— А мугаллымын гызы, эгер сен какамдан ругсат алып берсен—мен кичижик отургычлар ясап билердим. Оннаң олары говы ишлейэнлере сылаг берердик.

— Чынынмы?—дийип Дурсун хөвес билен йылгырды ве бир вагт дүйэниң үстинден дүшүп билмэн дурка мунын ичирен антлары ядына дүшди:

— Ханы чөрек чапсын дий.

— Чөрек чапсын!

— Ханы дуз кессин дий.

— Дүз кессин.

Дурсун бейлеки бригададан вожатыны хем чагырып гелип, бу хакда дөрт болуп, Дурды аганын янына бармакчы ве ондан ругсат сорамакчы болдылар. Барып илки геплемеге хем вожата табшырдылар.

Дурды ага гара дере батып ишлейэрди. Оның манлайывдан, йүзинден акян дер күмүш ялы ак сакалынын ужындан сырыгып, ере дамярды. Чагаларын дөрди-си хем йылгырышып, оның янына бардылар.

— Дурды ага,

— Хав, гузым.

— Ирежеп мен отургыч ясап билерин диййэ велин, шол ясаберсинле?

— Хай, огланларым, Ирежебин элинден бейле иш гелмез.

— Гелер!—дийип, чагаларын хеммеси бир ағыздан шаят гечдилер.

Дурды ага эгниндэки ялыгы билен йүзинин, бойнынын дерини чалып, чагаларын йүзине серетди-де йылгырды:

— Хош, балаларым. Ынха тиз башлык гелжекдир, Чарыяр. Шондан өзим сизе урусгат алып берэерин.

Догрыдан хем шейле болды. Арадан бир сагат хем гечмәнкә Чарыяр билен Атаев икиси уссахана гелди. Олар бу гүн Дурды аганың биринжи десгасына сын эдип, сынап гөржекдилер.

— Усса Дурды, арма? Чагалар армаверин?— дийин, Чарыяр әнтек хол анырдака гыгырып башлады. Онын жүзи-гөзи ачыкды. Кейпи көкди.

Чагалар ерли-ерден:

— Бар бол!— дийип гыгырышдылар.

Чарыяр билен Атаев Дурды аганың биринжи нусгасына сын эдип башладылар. Чагалар хем дөрт төверегине йыгнанып, шол эдилен ишде өзлеринин хем хак пайы, зэхмет гошанды бар ялы, гуванч билен йылгырыш-ярдылар.

Улы эпишгәнин бир гөзи ялы рамканы тутуп дуран, ёкарысы тутавачлы тагта ашак-ёкары сүйшүп дурды.

Чарыяр оны элине алып, сүйшүрүп гөрди, ерде гойды, ёкары галдырды, ахыр хем:

— Валла, гөрийән вели, шуны усса Дурды ясапдыр өйүдйән,— дийип мугаллымын йүзине йылгырып серетди. Соң гатлажыгы она узатды. Чагалар эл чарпышдылар.

— Ери чагалар, усса Дурды ясап билипми? Шуның билен сиз бөвет баглап билерсинизми?— дийип, Чарыяр чагалара гөзини айлады.

— Баглап билерис,— дийип чагалар жогап бердилер.

— Ханы гөрейин!— дийип, Кетжал гүлмән-йылгырман, башлыгың янына барды.

— Ынха гөр!— Чарыяр йылгырып она гатлажыгы узатды.

Ирежеп Кетжал оны элине алып, пугта серетди. Соң илки какзасына, соңра хем башлыга середип:

— Ёк, болмандыр— дийди.

— Хә, о нәме үчин болмандыр?— дийип Чарыяр

улы адамларың адатча чагалара болан мылайым гөвни етмезлиги билен гүлди:—ери, ниреси болмандыр, нәхили болмандыр?

Ирежеп өзинин чага хасапланып гүлүнйәндигини дуйды, эмма болса-да ол пикирини айтмагы йүрегине дүвди.

✓ — Нәме гөрмийәнми муны? Тагтанын йөрежек ойтумыны гинирәк этмели ахыры. Ёгсам сува салсан чишер вели оннон нәдерсин? Йөрөмез дурыбир-дә!

Дурды ага еринден туруп, оглынын элинден гатлажыгы алянча Чарыяр оны чекип алды:

— Угры бар болаймасын, Шейтан ага, шунын? дийип, ол ямашгандан середип башлады.

— Ол, башлык, бичеме дәл. Шол гинирәк әдиләйсе кем болмаса-да болмаз.

— Гөрйән велин, усса, сенин шу оглын чөрөк иймеден башга зады хем онаржак,—дийип, ене-де элиндәки таягы билен оның бөврине дүртди:—мыдам дыкаланып долдурылан ялыдыр. Чагалар! Инди ким шуна Ирежеп Кетжал дийсе мен оның гулагыны тамачүйләрин. Инди муна Режеп Хакыллы дийин.

Чагалар гүлүшдилер.

— Чарыяр, ынха шу Режеп Хакыллы эртирден бәри гарныны гәбердип,—мен отургыч ясажак дийип отыр. Оны ненең маслахат билиәсин?— дийип, Дурды ага башлыга йүзленди.

— Ясасын, ясасын. Маслахатдыр. Ханы гөрели, белки уссамызың саны көпелжек боляндыр.

Режеп Хакыллы башлыгың индики гелерине бир стулжык ясап гоймага сөз берди.

Режеп ише гиришди. Чагалар, ылайта-да Ораты она айратын хөвес билен көмек берйәрди. Ол ясанжа бөлеклерини хем, уссаханада гоймага йүрек әдип билмән, өйлерине гөтерип гитди, агшам хем та клуба йыгнанянчалар (инди булар китап окамагы агшамына гечириндилер) икиси ишледи.

Эртир башлыгын гелжек учурларына ченли отургыч тайяр болды. Чагалар биринжи үстүнлиги улы гыкув билен гаршыладылар. Отургыч элден-эле гечйәрди. Чагаларын хер бири онын үстинде отуруп гәрди. Ахыр Ораты оны гөтерип, гапдалда гойды:

— Биринжи отургыч башлык үчин!—дийип ол гыгырды.

— Догры, биринжи отургыч башлык үчин!—дийип чагалар гыгырышдылар.

— Ханы кимде чернил галам бар?

— Ынха менде бар!—дийип, вожаты галамыны чыкарды: гетир мен онатча эдип язайын.

Вожаты отургыжын екары четине: „биринжи отургыч—башлык үчин“ дийип язды.

Чагалар нахара чыкжак болуп дуран вагты, Чарыяр билен Атаев Дурды аганын кемсиз бежирилен өнүмлерини гөрмөге гелдилер. Ол ене хемишекиси ялы, хсанрыдан:

— Шейтан ага, арма! Чагалар, армаверин!—дийип гыгырды.

— Бар бол!—чагалар ерли-ерден гыгырышдылар.

Чарыяр гелип, Дурды аганын гатлажыкларына ссретмекчи боланында, чагалар Режеби өне итекледилер:

— Гөркез! Гөркез!

✓ Режеп Хакыллы отургыжыны гужаклап, өңе чыкды:

✓ — Ынха ясадым!

— Биринжи отургыч башлык үчин!—дийип, Ораты ыздан, чагаларын арасында өкжесини галдырып, бойныны узадып гыгырды:—Ханха йүзине язылгыдыр.

— Ханы, ханы?—Әкел гөрейин!

Чарыяр кичижик, онатча йылмалып ясалан отургыжы элине алып йылгырды:

— Муны өзи ясадымы, усса?

— Менинэ, башлык, шуны ынха гөрүп дурушым.

✓ — Берекелла, ине сен инди түйс Режеп Хакыллы

Болдын! Серетсене муна,—дийип, ол отургыжы мугаллыма узатды.

— Догрыдан хем, Чарыяр, шу огланда башаржанлык бар. Муны Ашгабада ибермек герек. Мазалы, сенетчилик училищеси хем бар, эгер шонда okayса, сизиң бу Хакыллыңыз өкде усса болуп етишер.

— Шуның хак сөз, мугаллым. Гел мен шуны гелен йыл Ашгабада иберейин. Бу йыл гой маңа көмек берсин. Гидермиң Ашгабада окамага?—дийип, ол Реже бе серетди.

— Жык—эди, Режеп келлесини яйкады.

— Ханы, мугаллым, биз муның ясан отургыжында отуруп гөрели. Эл, өз-э, ужыпсызжов.—дийип, Чарыяр яралы аягыны аңыррак узадып, өзиниң агыр гөвреси билен отургыжың үстинде отурды. Ол отураны билен йүзиниң угрына аркан серрелип гитди. Отургыч чалажа шатырдап, чалам-чаш болды.

Чагалар бир пакырдашып гүлүшдилер-де, деррев сеслерини кесип, Режебиң йүзине серетдилер.

— Хай Режеп Хакыллың бар бала! Шуми ясан отургыжың?—дийип, Чарыяр ятан еринден гыгырды: сен шуны хем кетжаллыкдан шейле ясансың! Ёк, сенин Кетжал адыңы айырып болмажак! Чагалар, гулагыныздан горкман-да муңа Ирежеп Кетжал дийиберин.

Чагалар хезил эдишип гүлүшдилер. Чарыяр ятан еринден гымыллап билмән, яралы аягыны дик ёкарык гөтерип ятырды.

Дурды ага билен мугаллым деррев көмеге етишип, Чарыяры туруздылар. Дурды ага чалам-чаш болуп ятан отургыжы элине алып, середишдирди-де гүлди:

— Серет муна!—дийип, ол отургыжың аягында термежиң гейдирилйән дешигини оглына гөркезди: элбетде, йыкылар. Йөне йүзини сәхел гәдәйипсиң! Булары чунрак дешерлер, өзи-де дар болсын, чекичлән салмалы болсын!—дийип, оглына чыны билен табшырды.

Чарыяр билен мугаллым Дурды аганын ясап гоян гуралларына сын эдип боланларындан сон:

— Ханы, муны сынап гөрсек нэйдэр!—дийип шатлык-лы гыгырды:—Йөрин, чагалар, бир сынаг эдип гөрелин!

Уссаханада хер бригададан бир нобатчы гоюп, галанларынын хеммеси сынага гитдилер.



Дурды ага бөветде гуралыны пугта беркитди. Сон сув гойбердилер. Ачдылар, япдылар. Не ашагындан, не

5. Дочь учителя

гапдалындан, хич еринден сув сызып гечмейәрди. Сувы ислесен аз гойбер, ислесен көп. Хер гезек бөведиң өңине палчык ташланып ачыланда, япыланда пелиң ичине гидип, экинлериң үстини баян ләбиклер инди ёк.

Чарыяр бегенжинден дуруп билмән йылгырды:

— Берекелла, усса. Түйс болупдыр! Кеми ёк!

Ўнха инди хер бир дамжа сув үчин гөрешип билерис.

Шейле дәлми, чагалар?

— Шейле!

— Гөрешип билерисми?

— Гөрешип билерис!

— Шейле болса, усса ага, ишин шовлы болсын, ясабер!

8

Ругсат вагты долды. Ир билен бир кичижик еңил машин гелип, Дурсунларын гапысының агзында дурды. Мугаллымы угратмак үчин Чарыяр, Дурды ага ве башга бир нәче колхозчылар гелипдилер.

Илки, адамлар чемоданлары алып чыкдылар. Дурсун болса әжеси билеңин соңкы затларыны йыгнашдырдылар. Улы адамлар чемоданлары гөтерип, гапыдан чыканлары билен Дурсунын танышжа, мыдама эшидип йөрен барабанының сеси чыкды. Ол ылгап барып, әпишгеден серетди. Гөрсә: бүтин пионер отряды, ише ве окува гатнашан чагаларын хеммеси Дурсунларын гапысының агзына гелип, нызам билен дурдылар. Барабан чалаң хем шолар экени.

Дурсунын йүреги гүрсүлледи. „Булар мени угратмага гелипдир“ диен пикир Дурсунын бир хили, йүрегини гысдырды, бокурдагыны долдурды. Онын гаты агласы гелди. Ол бу чагалара шейле гаты өвре нишипди. Булар гураманы, гуралмагы ве хер бир көпчилик ишини говы гөрийәрлер. Хер бир көпчилик ойнына, башланан ише, окува улы хөвес билен япышярлар. Дурсун өз башлан ишиниң нетижеси шейле

улы болар дийип гарашмаярды. Дурсунда айратын гурамачылык тежрибеси ёкды, ёзи-де утанжан гызды, эмма оба чагаларының хөвесженлиги өз-өзинден ёл ачды. Пионерлер шу башланан ише: хер агшам, я гүндиз йыгнанып китап окамагы, ише гурамачылыклы чыкмагы, арассачылык угрында гөрешмеги сөз бердилер. Дурсун олара өзиниң ин говы китапларыны галдырды.

„Бу чагалара дегишли тербие берилсе гөр нәче Чарыяр етишер!“ Бу сөз Дурсуның какасының сөзиди. Ол догры. Ине серет бу чагалара. Дурсун пикирден ачылып ене-де чагалара серетди.

Олар узын хатар болуп дурдылар. Ин өнинде бойдан-башына ақжа, хемишекиси ялы арассажа гейинен вожаты дур. Онын дурушында, середишинде айратын догумлылык, башаржаңлык бар ялыды. Дурсунын азажык көмегини ол өз отрядыны гиңелтмек, пугталамак үчин шейле өкде пейдаланды.

Вожатының ыз-янында барабанчы гапа тарап сепидип, ховлукман, барабан чаларды. Оның янында белли гарагол хасапланян, эмма хәзир өңкисине меңземейән Режеп Хакыллы дур. Дурсунын оны илки йигренип, өйлеринден ковжак болянлыгы шу гүнки ялы ядына дүшүп дур. Инди болса пионер ве оңат гурамачы. Оның мыдама ойнаклап дуран гөзлери хәзир асуда. Йөнө Дурсун она шәхере, сенетчилик мектебине гит дийип нәче төвелла этсе-де, ол хемише „жык“ эдип келлесини ыарды. Хатда хәзир хем онын келлеси ыралмага тайяр ялы болуп, ёкары галып дурды.

Режебиң янында оның айрылмаз йүрекдеш досты, арассажа гейинен ве шол уллакан папагыны келлесине атан Ораты дур. Барабанчынын янында Гөзелжик дурды. Бейлеки чагалар буларың ызында бир узын хатар болуп, машының дашына ярым өврүм айланып-дырлар.

Дурсун әжеси билен гапыдан чыканында барабан

хас гаты какылды, байдак ёкары гөтерилди. Илки вожаты, соңра хем Ораты билен Гөзелжик эллерини келелеринин үстине гөтерип, пионер салютыны бердилер.

Дурсун тас аглапды. Ол зордан өзини саклады. Серет бу Оратыжыга. Онын мыдама тужат, пикиржен гөзлери улы папагын ашагындан йылдырап, бу айрылышмага гынанындыгыны билдирип дурды. Ине Гөзелжик. Ол шиндиз хем бармакларыны гөркезмәге утанян ялы, салланып дуран чеп элинин бармаклары билен енини элинин үстине чекйәрди. Ал онын шу вагтлар говжадыгыны, арассажадыгыны! Дурсун гапыларындан чыкалы бәри ол гөзлерини айырман середип дурды. Онын кичижик хоржа йүзи хас хем агаран ялы болупдыр.

Дурсун машинын янына барып, ызына өврүлди, бир затлар айтжак болды. Эмма нәме айтжагыны билмеди: китап окайышлары, гатлажыклары ачып-япып тутушлары ядына дүшүп, агысы улы гүйч билен, сесленип чыкжак болуп дызаярды. Хич зат айтмага гүйжи етмән зордан элини булады.

Ыздакы хатарда дуран чагаларың хеммеси эллерини буладылар. Барабанчы барабаныны етиши билдигинден какярды. Ораты, Гөзелжик ве вожаты болса бир болушларындан гымылдаман салют берип дурдылар.

Муна хатда улы адамлар хем үнс бермән дуруп билмедилер. Олар гуванч билен тәсин галып середйәрдилер. Ынха Чарыяр. Таягына сөенип середип дур. Онын гахарланындыгыны я бегенйэндигини йүзинден билмек гаты кын. Ол хемише шейле. Эмма оь догумлы, тутанъерли хем-де жаныпкеш. „Чагалар, хердамжа сувумыз көл болды, бир дүйпәкин хем гурамады!“ дийип, бегенжинден чагалары тырралдар йөрерди, эмма шонда хем оның бегенйэндигини билмек кынды.

Ол хэзир хем чагалары бегенжине ковала бермесин!
Эмма ёк, ол диңе Дурсуна бакып:

— Ханы гыз, хошлашда сенем!—дийди.

Дурсун зордан йылгырып, элини булады ве чала-
жа сесленип:

— Хош галың!—дийди.

— „Саг-аман бар!“ —чагалар бир агыздан чыкан ялы
жогап бердилер.

Дурсун машына минип, гапысыны япанында ма-
шының гапдалындан бир зарын, чага сеси чыкды.
Ким-де болса бири аглаярды. Дурсун айнадан сере-
дип гөрсе Гөзелжик эдил машының гапысының яны-
на гелип, элини булап, аглап дурды.

Соң башга бир эдил шоңа мензеш инчежик, агла-
н сеси чагаларың хеммеси эшитди. Икинжи сес ма-
шының ичинден чыкды.

Машын уграды.



ИКИНЖИ КИТАП

I.

Мугаллым Атаеви бүтин оба сылаярды. Ген гөр-мели зат—оба мектебинин мугаллымлары хем она „ёлдаш мугаллым“ дийярлер. Ол бир вагт ёкары мектепде мугаллымлары хем окадыпдыр. Мугаллымларын мугаллымы! Дурсун хем-онын гызы. Еке Режеп дәл, башга-да көп чагалар онын адыны былмейәрди: „мугаллымын гызы“ диен сөзлер онын ады болуп галыпды.

Шу хили абрайлы адамың гызы боланлыгы үчинми, я Дурсунын хер сөзи долы ве ачык айдян, аз-кем рус акцентли энайы дили үчинми, я онын сыпайылыгы, эдеплилиги үчинми—белли дәл, йөне Режеп оны гаты сылаярды, Дурсун геплән махалы, Режебин гөвнине, яшайыш өз канунларыны шоның агзы биленайдян ядыды. Хатда соңа бака Режеп оның янында чөрөк чейнәп отурмага да чекинерди.

Ине шу хили гыз хем Режепден өйкелән, гынанып гайтды. Хич болманында Режебин гөвнине гелиши шейледди. Нәме үчин ол мугаллымың гызынын сөзине гулак асмады, нәме үчин шәхере окамага гитмеди? Ол әлбетде, нәразы болуп гайдандыр.

бу пикир Режебе ынжалык бермейәрди. Нирә гитсе әдимме-әдим ызына дүшүп йөрди. «Мугаллымын гызының башлап гиден ишине Режеп хас ишеннир гатнашып уграды, агшамларына китап окамак, ише гурамачылыклы чыкмак, „Сөвешжен листоклар“ чыкармак өңкиси ялы алынып барыларды.» Шиндиз хем Ораты билен Гөзелжик хер гезек окувдан ве ишден өң чагалары диварың бойы билен хатара дурузып, олара середйәрдилер. Эмма ханы бу затлары мугаллымын гызы гөрүп дурмы нәме? Оның гидели бәри, Режебин гевнине, оба бошан ялы болды.

«Бир гүн Режеп ир билен турды-да, тамын үстине какасының янына чыкды:

— Какә!

— Хав.

— Мени шәхере, шол Чарыярын диййән мектебине әкит! /

«— Бар инди, оглым, ишин билен болыбер. Чарыяр иберейин диен вагты гөзини мөлердип, „жык“ әдйәрдиң. Ана саңа жык болса! Инди сөв-сөв сырда йөр.

— Онда, кака, маңа машын пулы бер.

— Нәдерсин оны?

— Ай, өзимем гидип билерин. Догумлы болмак герек. Пионерлере шейле өвредйәрлер.

Режеп бу сөзлери айтмак билен, бир өзинин гитмеги йүрегине дүвендигине ве нәхили кынчылык душ гелсе хем горкмайын диен пикирине өз-өзи өнинден гуванып, мердемсиреди, йүзине догумлылык сыпатыны бермек үчин, агзыны нугта юмуп, гашларыны хем гөзинин үстине саллады.

Эмма какасы мунын йүзине-де серетмеди:

— Пәхейде вели, бидөвлет әкениң, оглым. Ил саңа билип кетжал дийипдир. Бәш гүн мундан өн айдан болсаң-а, ынха мазалы, мугаллымың өзи билен иберердик. Сениң бир өзиң ненең угур тапарсың? Мектеп диениң барып гириберер ялы, энен өйи дәл

ахырын, комиссиясы бардыр, экзамены бардыр, өзін бу затлары менден говы билйәң ахырын!

— Магарып бөлүми диер-де сорабирин.

— Ашгабады сен обадыр өйүтдиңи, пылан кесин өйи нирде дийип тапаяр ялы? «Бар, ишин билен болыбер!»»

Режебин лапы кеч болуп, тамдан ашак дүшди, эмма рухдан дүшмеди. Эжеси сыгыр сагып, ичерик гирди велин, Режеп агламжырап, оның янына барды: «— Эже, какама дийсене, мени Ашгабада окува иберсин-ле.»»

— Вий, балам, хемме окуп бир окупдыр-да. Ынха, •кабер обада.

✓ — Ек, эже, ол башга окуп. Ол хүнәр өвредйәр. Муны мана шол обамыза, гелен мугаллымың өзи айтды, нәме даш ерем дәл, хәли-шинди гелерин-гидерин дурарын, йүрегини гыссырмарын, эже. Боля дийәй-сене.

— Боля, Ирежеп жан, боля. Сениң гөвнин сынан-дан, шейтаның бойны сынсын. Окуп өврәнсен, хүнәр өврәнсен, она етеси нәме бар? Айдаярын.

Эртир гүн догманка бири Режеби ыралады:

— Ханы, Кетжал, гитжегин чының болса, шайыны тут. Колхозын машины хәзир шәхере уграяр.

Режеп, бегенжинден йүреги гурсүлдәп, еринден турды. Ол ыралаян какасыды.

2.

Режебин Ашгабады биринжи гезек гөрүшиди. Ики гапдалындан чекилип гидйән бир гат, ики гат, үч гат —бейикли-песли, овадан, ак тамларың анрысына гөз етирер ялы дәл. Бай-баёв—залыват! Булары ненен салып анрысына чыкдыларка? Көчәнин үстине асман-дан дүшйән гүн, эдил айнанын үстине дүшйән ялы, ялыпыллап дур! Бу ики тарапын агачларыны! Бу машынлары! Эдил сиңек ялы гайда-гаймалашык адамла-

ры гөр, буларын кэндигини! Бу узун тамларын арасында олар ненен өйли-өйлөрүни тапып билйэркэ!

✓ Шу хили шәхериң оқувчысы болмак умыды Режебиң хөвесини хас хем гөтерди. Оның ики гапдала секретдигиче середеси гелйәрди. Оның гөвнине болмаса, көчәнин ики гапдалындакы агачларын ашагы билен барян гызларын бири ылгап, машынын өнинден чыкып: „Ирежеп Кетжал!“ дийәйжек ялы болуп дурды. Дашындан гөрәймәге оларын хеммеси мугаллымын гызына мөңзәп дур. Эмма машынын гаты йөрөйәнлиги үчин Режеп ики гапдалындан гечйән адамларын ярысына хем середип етишип билмейәрди.

Шофёр гүн гушлук галанда машыны бир улы, гөк дервезәнин агзында саклап:

— Ынха, Дурды ага, сизиң бармалы ериниз шу жайдыр,—дийип гөркезди.

✓ Дурды ага машындан дүшени билен гөс-гөни дервезә тарап уграды. Режеп болса гушагыны гатырак чекди, көйнегини дүзедишдирди. Дурды ага дервезәнин кичи гапысыны ачып, бойныны узатды.

— Сизе ким гөрек, атам?

Дурды ага сес чыкан тарапа середип гөрсө, дервезәнин көлегесинде бир кичижик, гартмач адам газете середип отыр экени.

✓ — Мана хич ким гөрек дәл... Йөне... мен ынха шу огланы оқутмак үчин гетирдим. Бесдир, обада-да битирип барян иши ёк.

Дурды ага өз янындан ишин ярысыны дүзелдендирин өйдүп, ызына өврүлди-де Режеби чагырды:

— Ханы, Ирежеп хан, мунда гел!

Режеп дервезәнин янына якынлашаны билен, дөрт хатар болуп, нызам билен гелйән бир топар оглан өврүмден өврүлип, дервезә тарап уграды.

— Кака, ёл бер! — дийип, ол какасынын донындан чекди. Дурды ага совулды. Дервезе ачылды. Он дөрт-

он баш яшлы, хеммеси бир мензеш эшикли огланлар ховлынын ичине гирип гитдилер.

Режебин гөзине ол огланлар өрэн овадан ялы болуп гөрүнди. Оларын хеммесинин папаклары, пенжәклери ве балаклары бир мензеш матадан, аякларында хем юкажык, тәзеже пашмаклары бар.

✓ Шу махала ченли мектебе гирмек умыды Режебин йүрегини галкындырып, бегенжине учайсам диййәрди. Эмма огланлары гөрөн бадына умыдыны гачырды, кейпи хем бозулды.

—Ай, кака, муна мени гөтермезлер.

—О нәме үчин?

—Ай, янкы геченлери гөрмединми нәме? Хеммеси гелишикли.

—Саңа хем шол эшиклери гейдирсем гелишикли борсың оглым. Йөр гирели.

Гапынын агзында дуран адам булары директорын кабинетине алып барды. Дурды ага салам берип гапыдан гиренинде, этли-ганлы бир гараяңыз адам ачык йүзи билен серетди:

—Салам, салам.

Дурды ага өглынын элинден тутуп, кабинетин ичине алып гирени билен ол адам еринден туруп гелди ве Дурды ага билен эллешип гөрүшди.

✓—Шу ерин деректири сенми, иним?

—Мен.

✓ — Онда ынха, мен шу догмажагымы саңа табшырып гидейин. Бир ики гүн бәри мен шәхерде окажак дийип петец этди. Өзи окамажагам дәлмикә диййәрин.

—Бо-о. Бу өрән говы. Йөне бу йыл гиже галдыңыз, агам. Биз окувчылары июль айында йыгнап гутарярыс, август айында болса, олары агзыбирже ругсада иберйәрис. Ынха олар бир-ики гүнлүкде ругсатдан гайдып гелдилер. Эртир хем окува башларлар. Онсоңам, бизиң пландан артык алмага хакымызам ёк.



Догрыдыр догрыдыр. Йөне сен, деректир ёлдаш, бизи хер ничигем болса ызымыза гайтарма. Биз хәлишинди шәхере-де дүшүп йөрөмизок, обамыз даш. Режеп хан болса, нәме, бу йыл урусгада гитмесе-де онар, ол гаты ядов дәлдир.

Директор чалажа йылгырды.

—Ягшы онда, яшулы ага. Менин муна гаршылыгым ёк, ол шейле хөвесжең болса, бир адам үчин ер хем тапарыс. Йөне велин оглыңызы комиссиядан гёчирмек герек болар. Эртирем, мазалы, комиссия болжак гүндир. Сизин, яшулы, мыхман ериниз бармы?

—Хэзир-э бизин дүшен еримиз ёк. Йөне, тапын берип билсениз, шу төверекде Атаев диен бир таныш мугаллым болмалыдыр.

—Бизин, өз огланларыны гөрмәге гелиён ата-эне-лер үчин йөрите жайымыз бар. Эгер ислесениз, шол ерде болайын.

—Ислэрис, иним, ислэрис. Эйлем болса, башга мыхман ери гөзлэбем йөрмерис. Биз ынха Ирежеп хан билен шонда болыберерис.

3.

Дурды ага шәхерде ики гүн гарашып, ахыры Режеби хем бейлеки огланлар билен бир эшикте, бир хатарда гөрүп, гуванч билен йылгырды:

«—Гөрдинми, Ирежеп хан, гелишдин де өтэгитдин. Инди йөне гайрат эт-де ока.»»

Шондан соң ол директор билен ве оглы билен хошлашып, ызына гайтды.

Режеп өзинин тәзеже, гелишикли гейимлерине кейип эдип, додакларыны йыгнап билмән, узын эйваның ичинде йөремәге башлады. Ол хер эпишгәнин өңинден геченинде, огрынча өврүлип, өзинин шекилине середйәрди.

Ховлының ичи гиң. Онын хер четинде айры-айры дуран жайлар бар. Ортарасында баскетбол мейданчасы, салланчага меңзеш асылгы йүплер ве башга хер хили затлар бар. Хол бир гапдалда өзи ялы огланлар аякларына орак ялы бир зады данып, агачлара дырмашып чыкярлар. Башга бир ерде бир топар оглан чарых ялы бир машинын төверегине эгрилишип дурлар.

Буларын хеммеси Режеби ховлукдырды. Барын гошулыбереси гелди, эмма екесирәп чекинди. Онын илкинжи гүни огланлара бар гошулан ери, ики гезек, гүнортан ве ашгам, нызама дуруп, нахара гидип гелди. Өйлән гиденлеринде нахары үч тапгыр чекдилер: ил-ки биленичи картошкалы ве этли чорба гетирдилер. Режеп оны ишдә билен ийди ве чөрегинин галаныны хем гезип йөрөн еринде иймек үчин, жүбисине салмагын угрыны тапжак болуп дурка, икинжисини гетирдилер. Бу нахар яны түвили ики бөлек котлетди. Режеп оны хем ийди, эмма чөреги ене галды. Ол мазалы доюп, столың башындан турмагын ве чөрегини жүбисине салмагын тәрини тапман дурка үчүн-жисини гетирдилер. Ол киштеден-кишмишден гайнадылан компотды. Режеп өнки нахарлардан кемсиз доян хем болса, компотың якымлы иси ве сүйжй тагамы иймәге межбур этди.

Агшамкы нахардан соң Режеп көпчилиге гатышы яны ойнамага башланы билен зан какылды. Агшам сагат он. Огланлар дуран-дуран еринден оюнларыны ташлап, хер ким өз ятян жайына тарап уграды. Режеп хем башга чагалар ялы, үст-башының тозанларыны какышдырып, элини-йүзини ювуп, өзине берилен кровадын янына барды. Гөрсө огланлар эййәм дашкы гейимлерини чыкарып, олары энниган эплешдирип, тумбочканын үстинде гойярлар.

Режеп хем оларын гөрелдесине эерди. Ол шовурдап дуран ак матадан тикилен ички гейимлерини сыпалашдырды, хатда онын шол дурушына даш чыкып геләеси хем гелди. „Шумат Ораты дагы гөрәйседи“. Ол аякларыны полың үстинде гоюп, кровадынын үстинде отурды, онын укысы гелмейәрди.

Шол вагт гапыны ачып, гызыл йүзли, гөзлери әйнекли, орта бойлы бир адам тама гирди.

✓ —Ятын, огланлар, ятын. Хә, сиз шу гүнки гелен огланмы?—дийип, ол Режебе йүзленди. Сиз нәме

ятаңызок? Бо! Аякгабыңы чыкараныңдан соң яланач аягыңы ере дегирмек болмаз. Огланлар, сиз муна өв-редин.

—Боля, ёлдаш тербиечи,—дийип, огланлар ятан еринден жогап бердилер.

Бу гелен тербиечиди. Онын өзи рус хем болса, түркмен дилини говы билйәрди

—Сизин адыңыз нәме?

—Ирежеп.

—Хә, Режеп дийсенизле. Өрән говы. А фамилия-ңыз нәме?

—Фамилиям?—дийип, ол бир сагынып дуржак ялак этди-де соң йүзинин угрына айдып гойберди:

—Ирежеп Кетжал!

Режебин бу сөзине огланларын хеммеси пыңкыр-шып гүлүшди. Режебин өзи хем алжыранлыгыны, тербиечиден суссының басыландыгыны дуйды.

—Кетжалдан хем бир фамилия болармы?—дийип, тербиечи йылгырды. Сиз хич алжыраман, ёлдаш Ре-жеп, әдил өз какаңыз хөкмүнде гөрәйиң.

—Агзыма гелди-де айдып гойбердим,—дийип Ре-жеп чым-гызыл болуп, өзинин алжырандыгыны боюн алды:—ёгсам бизиң башлыгымыз: „ким шуна Кетжал дийсе гулагыны тама чүйләрин дийип хем айдыпдыла“.

Муна огланлар ене гүлүшдилер. Хатда олардан би-ри тирсегиниң үстине галып, үркек ат ялы кеерлип середйәрди.

—Гүлүшмән огланлар! — дийип, тербиечи оlara кәйеди: Байрамөв келләңизи яссыга гоюң.

—Ягшы, сизин өз адыңыз Режеп. Каканызын ады нәме?—дийип, ол ене Режебе йүзленди.

—Дурды шейтан.

Озал хем гүлкилерини зор билен саклап дуран ог-ланлар келлелерини яссыкларынын ашагына сокуп, улы пақырды болдылар. Муңа Режебин өзи хем гүл-ди. Гүлкисини зордан саклап дуран еке тербиечиди.

— Дурдымы?

— Хава, Дурды.

— Хә, инди дүшүндим, ёлдаш Режеп Дурдыев. Хәзир сиз ятын. Эртир болса сизин хайсы угурдан окамак ислејәндигиңиз хақында гелешерис.

Тәрбиечи чыкып гитди. Чыра өчүрилди. Тамын ичи дым-дырслык болды. Азажык вагт геченден соң огланларын кимси сыгырып, кимси хор чекип, парахат укыда ятырдылар. Эмма дине бир огланын гөзине укы гелмейәрди. Хер гүн ярыгиден өң ятмаян Режебин пикири обада гезип йөрди: Хәзир эжем тамын үстине ёрган-дүшек дашаяндыр, какам болса, чал билен чөрөк ийәндир. Оратыдагы улы галмагай болуп ойнаяндырлар. Оларын хем окувы башландыр. Бе, инди олар өңки ялы агшамына йыгнанып, китап окаялармыка?... Какам оба гайдып билдимикә?.. Гөләлизе инди оты ким гетирйәкә?..

Бирден Режебин йүреги гысды. Обаны, чагалары, әжесини гөреси гелди. Ол гөзини юмуп, уклажак болуп шунча жан этди—болмады, гайтам бүтин гараңкылык дурушына тукатлыга өврүлип, оның үстине шонча хем бетер абанды. Режеп гөзини ялпа ачды, тирсегине сөөнип, улыдан демини алды: багтлы огланлар дүнйәден гайгысыз мысылашып ятырлар. Ораты хем багтлы, ол залымжыгың хәзир йүреги гысян дәлдир. Мугаллымын гызы... Онын йүреги гысмаз, ол хер сөзини чейнәп-чейнәп китап окаяндыр. Серет: әпишгеден гөрүнйән бир улы агач шахасы Режебе гынанып, башыны ыралап дур... Эгер бир адам шу махал Режебин гапдалындан огрынча сын әдип дуран болса ол гең галарды. Режеп бирден чалт дикелди-де, кровадын үстинде айбогдашыны гуруп отурды, тумбочканың үстиндәки пенжегиниң жүбисинден чөрегини алып, оны уллакан дишледі-де кейпи көклүк билен иймәге дурды ве бирден хем шатлыклы йылгырып, келлесини яссыга гойды: „мениң геленими му-

галлымың гызы эшидэйсе гөр нәхили бегенер! Соң хем тутанъерли экениң диер!" Деррев Режеп хем умуи хора гошулды.

✓ Ики металын бири-бирине зарп билен дегмегинден чыкян гүйчли заннылды Режеби оярды. Ол гөзини ачса—хова ягтылындыр. Огланлар ховлукмачлык билен эгин-эшиклерини геййәрлер. Илин нәме үчин гыссаңяңдыгыны билмесе-де Режеп хем деррев гейинмек билен болды.

✓ Огланлар ылгашып, дашарык чыкып гитдилер. Режеп хем оларын ызы билен ылгады. Гин ховлынын ичинде огланлар эййәм бөлек-бөлек, топар-топар болуп нызама дурлар. Хер топар өз башына зарядка гечирди. Соң ылгашып өе гелдилер, сабынларыны, полотенчаларыны ве диш чотгаларыны алып, ховлынын гырасындакы узын гиден умывальнигин ики тарапындан эгрилишип, улы шовхун билен ювунмага башладылар.

✓ Огланлар нәме этсе Режеп оларын ызындан галмәярды. Соң хеммеси дашкы көйнеклерини гейдилер ве ене ховлынын ортасында нызама дуруп, топар-топар болуп, эртир нахарына уградылар.

✓ Ине, бу дүзгүни Режеп халады: "ылгашып зарядка чыкмак," шакырдашып ювунмак онын бир түйсли гөвнини ачды, кейпи көкелди.

Эртир нахарындан гайдып геленлеринден соң тербиечи Режеби директорын янына алып гирди.

✓ —Ери ёлдаш Дурдыев, сизин хайсы угурдан окасыңыз гелйәр?—дийип, директор муна йүзленди: биз электриклер, водопроводчылар, дизел бежерйән слесарлар, дизелчи машинистлер үчин көмекчилер етишдирйәрис. Сиз буларың хайсы бирини халаярсыңыз?

✓ —Мен-ә билемок, хайсысына гит дийсеңиз гидәйжек.

—Разы. Бизе дизел билен иш салышмак үчин даяврак огланлар герек боляр. Сиз онда слесарлыга окаян.

Сон тербиечи Режеби алып эйвана чыкды-да:
—Аманов! — дийип гыгырды.

Тербиечинин сесине Аманов ылгап гелди. Режеп оны өз янындан класком бөлсә герек дийип чак эдйәрди.

—Аманов, ынха шу оглан сизин класыңыздан. Хәзир өвренишйәнчә гордероб билен, зат билен танышдырын. Сон Режебе йүзленип:—Шу Аманов сизин класыңызда мастерин көмөкчиси эдилеп белленди, нәме дийсе шуның гелинден чыкмалы дәлдир—дийип табшырды.

Аманов Режеби ховлынын ичинде айры дуран бир тама алып барды:

—Ынха шу там—гордеробдыр. Запас костюмларымыз шунда сакланяр. Гезен вагтың—ынха шу эгнениздәки болар. Ише гидилеңде—мунынызы табшырып, иш костюмыны аларсыныз, теория боланда, шу ерде, класда окаланда—клас костюмынызы аларсыныз?

—Бә, бизе үч костюм берйәләрми?

—Әк, бәш. Булардан башга хем ики саны той костюмыныз беләр, парадда-затда гейип чыкмак үчин.

Режеп өзине клас гейимини алып чыкды, шол вагт хем онын агшамкы эшидени ялы заңылды эшидилди. Ховлының ичинде ковалашып, ылгашып йөрөн огланлар деррев эйвана йыгнандылар.

„Хезил экенов. өвренишп болайса“ — днен пикир келлесине гелени билен йүреги бөкди. оның хем гыкылыклап ойнасы гелди, эмма онянча хәлки тербиечи чыкып, элини эйваның бойына узатды-да гыгырды:

— Хер клас өз башына умуми линейка дүзүл!

Вагыр деррев ятды. Огланлар хер ким өз ерини тапып, узын ики хатара дүзүлдилер. Режеп болса бу сөзлериң манысына дүшүнмеди. Ол линейка дийилип чызгыжа айдыланыгыны билйәрди, эмма „умуми линейка дүзүл нәмекә?“

— Ч. не гөнел!

Огланлар илери—гайра сүйшүшип, йүп белен чекилен ялы, ики саны узун хатар болуп дурдылар. Режеп „Линейка дүзүл“ сөзинин манысына инди дүшүнүп галды: ола асыл чызгыч билен чекилен ялы догры дурын дийилдиги экени.

Режебин гөзи тербиечиде галды. Ол огланларын хеммесинин фамилиясыны билип дур. Сөзлери шейле юмшак, дүшнүкли. Ол уруш хакында аз вагт шейле говы, дүшнүкли, якымлы гүррүң берди веллин, Режебин бир түйсли эл чарпасы гелди. Хачанда ол өзинин сөзини: „Бизин шөхратлы гошунларымыз шу гүн сөвешлер этмек билен гожамап Днепр дерясына егдилер!“ дийип гутаранында, бейлеки огланлар хем Режебин пикирини билип дуран ялы, бирден „ура!“ дийип гыгырышдылар, эл чарпышдылар. Режеп элини хеммеден гаты чарпырды.

✓ Ат окаландан соң огланлар класа тарап уградылар. „Хә!“ Переключка диймек — ат окамак экени! Муны хөкман Ората я Гөзөлжиге язарын.

✓ Режеп гелели бәри хер бир алап тәсирини оба лзсам дийип хыял эдйәрди. Ол илки нахар беришлерини язмакчыды, соң сагат алгыда шақырдашын беден тербие эдишлерини, улы хезиллик билен юзунышларыны хем язсам дийип хыялланды. Сон болса бәл саны костюм берилжегини язсам дийип дурка, ына гөр ене нәче затлар өврәнди. Окувдан соң отурып язарын.

✓ Буларын биринжи сапагы йөрите технология болды. Бу хили окувы Режеп биринжи гезек гөрбөр, өзини-де ол бир түйсли халады: мугаллы булар хер хили металллары, оларын бири-биринден тизәудыны, бирелерде гөрөк бояндыгыны айдып бөрбөр. „Ине, шу хүнәр өврәдйән окувдыров!“ Бу ишкер Режебин бар үнсини жемледи, шонын үчүн хем ол айратын пугта үнс берип диңлемәге башлады, йөпә, эдил ичини якыйн диен ялы, мунын өң янындакы

пяртада отуран, гулаклары үркек атыңкы ялы кеерлип, аз-көм өнө абанып дуран, инче йүзли, жүйк бурун бир оглан ашагына сув чыкан ялы зыңк-зыңк эдип дур. Бу оглан өтөн агшам хеммеден көп гүлөн Байрамовды. Ол бир гулач инчежик кендириң ики ужыны чатып, оны бир түйсли-бир түйсли эдип, бармакларына чолашдырды-да, ортасында бир еринден тутуп чекди велиң, хеммеси сырылып элине геләйди. Бей, залымжык!

Ол бирден Режебе тарап өврүлди:

— Эй, шейдиң билермин?—дийип, ол йүпини бармакларына сарашдырмага башлады.

— Ханы әкел гөрөйиң,—дийип, Режеп элини узатды. Эмма ол йүпини бермән, гапдалындакы оглана тарап өврүлди:

— Эй, шейдиң билермин?

— Әкел гөрелиле, валла!—дийип, Режеп онын элинден чекени билеп бир таркылды эшитди. Гөрсө мугаллым булара середип, элиндәки хеки билеп тагтаны таркылладып дурды. Режеп муңа гаты утанып, еринде отурды. „Инди гайдып сениң голайында отурмарың!“

Бейләки умуми билим дерслеринде Режеп үчин ин кын дүшени рус дили болды. Гөр, рус дилинде нәхили говы китанлар бар әкени. Мугаллымын гызы окап берди ахырын, онсоңам Режеп шәхере гайдапында—шу русча ектелән, китан окап кейпден чыкарын диен арзув билеп гайдылды. Ынха инди болса—әдил гөкден ере гачан ялы болуп отыр. Эмма ол төверегине середип, өзи ялы башга хем огланларын бардыгыны оларын гәзинден, отурыңындан дуюп, аз-көм ынжалды. Байрамовың болса гара гайгысы дәл, онын йүпи шиндиз хем элиндеди. „Онын янында отурманым говы болупдыр. Окамага гелмәндирлай би, валла!“

Окув сагатлары тиз-тизден гечип гутарды. Алты

‘сагат окувың нәхили гутарандыгыны Режеп хатда дуйман галды. ✓

Окува я башга бир зада гүйменилмедик вагтда бир дүшнүксиз пикир, я башга бир зат бир түйсли Режеби үстинден басып дуран ялыды. Эмма нәмедигини ол билмейәрди, хатда гидип барян вагты хем кәте, бирден дуруп, пикирленип гөрйәрди, оның нәмедигини билжек болярды. Озаллар Режеп бир ерде бир задыны галдырып гайтса шейле боларды: бир түйсли йүреги агырыян ялы, үстинден бир зат басын ялы боларды, шонда Режеп пикирленип пикирленип ахыр тапарды: „үмх! А мен Оратыларда дептерими галдырып гайдайсам нәтжек!“

Хәзир велин Режеп шунча пикирленип чыкды, тапып билмеди. Ол нахардан сонкы дынч алыш вагтында шонын нәмедигини билмеги йүрегине дүвдем, тапдам...

Ынха әжеси, какасы, аял доганы өйлеринде отырлар. Әжеси муның өзиниң ясап акжа отургыжыны аиратын аяп саклайр, мунда Ирежеп жаның өзи гелип отурар диййәр. Режебиң йүреги бир хили товланып, агырып гитди. Шу вагт гөлежигимизи әдил сува якян вагтымды, оны менсиз ятдан чыкараймасалар... Ол пәче көп пикир этлигиче-шонча хем йүреги гаты гысарды, бир улы гүйч ялы болуп, Режеби юваш-ювашдан говшадып, өз пенжесине салып барярды: оның гөзлери ачылды — эмма хич зат гөрмейәрди, ояды, эмма хич зат эшитмейәрди. Ол хатда дынч алмак вагтынын гутарып, огланларын чыкып-чыкып гиденлигини хем гөрмеди.

Режеп бир хайыкдан сон улыдан демини алып, слесини галдырды, гөрсе тамың ичинде хич ким ек. Ол хем гейимлерини гейди ве йүзиниң угрына дашарык чыкмакчы боллы. Эмма гулагына эшидилмейән, йүрегинден чыкян бир ички сес: „ай дашарыда нәме ишин бар, ичердежик ичини геплетде отур!“ дийип айдан ялы болды. Оның деррев бады говшады, сонра хем ёлыны үйтгедип, әпишгәниң янына барды ве бур-

ныны эпишгәнин айнасына дирәп, дашарык серетмәгә дурды.

Оның әдил гаршысында, чүнкде ики гат өй бар. Оның ренки нәме башга тамларынкы ялы ак дәл-де сарыка? Йүреги гысандыр, онноң саралаяндыр, пахыр-жык. Ханха ики сапы гыз аякларыны гошуп, гаты-гаты йөрәп барярлар. Өй терине етмәгә ховлусяндырлар, әжелерини төреслери гелйәдир. Ханха бир кичиқик гүжүк сәлк-сәлк әдип гелип, ики өн аягыны голдырды, шытыр-шытыр әдип дырнаклап, агламжыран, чынсап гапыны ачжак болды—башартмады, бурны билен итди—болмады. Ондай соң бир гапдала үндөрт әдим лонкуллады да ене дурды, онсоң йүрегин гысып, көчәниң ол гапдалындай барян адамлара үйгән болды. Режеп оңа хем гынанды...

✓—Ёлдаш Дурдыев!—дисиң бир таныш сес оның агыр иккирини үзди: Нәме йүрегиниз гысармы?

Режеп өврүлди, тербиенини гөрдү ве йүрегиниң гысынылыгыны боюн алмага утапы:

— Ек. Йәне шейләк середиң дурын,—дийиң жога берди.

— Йәне шейләк середиң дурсаңыз йүрегиниз гысар. Йөрн гиделиң. Бизде хер хили кружоклар бар, оңлар бар—гатнашыбирлер: күшт ойнап билйәңизми?

— Азыражык билйән.

— Гөрдинма! Биллиардам ойнап билйәңизми?

— Хава.

— Серет, серет. Китап окаягы халаяңызмы?

Инс, тербиечи Режебин әдил йүрежигинден турды.

— Мен орус дилини говы билемок. Эмма китабын говысы орус дилинде болян экени. Шу йыл томус бизиң обамыза шәхерден бир мугаллым гелди, шол мугаллымың гызы bize шейле гызыклы китаплары окуп, дүшүндирип берйәрди веллиң, әдил биз бүтин оба болуп динлемәгә гелйәдик.

— Бизде оныңкыдан хем говы китаплар бар. Түркменче хем бар, русча хем. Сиз илки түркменчелерини окап гутарың, эгер онянча русча өвренип билмесениз биз эдебият кружогында окап дүшүндирип бер-йән адам тапарыс. Йөне велин. Дурдыев, рус дилини тиз өвренимек герек. Рус дили медениетиң хазнасыдыр. Ынха уруш гутарандан сон Англиянынам, Американынам мектеплеринде рус дилини сапак берип башларлар. Дүшүндиңизми?

— Дүшүндим.

Тербиечи Режеби алып гызыл уголога, күшт ойна-ян' ере, биллиард ойналян ере алып барды ве хем-месинде хем, Режебин утанжындан йүзине гызгын сув сепилйән ялы болса хем, оны дуйман:

— Ынха шу ёлдаш Дурдыевин эдебият билен гаты улы хөвеси бар, шуны эдебият кружогына язың, я ынха, шу ёлдаш Дурдыев күшт ойнамага гаты өкде, муны күштчилер кружогына язың,—дийип, бир нэче ере айлап чыкды ве ахыр айланып гутаранларындан сон:

— Илки хайсысындан башлалы?—дийип сорады.

— Билемок.

— Күшт ойналымы?

— Ойналы.

— Йерин.

Режеп өзиниң тербиечиси билен күшт ойнамага отурды.

4.

Эртири окуп класда гечмеди. “Огланлар иш гейим-лерини алып, өнүмчилиге иш өвренимәге гитдилер.

Ине машын залы. Режеп муның ялы уллакан, гиң тамы хич вагт гөрмәнди. Бу жайың ичинде улы депе ялы айланышып дуран әпет-әпет машынларын гүввүлдисинден хут сес-үйн алышар ялы дәл. Бай-баёв, за-лыват! Хий-де бу машынлары өвренип болармы?

Режеп анк болуп галды. Булары алып гелен мастерин дине агзының гымыллаяндыгы билдирйәрди. Мастер соң өз йүзине гарап, тегеленип дуран гөзлере серетдинде йылгырды ве оның дине элинин ышараты билен окувчылар жайың үчүнжи гатына чыкдылар.

— Яңкы машынлары гөрдинизми чагалар?—дийип мастер огланлара йүзленди: сиз ене бир йылдан соң тежрибэни шол машынларын янында гечерсиниз. Бу йыл болса сизе иши ине шу ерде өвредерис. Илки шу ерде ишлэп, шол машынларын механизми билен таныш боланыңыздан соң, ашак, яңкы улы зала дүшерис.”

Режеп дине шундан соң ынжалды.

Мастер булары илки хер хили гураллар: гысачлар, ийгелер, төрпилер билен таныш этмэге башлады:

— Чагалар, гаты үнс берип динлэң. Хер гуралы нэхили тутмалы, нэхили ишлетмели, шоны илки башдан өврениң, соң терс энниги дүзелтмек кын болар, анрысы бир ики айдан сиз яңкы машынларын дөвүленя заяланан шайларыны берчинлемели, дүзелтмели я тэзеден ясамалы боларсыңыз.

Бу сөзлер Режебин гөвнине хас хем жай болды. Шейдип кем-кемден өврөнмесендагы ол эпет, үстине мердиван билен чыкыян машынларын хайсы гапдалындан бармалыдыгыны-да билер ялы дэллай!

Режеп бегенип, хөвес билен динлэп дуран вагты бири оның бөврине дүртен ялы болды. Ол өврүлип, ызына середени билен, йыршарып дуран Байрамовы гөрди. Ол деррев жүбисинден ялыгыны чыкарып ичине бир отлычөп салды-да:

— Эй, ме шуны дөв, соң мен ене битинлигине чыкарайын—дийди.

Режебин гахары гелди. Күйини-кэрини фокуса Беррэйипдиоров, бу адам! Өзем оканок, илем окыданок. Шумаг мугаллымың гызы болса, эдил суратыны чекип,

газетин йүзінде гайдыраймалыла! Онсона билйән дер-
рев дүзеләйжегини.

— Айрылсанай, валла!—дийип, Режеп оның элини
гахар билен итди-де ене динлемәге дурды.

— Эй, ханы шейтдә, гайратың болса,—дийип, ол
аз вагт геченден соң Режеп биң бөврине какды-да, йүпи-
ни бармакларына сарап уграды.

— Гулагын дүйбини гыззырарына!

— О-хо! — эдип Байрамов мөләрлип бакды-да,
режәнин ген дәлдигини анып, оның янындан айрыл-
ды.

Тежрибе Режеп үчин хас хем гызыклы болды. Бу
затлар онын үчин, бир түйсли, таныш адам билен геп
ләшен ялыды. Ол өзине деррев, „шу ине башлабер“
дийилсә кем гөрмежекди, әмма ол шейле-де болса
улы сабыр билен динледя.

Өнүмчиликден чыкылып гайдыланда оның кейпи
көвди. Машын залында умытсызлыга салан агыр тә-
сир айрылды, оның ерни инам, гөзни гиных тут-
ды. Шу вагтлар оның ылгашасы—ковалашасы гелди,
әмма нызам билен йөреләнәлиги үчин ол мүмкин дәл-
ди, хич болманында бөврини быжыкладың дуран
хужығы көшешдирмәк үчин айдым айтмалыды, ол
хем болмады, огланлар сеслерини чыкарман йөрәп
барялдылар. Ахырын ол өң янындан барян Байрамо-
вын тирсегине какды:

— Эй, Байрамов, аягыңы гошун йөре!

Байрамов бөкүп, аягыны гошды-да, көне харман
совурмага башлады:

— Сен мен бөврине кән какаң болма, гулагын
дүйбини гыззырарын диен болун! Гаты гитсенем ёл-
даш мастере айдар отырыберерин!

— Ким бу гүррүн эдиң барян?—дийип ыздан мас-
терин сесн эшидилди. Огланларын икиси хем сөз-
лерини ортасындан кесип, дымдылар-да, аякларыны
гошун йөрәмәге башладылар!

Бу кейпи көклүк Режепде бүтин гүнлөп сакланды, нахар вагтында хем дегишди, гүррүң этди, гүлүшди. Өйлөн дынч алып сагадындан соң болса, гейинип, эйвана чыкды-да, бирден гүлүмжиреп ызына доланып гелип, эл ышараты билеп Амановы чагырды. ✓

Амановы Режеп бир түйсөли говы гөрүп башлады, оны гөренинде йүреги ачыларды, муның себэби хем, эгер онын йүзүнде азажык билдирип дуран пешехоранын ызы диймесең—йүзүнүн аклыгы, бойы, дуруп-дуруп гөплейши эдил Режеппен обасындикы жожа-т мензеп дурды. Шоның үчин хем Режеп дерресини билеп тиркешип башлады.

Режеп Амановы эйвана алып чыкды-да, тербиечинин өңүндө саралып, йүзүн саллап дуран Байрамовы гөркезди:

— Ахыр шейсе болармыка диййөдимле!

— Онда-да муна көр өтмөз.

Булар тербиечинин сесини эшидер ялы, олара тарап йөрөп уградылар.

— хер мугаллим, хер өзүнден улыны гөрениңизде үч эдим етип-етмөккөң салам бермели дийилип өредимедими? Хә?

Байрамов көлөсүнн гайдырын билмөң йүзини ашак салып дурды. Аманов билеп Режеп йөрөп барышларына тербиечинин янын етмөгө үч-дөрт эдим галанындан салам бердилер:

— Салам, ёлдаш тербиечи.

— Салам, салам, оңдандар. Ынха гөрин ёлдаш Байрамов,— дийип, тербиечи Режеби гөркезди: геленине үч гүн хем болаюк. * Сизе болса бир айлап ругсат вагтында салам бермеги хем өвредиң билмедим. Асыл мугаллимдар хем зейренишип башладылар.

Байрамов йүзүн саралдып, нәгилелик билеп Режебе серетди.

— Барың хәзир ойнаберин. Йөңе велиң гайдып шуның ялы әдепсизлигиниз гөрмөйин!

Байрамов тербиечинин янындан айрыланындан товсаклап, ылгап гитди.

Тербиечи онын ызындан гарап, келлесини яйкады ве соң Режебе тарап өврүлип:

— Хә, ёлдаш... ёлдаш...— дурың, дурын өзим тапайын... ёлдаш... Дурдыев. Шейлеми?

Режеп келлеси билен „хава“ ышаратыны эдип йылгырды.

— Гөрйән велин, ёлдаш Дурдыев, икимиз күшт ойнашып билжек экеник. Йөрин ене бир-ики дөв салалын. Эртир болса эдебият кружогы ишлежекдир, шона гатнашарыс.

Режеп догрыдан хем күшти мазалы ойнаярды. Ол энтек яны секиз-докуз яшлы огланжык вагтындан хайсы ерде күшт ойналса, шол ере барып, узак вагтлап оюнчыларын ойнына середерди—мунун бир себәби хем ойнын бир гапдалыны тутян хемише Дурды ага боларды. Режеп гарныны ере берип середеркә-середеркә, илки маллары дикмесини өврэнди, соң айры-айры малларын гөчүшини, уругшыны өврэнди, ахырын хем—ойнамасыны өврэнди. Өтен йыл болса, мектепде күшт турнири гечириленде ол хеммеден көп утук утуп, бир күшт байрак алыпды.

Ине, бир гүн шуның ялы күшт ойнап боланларындан соң, тербиечи:

— Берекелла, Режеп, ынха икимиз күшт ойнаберсек болжак дийди-де, утанжындан гызарып, йылгырып дуран Режебин эгнине какды: Сиз комсомол членими?

— Ёк, пионер;

— Бо-о! Инди сизин яшыңыз, ёлдаш Дурдыев, пионерлик яшындан чыкды. Комсомола гирмек герек. Догры дэлми?

Дурдыев мунун жогабына дине утанжаң йылгырды. Ол энтек комсомола гирмек дережесинден өзини хас пес тутярды. Комсомол члени болмак үчин иң

азындан көпчилиге дилини дүшүндирип билмек керек. А Режеп нәме?

— Мен энтэк оңарманмыкам диййән.

— Оңарарсыңыз. Ханы өз-өзи оңарылан зат бармы? Окувы—окап алмалы, тежрибәни—ишләп. Окаберсениз, ишләберсениз—өзи оңарылар гидер. Комсомол сизи хут командир әдип етишдирер. Командирлер болса—бизе керек. Бизин хеммәмиз ватанын әсгери ахырын. Бизин фронтымыз хем—окув Ким шиндиз хем өзини оғланлыга салса, якымсызлык әтсе, окааса—ол дезертир. Шейле дәлми, Режеп?

— Шейле.

— Шейле болса бизде бир дезертир хем болмалы дәлдир. Көпчилик ишине гатнашың, окувчыларың арасында тербиечилик ишини алып барың—ине бирден гөрсен—оратор хем болансыңыз, гурамачам. Комсомол члени болмак үчин шейтмек керек. Сиз хаял әтмән-де башлабериң. Ишлемәге болса ишем бар, вагтам.

Режеп бу гүн тербиечинин янындан дүшүнжеси гинелен ялы болуп гайтды.

Догрыдан хем бизин фронтымыз—окув! Шу фронтда хем командир болмак керек. Режеп обада бир топар оғланлара командирлик әдип йөренлигини ядына салды. Чын командир болмагы болса Режеп мыдамада арзув әдип йөрди. Комсомола гирейин. Чарыяры хем шейле ёлбашчы әдип етишдирен комсомол ахырын!

Бир гүн Режепдагы өнүмчиликден гайдып геленинде әйванда, әпишгәниң янында асылгы дуран дивар газетиниң төвереги улы хүмерди. Чагалар ол ерде бир зат окап гүлүшйәрлер. Режеп билен Аманов гаты дыклышып дурман, гардероба тарап гечип гитдилер, эмма Байрамов йүпини бармакларындан чекип айырдыда, көпчилигиң арасына өзини урды. Ол дыкчылып, сүмүлип, иң өңе геченинден соң, газетиң йүзинде

узын йүпини бармакларына сарап: „Ханы шейт“ дийип дуган сураты гөрди. Ол мунын ез суратыды. Байрамов өз елине серетди, гөрсө—йүни дур Муны башга класларың окувчылары гөрәймесин дийип, хасыр-хусур йыгнап, суратың ашагындакы макаланы окады. Хут шейледә! Мунын өзини язайындырлар. Макаланын ашагына гол чекен хем „Белет“.

Шол гүни ве ондан сон хем бир нәче гүнләп, бейлеки класларың окувчылары топар-топар гелип:

— Сизни хайсы бириниз Байрамов фокусчы?— дийип гүлүшпәрдилер.

Байрамов бир нәче гүнләп йүзини ердең гөтермән гезди. Макаланын шовхуны песселшенден сон ол игенип башлады.

— Болдын мен башыма активист,— дийип, ол гөзини гытагы билең Аманова середпәрди: мен өзим муны кимни язанылганам билйән. Шейденнә гөрә, мен гайта бетер якымсызлык эдерин..

— Бетер якымсызлык этсәң диңе өзине зыян етирерсин. Мектеби гутарып йонскей ишчи болуп чыкарың. Хонха дүйп күкүрт туршысың нәхили авылан-яндыгыны хем айдып берип билмедин.

— Гой оны Дурдыев айдыберсин.. Хиле отличник оланмышда мен башыма, мен айәкак болуп дуркам деррәв элини галдыран боля..

— Ол, ёлдаш Байрамов, ёгса-да отличник. Окувда-да, ишде-де. Ынха сәе бәш гүнден ол өз ясан гурааллары, бежерен шайлары үчин айда йүз элли-ики йүз манат кул алып уграр. Ханы сенни аласың геле-нокмы?

— Ол хер айда йүз элли манат алса, мана какам терек болса, ики йүз элли манадам иберер.

✓ — Хачана ченли әжем оглы болуп гезжек. Сен бир пикир эт..

— Мана „сен“ дийме.. Сиз диймели дийип нәче әвретдилер.

Аманов кинае билен гүлди:

— Бар ядында галан зат шол. Шонама онараңок. Хей „Сиз“ дийип геплэн ериң ядына дүшйәрми? Мыда-ма мугаллымларын өңинде саралып дурсын. Алла чап-сын, пул иберме дийиң, шуң какасына хем хат язмак герек... Ызындан пул гелиң дурмаса дүзелер...

— Дүзелмен!

Режеп хат язып отуран еринден буларын гүррүңни динлейәрди, себәби макаланы язан өзиди. Ол Байрамовын „дүзелмен“ диен сөзини эшиденинден:

— Онда сен Байрамов—дезертир!—дийип еринден турды, ол ене тербиечинин дүшүндириши ялы бир нәче гүйчли сөзлер айтжак болды-да, ызыны тапман, чыкып гитди. Ол гапа етенинде:

— Болдың мен башыма отличник.—дийип Байрамовын иңчешик, кинаялы сесини эшитди.

5

Гыш гүнлериди. Овадан сары иликли, гара, формалы пальтосы эгнине лайык отуран, даяныклы, сыратлы бир яш оглан тербиечинин кабинетине гиржегини-гирмежегини билмән гапынын агзында яйданып дурды. Ол элени галды ып гапыны какжак болды-да, ене йүрек эдиң билмән элини ызына чекди ве гапының йүзине язылап „тербисчи“ диен сөзи гөр нәченжи гезки!—гайталап окала. Окувын башланмалы вагты хем голайланды. Ахырын ол оглан йүрегине даш баглап юмругыны гапа етирени билен, хич бир таркыллы чыкман гапы ачылды, оның хем эли тамын ичине тарап узалып гитди.

— Хә, ёлдаш-Дурдыев,—дийип эдил гапыдан чыжак болуп дуран тербиечинин сеси эшидилди: Сиз менн яыма гелдинизми?

— Хава, ёлдаш тербисчи, —Режеп утанжаң жогап берди.

Тербиечи Режеби алып кабинетте гирди-де гапыны жебис япды ве Режебин айтжак болян задыны илки өзи оның йүзинден-гөзинден анжак болян ялы сине серетди:

— Айдып отурың, ёлдаш Дурдыев.

Режеп дийжек сөзини дийип билмән сагынып, пальтосиның иликлерини товлашдырып гопарайжак бол-ярды.

— Айдын, ёлдаш Дурдыев. Менден хич утанман дийип айтмадыммы нәме? Мениң элимден гелжек көмеге сиз үчин мен мыдам тайяр. Ханы, айдын.

— Маңа, ёлдаш тербиечи, мугаллымлар отличник диймесинлерле...—Режеп сөзиниң ызыны айдып билмән, гызарды ве бирден ызына өврүлди-де ылгавына, гапыны хем япман, чыкып гитди.

Тербиечи йылгырып, отуран еринден бүтин гөвреси билен ыранды:

Г — Гөзел яшлык, алтын яшлык!—дийип өз-өзи билен гүрлешйән ялы, сесленип гепледи. Утаняр.

Ондан соң тербиечи еринден туруп, Режебин мектебе геленден бәри гечен гысгажык дөври гөз өңине гетирди: ахырында ыхлас герек. Фамилияң ким дийиленде—Режеп Кетжал дийип дураны хем яңыды. Ярым йыл хем геченек. А инди серет!

Шол гүниң эртири, ирки „линейка“ вагтында сыяси информациядан соң директор бүтин хатарың өңине чыкды:

— Режеп Дурдыев!

— Мен!—дийип гырадан Режебин сеси чыкды.

— Үч әдим өңе чыкың!

Режеп санап, үч әдим өңе чыкды-да, гөни гаршысындакы әпишгә середип дурды.

— Инди йүзиңизи хатара тарап әдип өврүлин. Режеп өврүлди.

— Окува ве ише ыхлас билен япышып, биринжи ярым йылы әхли дерслер боюнча отлично гута-



ранлыгы ве өзини гөрелдели алып баранлыгы үчин, сенетчилик училищесинин дирекциясы Режеп Дурдысвесак бол айдар хем-де үч йүз манат пул билен сылаглаяр.

Хатарла дуран огланларын хеммеси узак вагтлап эл чарпышдылар, хатда Байрамов хем эл чарпярды. Мунун ялы сада гарашмадык Реж ел болса, эхли беденинин ганы зарп билен йүзине йыгнанан ялы, бирден чым-гызыл болуп гара дере батды.

Директор эл чарпып, үч йүз манады хатарын өнинде Режебе гетирип говшурды.

6

Агачлар гейимлерини тазеледилер. Хатла өйлер ве диварлар хем безенен ялыдылар. Язын ялкымлы гүнлеринин тасири билен оларын хем йүзини агартдылар.

✓ Бу гүн Режебинц ылайта да кейин көкди. Ол шу гүн какасына ве ёлдошларына язан узын хатларыны хем-де ишлөп газанан илкинжи баш йүз манадыны какасына ибермек үчин почта говшуруп гелипди Бужагаз пулы алайса какам гер нэхил бегенер, Режеп жана асыл адам болыйпдыр диер, хер кимиң янында гүррүн эдер.

Көчеден гелиән арасса, мылайым шемал онын йүзини сыпалап гечйәрди, эпишгәнин өнинде дуран агач хем Режебигутлаан ялы шемалың сазына ойнаар, оның япраклары чалажа эшидилйән чыгшыллы билен бири-бирине дегип, эл чарпышярлар. Кейин көк гүжүжеклер көчеде товсаклашып, ковалашярлар Ики гат сары өйин йүзине эпишгелерине гүнин шөхлеси дүшүп шәхди ачыклык билен йылгыряр.

Режебин гөвни хош болуп өз-өзинден йылгырып дуран вагты Байрамов ювашлык билен йөрәп оның янына гелди-де, тирсегини дивара сөйәп, Режебинц яз ховасы ялы ачык, ягты йүзине серетди. Өзинден гөвни гечмек, кемсинмек дуйгысы оның тукаглык билен середйән гөзлеринден гөрүнип дурды.

— Режеп, нәче ибердин?

— Баш йүз!

— Хай залымжык. Какан-а бегенероз.

Режеп мунун жогабына, йүректен жошуп чыккан бегенч дуйгысыны саклап билмән йылгырды:

— Элбетде, бегенер. Ол менин шу оглым ненин халаллажак дийип. Чарыяра хем гүррүн берер.

— Биз-э чөреге ийип йөрмели дәлле... Режеп инди сен маңа дезертир дийме. Аллаурсын, менем жан эдип окаяын.

— Гөрдinizми! Окан. Шу вагт бизин хер биримиз ватаның эсгериديرис. Эхли совет халкы сөвешйәр. Бизин фронтымыз болса—окув! Онам окамасаң дезертир боларсын. >>

— Байрамов оның бу хили овадан сөзлери тапышына гең галып, өзинден өнкиден хем бетер гөвни гечип, окаман, бэлчиклик эдип гезишине пушман этди. Бу залымжык эййәм мугаллымлар ялы гепләп гидип бар-ярай.

— Биз-э чөреге ийип йөрмели дәлле!—дийип ол гайталады: инни менем гайрат эдип окаяын. Сенем көмек бер, хош дий.

— Хош.

— Дурдыев! Оглым!—диен башга бир таныш сес буларын гүррүнени кесди.

— Б-о! Иван Степанович, салам!—дийип Режеп гапа тарап ылгады ве барып, гапының агзында йылгырып дуран, пес бойлы, гарташан адам билен гөрүшди. Ол өнүмчилигин старший мастери.

— Салам, Режеп, салам. Өрән говы габат гелдин. Сен бармыкан, ёкмыкан дийип, айланайдым. Озалы билен, оглым, мени багышла, мен сени хут оглым хөкүмүнде гөрүп, „сен“ дийип геплешжек. Разымы?

— Өрән разы, Иван Степанович.

— Разы болсаң, ынха шейле. Мен яны директор билен геплешдим. Мен сени өз яныма алжак, хер гүн өйләнден соң айратын окутжак, тизрәк мастер болуп етишер ялы. Өзинем, Аманов билен сени дизелде ишлемәге гечиржек. Разымы?

— Өрэн разы.

— Онсоң эгер гөвнин ислесе сен мениң өйимде болыбер. Мениң ики отагым бар, өйимин диварлары, өзин гөрдин, дурушына хер хили машын чызмыкларын-дан долыдыр. Бизе түркмен класлары үчин хер гуралын өз адыны эне дилинде тутуп өврeдип билжек мастерлер-мугаллымлар герек. Дүшүнйэмин?

— Дүшүнйән, Иван Степанович. Мен сизин бу ягшылыгыңызы хич вагт ядымдан чыкармарын. Эмма мен йөне сизин яныңызда окаяын велин...—Режеп шу ерде сөзини ахырына етирип билмән сакынды.

— Гаршы дэл, гаршы дэл,—дийип Иван Степанович чалт-чалт гeпледи: шу огланларын арасындан айрыласын гелйән дэлдир. Гаршы дэл. Йөр онда хэзир гидели.

Кэрхананың старший мастери, көне инженер Иван Степанович Степановың хут илки гүнлеринден башлап диен ялы, Режебе сыны отурды. Онын иш башында дурушына, гурал ишледишине үнс берип, оны деррев чызгы билен ишлемэге өвретди. Соң оны хут өз оглы хөкмүнде говы гөрүп, бир нэче гезек өйине чагырып экирти, биле отурып нахар эдиндилер, дынч алдылар, гүрлешдилер.

—Режеп, сенде зехин бар, ыхлас хем бар. Йөне шу икисинин үстине тутанъерлилиги хем гошмак герек,—дийип, она аталык маслахатыны берерди биз душманы ине шолар билен еңйэрис. Бизин хеммемизин энемиз—ватан—хер оглыны бир ише иберди, бири сөвешйэр, бири ишмейэр, көрпелери болса шол энэниң мынасып оглы болмак үчин окаярлар, шуларын хеммесинде хем ыхлас ве жан аямазлык герек. Буларын хеммесинин умуи ады болса—ватанчы!

—Догры, Иван Степанович, менем тутанъерли боларын. Хөкман боларын... Мен... инди комсомол член ахырын,—дийип, йүрегини толгундырып дуран гүрүгини айтды: комсомол шейле болмалы ахырын.

Хол бизиң колхозымызын башлыгы Чарыяры хем комсомол етишдирипдир ахырын.

Иван Степанович оның улысыражак болян, эмма энтек утанжаң чага йүзине середип, бу сөзлери онын түйс йүрежиги билен айдандыгыны, йөне бидерек сөз бермек дәл-де, өзинин ве хер бир комсомол членинин зерур иши, биринжи боржы дийип хасаплайандыгыны дүшүнди.

—Берекелла оглым, берекелла. Инди мен сенин түйс ватанчы болуп етишжекдигине ынанярын.

Ине, ахырын Иван Степанович Режеп билен ве Аманов билен айратын ишлемеги йүрегине дүвди ве ол барада училищәнин дирекциясындан разылык алды.

7.

Режеп Дурдыев машындан дүшүп обаның гырасындан гиренинде оның гөвнине оба кичелен ялы болуп гөрүнди. Оларын „йөрин чагыллыга ойнамага гиделиң“ дийип, узак ердир өйдүп гидйән ерлери асыл ярым километр хем ёк экени!

Оны илки бада танамадылар. Ынха овадан, сыпайы гейинен бир етгинжек оглан төверегине гаранжаклап, өз-өзинден йылгырып, агачларын ашагы билен баряр. Обаның хемме зады—тамлары, эпишгелери муна бир түйсли гең, кичи ве ыссы ялы болуп гөрүнйәрди. Ол өз ховлыларына тарап өврүлжек боланында, гапдалдан, эшегини отдан йүкләп гелйән бир оглана гөзи дүшди. Өзиниң танышжа иши, белки хем танышжа огланыдыр. О-х, ай, сен хер ерде хем болсаң Ораты болсаң герек, бойның инче-де келлән улы!

Догрыдан хем шейле экени. Режеп оны тананындан ачылып, йылгырып уграды. Ораты муның денине геленинде бир огланың йылгырып өзине середйәнлигини гөрсе-де, оны танамаң, эшегини гатырак сүрмек үчин, „хых“ эдип чыбык билен бойнына какды.

— Эй, Ораты!—Режеп йылгырып она тарап уграды.

— Эйвай, залыват... Ирежеп Кетжал!

Ораты эшегини саклап, ынанжагыны я ынанмажагыны билмейән акыллыжа гөзлерини тегеләп серетди.

— Хаз-залым.

Режеп оның янына барып элини пугта гысды:

— Салам, Ораты. Отдан гелйәнизми?

Ораты янында өзинден башга хем адам бардыр өйдүп, төверегине гаранжаклады, эмма хич кими гөрмән, бир өзине дийилйәнлигини дуюп:

— Хава, отдан гелйән—дийди:—гутардынмы оку-выны?

— Ёк. Гелен йыл гутармалы.

— Хаз-залымжык! Ынха мен отымы дүшүрип гелейин.

Режеби эжеси хем зордан танады. Ол өсүпдир, семрәпдир, агарыпдыр, оның үстесине хем—оны формалы гейим-гежими хас хем үйтгешигрәк эди гөркезйәрди.

Режеп өйлерине гирип, эжеси билен нәхили гөрүшжегини: барып гужаклажагыны я-да йөне элини узадайжагыны билмән өйиң ортарасында бир дурды ве сон гезеги эжесине берйән шекилде гинден йылгырды:

— Эже!..

Илки танаман, эмма эннамы сызып, аңк ялы болуп дуран Шекер эже бирден гужагыны ачып топулды:

— Вий, Ирежеп-жан,—дийиң, гелди-де Режеби гужаклады, йүзинден-гөзинден огшады. Ол асыл Режеби бир йылың ичинде шейле өсер ве улалар дийип чак хем этмейәрди. Шекер эже Режеби гужаклап, оның йүзинден огшамак үчин бойныны сүйндүрмели боланында бир зат бокурдагындан тутан ялы болды. Ол зордан гепледи:—Йигит чыкан балам:

Еке гынанан выгтында дәл, кәте гаты бегенен ваг-

тыңда хем йүрегине йыгнанан көп, өрән көп дуйгы адамын кичижик гөвримине ерлешмән, дашарык чыкмак үчин улы гүйч билен дызаяр. Эгер жыда өзине эрк эдиң билейән адам болаймаса, ол дуйгы күрсәп дашарык чыжар. Ине, шу гезек хем шейле болды. Бир зоманында деррев бокурдагына етен гүйже-Шекер эже гаршылык гөркезип билмеди ве... гең гөрмели зат... янкы теммеленип дуран шатлык дуйгысы зарын ве ёкушган агы болуп дашарык чыкды. Шекер эже хут улы бир задагынанян ялы, гөзиниң яшыны дөкүп аглады: *у чен*

— Окап гелен балам, адам болан балам!...

Эмма чагалар оны аглап кейипден чыкмага гоймадылар. Даланда үйтгешик шақыр-шукур ве вагырды эшидилди:

— Ол залыват мең екеже өзиме-де сиз дийип йөрлай, валла!—дийип Ораты шол көне таныш, йити сеси билен гүррүн берйәрди.

Ол сөзлери эшидип, Режеп хем йылгырды. Гапы тарка ачылды. Ораты бир нәче оглан билең Режеплерин өйлерине гирди. Режеп эжесиниң ыхласлы агысындан өзине хем ёкушып, гөзине йыгнанан чыгы дуйдурман сүпүрип, эжесиниң гужагындан сынды-да огланлар билең экән-екән гөрүшди. Ол хер ким билең гөрүшенинде оның элини өзиниң ики эли билең тутуп, вагты билең гойбермейәрди. Ненен гойберсин! Ол өзине шейле таныш, якын, мәхрибан йүзлерин хер бирине середенинде, ине шу обада шоның ялы таныш, мәхрибан ерлерде гечирен огланлык дөврениң бир кичижик бөлегини: биле ойнашан, терслешен, урушан, соң ене ярашан дөврениң бир кичижик тарыхыны гөрйәрди. Оларын хер бириниң йүзи китабың бир сахыпасы ялы оның гечирен гүңлерини хабар берйәрди.

Эмма ол соң тиз-tiz гөрүшмели болды. Чагалар илки кән хем дәл ялыдылар. Режеп олары бәш-алты адамдыр дийип чак эдипди. Эмма гөрүшип анры-

сына чыкмак Режеп үчин кын болды. Оңа тарап узаян эллер барха көпелйәрди. Ол бирден келлесини гөтерип, ичерик гөзини айласа—тамың ичи чагалардан долды. Оларың хеммеси Режебин ёлдашлары, агшамларына биле китап окашан, ишлешен чагаларды. Оларың хер бириниң обадакы тәзеликлерден айтжак зады я Режебин шәхерде гөрүп-эшиденлеринден сорап билжек зады барды.

— Режеп жан, отур оглым. Балаларым, отурың. Нәме дик дурсыныз?—дийип, Шекер әже чагалары өйиң ичинде отуртды. Бир улы жамы кишмишден долдурын гетирди-де, ортада гойды:—тамшанып отурын, гереклерим, ынха чаям гайнажак болуп дур.

Режеп тамың ичинде тегеленип, дерлешип, шатлык билен чай ичип отуран чагалара гөзини гездирени билен клуб, окалга, китап окамага башлайышлары, клубың ичинде узын хатар болуп, эллерини өңе узадып дурушлары, мугаллымың гызы ядына дүшди. Ёк, ядына дүшмеди, оларың хеммеси гөзиниң өңине гелип гечди. Хатда ол шо вагт өз сураты чекилен „Сөвешжең листогы“ хем гөрүп дуран ялыды. Ол хәзир хич киме сораг бермейәр, чүнки көп затлары сорамаздан билип дурды. Ине чагалар отыр. Хеммесиниң үст-башлары ве өзлери арасса, ылайта-да Гөзелжик говыжа ве арассажа гейинипдир. Онын гызыл атласдан тикилен көйнегй үтүклижеди. Ол Ораты ялы дәл, месе-мәлим өсүпдир, хас сыпайы болупдыр. Онын хатда өзиниң отурып-турушында, гепинде-гүррүңинде Дурсуна меңзежек болуп жан эдендиги дуюлып дурды, ил дуймаса-да оны Режеп дуйды. Ондан хем башга, Режебин гөвнине онын өзи хем мугаллымың гызына чалым әдип дурды аз геплейәрди.

— Гөзел, сен шиндиз хем арассачылык комиссиясының башлыгымы?—дийип, Режеп оңа хабар гатды. Гөзел әдил Дурсуның көп вагтларда жогап бериш

ялы, дине келле ышараты билен: „хава“ дийип жогап берди.

— Китап окаянызми?

Бу сорага Ораты жогап берди:

— Инни өнки ялы окамызок. Биз инни эдебият кружогыны ачдык. Мугаллымлар көмек берйэр. Башга вагтлар хер ким өз өйинде окаяр, хептеде бир гезек хем кружога йыгнаняс,—дийип, Ораты долы хасап бермэге башлады: Йөне, валла, хептеде бир китап окамалы этдик велин, бизе китабам чыкашанок, валла.

— Шиндизем өнки ялы ишлейэнизми?

— Б-о! Инди өнкиден хем говы гуралдык. Обада инди дружина гурдык. Өтен йылкы ишлэнимиз үчин болса, Чарыяр бизин хер биримизе бир стол билен бир отургыч алып берди. Өзимиз йыгнакда шейле карар этдик.

— Ине шун-а онарыпсыңыз. Ерде отурып ишлемек чагаларың өсмегине зыян берйэр, дөшини гинелтмейэр. Бу хакда бизе врач лекция окуп берди.

Муны чагаларың хеммеси сеслерини чыкарман, дине келлелерини гымыллатмак билен макулладылар, эмма дине Гөзел бир зат хакында чуң пикир эдип, бу гүррүүлери эшитмейэн ялыды. Ол догрыдан хем шейле экени. Режеп она тарап середенинде Гөзел өзини ынжалдырмаян пикирден дынмагы йүрегине дүвди:

— Ирежеп, сен шэхерде мугаллымың гызыны гөрдинми?

Режеп келлесини яйкады. Оның өзиниң хем Дурсуны гөрмек арзувы Гөзелинкиден аз дәлди:

— Ёк. Гөрүп билмедим. Ашгабат улы. Гөни өйлерине бараймасаң, йөне душ гелэймек кын. Өйлерине бармага хем утандым.

Режебин бу сөзине чагаларың хеммеси гынандылар. Оларың хич бири хем бу ерде утанмага ер

бардыр өйдүп пикир хем этмейэрдилер. Хей-де шей-
ле, ёлдашыны утанан болуп, гөрмән гелмек болармы!

✓ — Вий! Танышың янына бармагынам бир утанжы
болармы? — дийип, Гөзел хас хем гаты гынанды:
бир йыл Ашгабатда болубам гөрмән гайдыберишини!

Режеп бу хили сорагларын берилжегини ве бу
игенчлериң болжагыны озал хем дуйярды. Эмма ала-
жы болмады. Аслында гаты утанжаң болмадык Реже-
бин мугаллымын гызындан утаняндыгы чынды. Нәме
үчин утаняр—оңа өзи хем дүшүненок, ине бу ёлдаш-
лары хем дүшүненок.

✓ — Онда ол bize китап хем иберип билен дәлдир?


— Ёк. Йөне мениң өзим сизе китап гетирдим.
Түркмен дилинде сонкы чыкан китапларын хеммеси-
ни алып гайтдым.

Чагаларын йүзинде дөрән шатлык Режебин гүнә-
сини оларың багышлаяндыгыны билдирди. Хатда Гөзе-
лиң хем йүзи-гөзи ачылды.

Режеп чемоданыны янына чекип, онын ичинден
дашлары овадан бир нәче китап чыкарды-да орта таш-
лады. Онын китапларыны чагалар бири-бирлеринден
өң алжак болуп, ерли-ерден топулдылар. Режеп иң
сонкы, бир кичижик китабы Гөзелдагынын янына таш-
лады. Олар ики бир-үч бир үйшүп, китапларын да-
шына, ичиндәки суратларына сәредишйэрдилер.

Режеп өзиниң гетирен китаплары билен чагалары
шейле хөвөсләндирип билендигине бегенип йылгыр-
ды ве оларың китап окамак хөвөсини хас хем артдыр-
мак үчин:

✓ — Китап хем, ёлдашлар, гадрыны билене эдил чө-
рек ялы гөрекдир,—дийип, чыны билен гүррүне баш-
лады: сизем китаплары көп оңа, ол умуни билими-
ни артдырар. Хәзир бизин алмалы галамыз, фронта
бермели көмегимиз окувдыр. Ыхлас, тутанъерлилик,
жан аямазлык—шуларын хеммесинин билеликдәки
адыны билйәнизми?..



Чагалар гөзлерини китапдан айрып, Режебе дик-дилер.

✓ — Шуларын хеммесинин билеликдәки ады — ватанчы. Шуларын бири кем болса хем улы ватанчы болуп билмейән. Колхозчы экин эйәр, ишчи машин

ясаяр, окувчы окаяр, эсгер сөвешйәр—шуларын хем-
меси хем мензеш, хеммесинде хем ватанчы болмак ге-
рек. Шуну ватан талап эдйәр.

Чагалар Режебин бу сөзлерини улы үнс билен дин-
ледилер. Өз ёлдашларынын, өз хатарларындан етишен
Режебин сөзлери оlara хас хем дүшнүкли, тәсирли
ве хас хем макул ялы болуп гөрүнди. Оларын бирин-
ден сес чыкмады. Режебин дыкгат билен окан чепер
ве сыяси әдебият китаплары, динлән лекциялары не-
тижесиз гечмәндир. Бу хили сөзлер Режебин агзына
өз-өзлери гелип барян ялыды. Муна онын өзи хем ген
галды.

Чагалар Режеп билен көп гүррүн эдип, гүнортан-
лар дагадылар. Гөзелжик ин сонындан хошлашды:

—Ирежеп, табшырдыгым болсын!—дийип, ол сүем
бармажыгы билен хайбат атан болды: шу гезегем утан-
ян дийип, саламымы говшурман геләйсен, сенден мыдам
надыл болуп гезерин.

—Ягшы. Шу гезек хөкман говшурайын.

Өйләнлер Дурды ага хем ишден гелди:

—Бо-о! Ирежеп хан, геләйдинми?—дийип, Дур-
ды ага оглының маңлайындан огшады.

Режебин өзини билип, оны какасының биринжи
гезек огшайышыды.

8

Май. Ине, Режеп Дурдыев инди майы икинжи гезек
Ашгабатда гаршылаяр. Икинжи гезек онын гөзинин
өнинде шол эпишгәнин өниндәки улы агач көне япрак-
ларыны дөкди ве тәзеден безенди ве ол ики гезек ну-
рана биринжи май гүнинде гызыл байдак гөтерип, ас-
фальтлы Свобода көчесинде трибунаның өнинден геч-
ди, ол онларча мүн адамлар гөрди, эмма мугаллымын
гызыны гөрмеди, Гөзедин хем саламыны говшуруп
билмеди. Ек. Еке бир салам говшурмак хем дәл. Инди
там ялы әпет дизели Режебин нәхили ишледйәндиги-

ни, сан етмез көп улылы-кичили машинларын ишине Режебин көнеден таныш ялы середип, угрукдырып дурушыны мугаллымың гызы бир гөрседи! Гөр нәхили бегенер!

Эмма Режеп оны гөрүп билмеди. Ол бир нәче гезек оларын өйлерине гитмеги хем йүрегине дүвди, ене болмады. Белки ол муны эййәм ядындан чыкарандыр. Танамазам. Режеп вели оны ядындан чыкарып билмейәрди, себәби хем мунын оңа улы сагбол айтмагы герекиди. Ынха аңрысы бир айдан ол мектеби гутаряр. Окувчыларын арасында, комсомол гурамасында абрайы улы, өз класынын окувчылары болса муны гаты сылаярлар. Байрамов болса оңа шәгиртлиге язылды.

Хава Режеп экзамене тайярлык гөрйәрди. Хер гиже ятанында даның атарына ховлугярды. Хонха майын хем эййәм секиз гүни гечди. Дан, тизрәк ат!

Хут шейле хем болды. Ики металын бир-бирине дегмегинден чыкян таныш, эмма өнкилеринден хас гүйчлирәк чыкян заннылды училищәнин окувчыларынын оярды. Огланлар хемишекилери ялы хасыр-хусур ерлеринден туруп, гейимлерини гейдилер ве дашкы көйнеклерини геймән, ховлының ичине, зарядка гечирилийән мейданча ылгашып бардылар.

Дежурны хем Режебин пикирини билен болара чемели, вагт хемишекисинден мазалы ирди. Занын сеси хем кесилмән, бир сыхлы урулып дурды.

Бирден: „Ениш! Ениш!“ диен сеслер чыкып башлады. Ениш! Огланлар заң уруляң ере ылгашып бардылар. Заны какян хем бу гезек дежурны дәл-де, башга адамды. Ол келлеси ялаңач, даралмадык сачлары йүзине дүшүп дуряң, гөзлери әйнекли бир адамды. Режеп хас голайрак геленинден соң оның тербиечидигини танады. Ол ики эли билен етишип билдигинден заң какып: „Ениш! Ениш!“ дийип гыгырарды.

Огланлар бири-бирлерини гужакламага, огшашмага, гыгырып бөкжөклешмәгә башладылар.

Гоңшы ховлылардан хем бир хили дүшнүксиз, шатлыклы гыкылыклар, асмана атыян түпөн сеслери чыкып уграды. Режебин йүреги гүрсүлләп урды. Оның хем бир затлар дийип гыгырасы, огланлары тутуп огшасы гелди. Ол илки билен янында бөкүп-бөкүп танс эдип дуран Байрамовы гужаклады-да огшады, сон оны гоюп, башга бир огланы огшады. Эмма муна, эдйэнин нәме диен болмады, хатда танамadyларам. „Яшшасын еңиш!“ дийип гыгырды, оны хем хич ким эшитмеди. Илин гыкылыгы муныкыдан гүйчлиди. Тәрбиечи шиндиз хем заны уруп дурды. Режеп оның янына ылгап барды: „Ынха түйс ватанчы! Улы ватанчы!“ Режеп бирден оның бойнындан асылды-да огшады:

— Ёлдаш тербиечи, сиз ватанчы!

Тәрбиечи бир өврүлди, Режеби тутуп огшады-да дикелди, сачларыны аркан серпди, ол өзини огшан огланын кимдигине хем серетмән, ховлының ичинде товсаклашып йөрен окувчылара гарап, йүрек билен йылгырды.

Огланлар дервезэни ачып, көчэ зогдурылып башладылар. Дашкы көйнегини ким гейипдир, ким геймәндир, ким папаклы, ким баш яланач ылгацып, көчэ тарап, буларынкыдан хем хас гүйчли, хас шадыян сеслер, шыгарлар, айдымлар янланян ере тарап гитдилер.

Ким-де болса бири дервезэнин агзында дуруп:

— Достларым, эртир нахарынызы ийип гидин!— дийип гыгырды. Эмма нахар иймәгә хөвесжең бир адам хем тапылмады. Ол училищэнин директорыды. Директор баш ялаңач, гыкылыклап ылгап барян ин соңкы огланын ызындан йылгырып, середип галды.

Режебин көчеде гөрени ховлыдакының хем чакы дэлди. Улы-кичи, аял-эркек хеммелер көчеде, душ-душ гелени тутуп огшаяр. Тамларын үстинде наганлар атыляр. Училищэнин огланлары болса гыкылыклашып,

хайсы ерде адам көпрәк болса шол тарапа ылгашып гидйәрдилер.

Режеп бир гапынын асзындакы басганжагын үстине минди-де бокурдагына сыгдыгындан „Ура-а!“ дийип гыгырды. Ол энтек сесини гутарманка гапы ачылды, ики саны гүйчли эл муның ики голтугынын ашагындан тутуп, эдил чага ялы эдип, ёкарык гөтерди-де ерде гойды. Режеп өврүлип, ак муртлары агзынын ики гапдалындан гөнибуручлык билен гөни ашак салланып дуран бир гарры адамы гөрди. Режеп оның йүзине середип:

— Сиз ватанчы, сиз енижи!—дийип гыгырды-да бйнындан аслышды: Яшасын!

Көчелердәки адамлар барха көпелйәрди, танс, саз, айдым барха гүйчленйәрди. Бу адамларын хеммеси еңижи! Режеп шол дуран еринден адамлара аз вагт сын этди:

„Догрыдан хем, шуларын хеммеси еңижи. Огланлар хем енижи. Олар окап ендилер. Колхозчылар экин экип ендилер. Ишчилер ишләп ендилер. Эсгерлер сөвешип ендилер. Иван Степанович билен Чарыяр болса—улы ватанчы. Олар ёлбашчы, гурамачы, икисини хем комсомол, Режебиң хем член болуп гирен комсомолы етишдирипдир. Режеп хем шолар ялы болмалыдыр. Бу хили несил етишдирен халкы еңип болмаз. Ол чын болуп чыкды. Атаев хем ватанчы. Буларын хеммесиниң шатланмага хақы бар. Режебиң хем хақы бар ахырын, ол хем говы окады“.

Бу пикирлери дине язып беян этмек үчин көп вагт гөрек боляр. Эмма олар сәхелчежи́к вагтын ичинде бөлек-бөлек, еке-екеден я-да бир нәчеси бирден Режебиң келлесине гирип, гөзинин өңине гелип гөчдилер. Ол еңиште өзинин хем гошандынын бардыгыны дуянындан соң ене өзини көпчилигин ичине урды:

— Яшасын ватанчы совет халкы!

Режеп бу сөзлерин нәхили агзына геленини өзи

хем дуймады. Вах, нэме үчин шу махал мугаллымын тызы ёк! Эгер шу вагтдагы душ гелэйсе Режеп хич утанмазды. Биле бегеншердилер.

Режеп бир адамынын-ики адамынын бегенишини, гаты бегенишини хем гөрүпди. Жыда гаты бегененин болса, я йүрегинин юкалыгындан я шатланмагың угрыны тапмаянлыгынданмы—аглап отуранлыгыны хем гөрүпди. Эмма бу хили шатлыгы ол хич хачан гөрмэнди. Бу гезек хер бир адам, хемме адам шатланяр—бири хем агланок. Шатланмагың мундан ёкары дережесини ол гөз өнине гетирип хем билмейәрди. Хемишелер дине еңилжек тозаныны галдырып гидйән машынлар хэзир жемагатың ичинде гымыллап бйлмән, йөне гыгырышып дурдылар.

Дабара гижэниң бир вагтына ченли довам этди, эмма екеже минут хем песелмеди. Режеп хем ятмалы вагтындан хас гижигип гелип ятды.

9.

✓ Шу гүн экзаменин жемлери, училищэни кимнң нэхили гутаран тыгы ыглан эдилмелиди. Огланлар гайда-таймалашык, хич кимнң еринде отурасы гелмейәрди.

✓ Аманов билен Дурдыев өзлеринин ики йыллык пугта гөрешлеринин жемине айратын хем сабырсызлык, хатда улы ховсала билен гарашярды. Олар кэбир чагалар ялы тэзе, көпленжиси хем угурсыз болуп чык-ян хабар эшитжек болуп, гезмелэп йөрмән, эйванын бир чүңкине дыкылып, бири-бирине гөвүнлик бержек болярдылар.!

—Вах, Режеп жан, мениң өзиме галса-ха, дөр-дүнжи разряд билен гутарсам-да келлэм гөге етжекле. Йөне шу Иван Степановичден утанян. Бэшинжи разряд билен гутарып билмесеңиз мени йөне аллап йордигиңиз, мениң бир йыллык азабымы депеледигиңиз болар—дийяр. Мен дине шоның үчин ялбармалам болса,

агламалам болса гайтжак дэл, эмма бэшинжи разряд слесары диен ады алмалыдырын.

—Мениңкем шейле-дэ. Эгер Иван Степановичиң умыдыны өдэп билмесем мен гайдып ненең оның йүзине бакып билерин. Валла Ашгабатдан чыкып бир кичижик района йөнекей ишчи болар өтэгидерин...

Булар шуның ялы бирек-биреге гөвүнлик бержек болуп, гайта өнкиден хем бетер бозулып, гүррүн-лерини гутаран вагтларында эйваның ортасында, огланларын көпрэк үйшүп дуран еринден бир дүшнүк-сиз гыкылык чыкды. Бир оглан папагыны элине алып, гыкылыклап, эйванда ики яна ат саярды. Оның шол ылгап йөришине бирден булара гөзи дүшүп, гөни бэрик гыгырып гайтды:

—Дөрт! Дөрдүнжи.... Аманов, Дурдыев... дөрдүн-жи... Яш-ша!—дийип бир хили дүшнүксиз сөз билен эзини буларың үстине ташлады.

Бу гелен Байрамовды. Ол гөр нэхили ёл билен секретары тутуп, өзи үчинми яёлдашлары үчинми, белли дэл, бир хабар эшидип, ченден чыкма шатлык билен бөкжеклэн йөрди.

Бэ, инди Байрамов өз ёлдашларының орта баха билен гутаржагына бегенйэмикэ?..

—Ким? Бизми?.. дийип, буларын икиси ики ерден йүзлериниң ренкини өчүрип, агызларының етишип билдиклеринден сораярдылар: Биз дөрдүнжи болуп-мыдырыс?....

Эмма буларың сорагына гулак хем салмаян, нэме сораюндыкларына хем дүшүнмейэн Байрамов оларын дине бир зат-бир затлар диййэндиклерини дуюп:

— Хавала! Хавала!—дийип, ятылян тама тарап ылгап, эли билен папагыны булайлап гитди.

— Хей бир зат дүшүндиңми?

— Яландан дүшүнмедиксирэн болаймасак... Ол гаты ачык айтды.

— Биз муна олардыгымыздан көмөк этсегем... Онын бегенйән задыны?...

— Хәли шоның өзи дөрдүнжи разряд билен гу-
гарян болаймасын?

— Еклай, өзиниң үчден ёкары гечип билжек гү-
маны бармы?

— Йөрин онда шондан адам шекилли жогап ала-
лын-ла — дийип, — Аманов уграмакчы боланында Иван
Степанович кабинетден чыкды. Буларын икиси хем
өңкиден бетер реңклерини өчүрүп, бири-бирлери-
нин йүзине гарадылар. Иван Степанович билен бу-
ларын арасы йигрими метре голай болса-да, онын
йүзинден-гөзинден гар ягяндыгыны огланларын икиеи
хем гөрди.

Иван Степанович йүзини ерден гөтермән, дине эл
ышараты билен булары чагырды.

Режебин хенизе ченли шуның ялы гынана ери
ёкды. Онын агласы гелип, бокурдагы богулып башла-
ды. Аяклары диен этмежек болярды. Режеп индинә
йүз билен оның янына барсын. „Болмады“ дийип кел-
лесини яйкап угранында Режеп ненең оның назарына
чыдап билер. Агламак герек, агламак, онда хем ылгап
гидип, кровадын үстине өзиңи ташлап, одеялыны башы-
на чекмели-де бокурдагына сыгдыгындан гыгырып
агламалы!

Ол гөзини яшдан долдуруп, маслахат сораян ше-
килде, Амановың йүзине серетди, эмма оның хем дуй-
дансыз горкузылан адам ялы, ак там болуп, додак-
ларыны гөгердип дурушыны гөрди-де ондан хем өзи-
не медет ёкдыгыны анды.

— Бэрик гелин! — дийип, Иван Степанович шин-
диз хем тутук йүзини ерден гөтермән, булары чагыр-
ды.

Огланлар юваш-ювашдан йөрәп оның янына бар-
дылар-да, мүйнли ялы болуп, сеслерини чыкарман онын
йүзине серетдилер.

— Сизем эшидипсиңиз өйүдйән, огулларым, — дийип, ол ахыры йүзини гөтерип булара серетди.

Буларын икиси хем гөзлерини яшдан долдуруп, зордан келлелерини гымыллатдылар:

— Эшитдик, Иван Степанович.

— Болмады! — дийип, ол келлесини яйкады.

Гөрдим! Эдил Режебин днени ялы болды-да. Инди гайратын болса, аягына йыкыл-да агла, ол сени етишдирмек үчин, нәче жан чекди. Режеп агламак үчин агзыны хем ачды.

— Сизе ким айтды?

— Байрамов.

— Хава. Алач ёк, огулларым. Мен көп жан чекдим, эмма болмады. Еке өзим галдым. Ай зыяны ёк. Сизиң окамагыңызга менем гаршы дэл, гайтам сизи тә инженер-механикклиге ченли өзим окутжак, эмма шунча азап чекеним үчин екеже йыл өз янымда ишледәйжекдим-дә... дийип, Иван Степанович элини булады.

Режебин хем, Амановиң хем гөзиниң яшы инди өзини саклатман, эрнекден агып, йүзлеринден акып уграды. Нәме булары бир класда икинжи йыл галмалы эдәйдилермикә... О-я өңкиче хем болмады...

— Биз хайсы дерслерден говы гечип билмедик? — дийип, Аманов зордан сорады.

Иван Степановиң гөзини гырпыллатды-да:

— О нәхили хайсы дерслерден? Сиз Байрамовдан нәме эшитдиниз? — дийип, ол өзиниң сораглы гөзлерини буларын йүзине гөздирди.

— Сизи дөрдүнжи разряд билен гутартдылар — дийди.

— Па-ха! Булара середиң-ә! — дийип, Иван Степановиң хезил эдип гүлди: оның өзини чекелешип-чекелешип, зордан дөрдүнжи разряда гечирдик.

— Онда нәме? — дийип, огланлар нәме соращанларыны хем билмән, Иван Степановичин йүзине серет-

дилер, олар шиндиз өзлөрүнүн хайсынжы разряд билен гутаряндыкларыны ве Иван Степановичин нэме үчин бейле тукат боландыгыны, шонын үчин хем бегенжеклерини я гынанжакларыны билмэн гөзлөрүнн балкылатдылар.

— Сиз бэшинжилигине бэшинжи-ле, — дийип Иван Степанович гөзлөрүнн гүлдүрди: Байрамов сизи нахак аллапдыр. Йөне башга меселе бар. Сизин биринизи мастерлиге етишдирмек үчин ики йыллык хүнәр артдырыш курсына ибермели этдилер. Мен шона аз-кем гынанжак болуп дурын.

Режеп билен Амановың икиси хем гөзлөрүнн яшыны акдырып, онын бойнындан илдилер-де аякларыны ерден гөтердилер:

— Иван Степанович... Иван Степанович...

Олар шундан башга зат айдып билмейәрдилер.

Иван Степанович огулларының келлесини сыпалады:

— Ханы мана шол беззат Байрамовы тапып берин. Ялан сөзлөп, мениң огулларымы аглатмага оның нэхакы бармыш?!

Эмма Байрамов өзини гөзлетмеди. Буларын уграны билен ол бөкүп эйвана чыкды-да, шол докузынжы май гүни болушы ялы, гарабашына гай болуп, танс этмәге башлады.

Иван Степанович оның болуп дурушыны гөрди-де гүлүп, келлесини ййкады:

— Жошгуны бу дережә етен адама сораг берсеңиз мыдам шона меңзеширәк жогап аларсыңыз, мен оңа хеммесини багышлаярын.

Режеп билен Аманов ылгашып, оның янына бардылар-да хер хайсы бир тарапындан гужаклады:

— Ювашырак, гаража залыват; полы дөвдин! — дийип оны сакладылар; Ханы Иван Степановиче саг-бол айт ахыры!

Байрамов йүзиниң дерини сүпүрди-де, йылгырып дуран Иван Степановичиң янына барды:

— Саг болың, Иван Степанович!
— Гутлаярын, оглым. Инди ёлын ачык болсын.
Гойбериш агшамы тербиечи Режеп Дурдыеви
Иван Степановичиң янына алып барды:
— Курса, Иван Степанович, Дурдыеви иберин.
Бу диңе дар хүнәрмент дәл, говы сыяси ишгәр болуп
хем етишер.

Иван Степанович еринден туруп Режеби огшады:

— Мениң сени оглым хөкмүнде говы гөрйәндигими
ядындан чыкарма. Өз тербиечиң табшырыгыны хем берк
ятда сакла. Сен комсомол членисиң!

10.

„Ер билен булудың арасы елсиз ховада. гаймалашып дуран улы-улы „чопан телпек“ гардан дос-долыды. Ер хем гар, асман хем гар, төверек хем. Оның бейле ягян ваты аз боляр. Гөвниңе болмаса, ер билен булудын арасындакы шол гиден улы гиңишликте бир бармак басар ялы хем бош ер ёк днен ялыды. Гар асуда гаймалашып, эмай билен ере дүшйәр.“>>

Ине шол гүн, бизиң инди хеммәмизин таяянымыз, мугаллымың гызы Дурсун Атаева биринжи ярым йыллыгын улы дерслеринден бири боюнча сынагдан гечип, кейпи көклик билен институтдан гайдып гелйәрди.

Дурсуның Свобода көчеси билен йөремели вагты көп душ болмаярды. Эмма ол шу гүн Свобода көчеси билен өз жорасынын янына, сапагыны биле окашан, биле биширишен, шейле хем болса бу гүн зачот бермәге йүрек эдил билмедик жорасыны бегендирмек, рухландырмак үчин оның янына барярды.

Дурсун өврүме голайланында көчөниң гырасы билен папагыны гөзиниң үстише чекип, гаты-гаты йөрәп барян, тәзе, онат гара пальтолы бир йигит еңил-жек товсун, көчеден тротуара гечди-де, бирден,



көнөдөн таныш ялы, Дурсуна йити-йити серетмәге башлады.

Ол йигиди хем инди хеммәмиз танаярыс. Ол Ре-
жеп Дурдыевди. Эмма Дурсун она үнс бермеди. Хай-
сы бир середене үнс берип, габак галдырып йөржөк.

Догры, Дурсун Атаева гадым дессанлардакы „хусны пелекден пач алян“ гызлардан дэлди. Ол йөнекейже, орта бойлы, инчерэк, бугдай реңк гызды. Эмма ол безенип чыкан вагты оны гөзп билен ийэйжек болян йигитлер. элбетде, кәнди, оны Дурсунын өзи хем бил-йәрди. Шоның үчин-де ол бу йигиде үнс бермән, портфелини голтугына гатырак гысып, йүзинин уг-рына гаты-гаты йөрәп гитди. Эмма ол өврүмден өв-рүлени билен, бирден биринни; „мугаллымың гызы!“ дийип гыгыран сесини эшитди.

Дүнийәде мугаллымың гызы гытмы! Дурсуна болса ол дине обада болан йылы, мундап дөрт бәш йыл озал чагалар „мугаллымың гызы“ диййәрди-лер. Ондан бә-ри хем ятдан чыкарча вагт гечди. Ол өзине сөз га-тылянлыгыны дуйман, гөни гаршысына середип, бир гидишине гидиберди.

— Ёлдаш мугаллымын гызы! — диен сес инди хас якынардан эшидилди ве бир адамының ховлукмач-лык билен гаты-гаты йөрәп гелйәнлигини, аяк гүсүр-дисини Дурсун дуйды.

Дуянда нәме? Хер гүсүрдә өврүлип середип йөр-мек болмаз ахырын! Дүнийәде хер хили ген адамлар бар болара чемели. Гөркимдир бири өз мугаллымының гызының адыны тапман, гарабашына гай болуп йөр. Гаты гелишиксиз зат. Дурсун доланман, серетмән, гөни гидиберди.

Бирден аяк сеси хас голайлашды ве бир адам со-жап диен ялы:

— Ёлдаш Атаева! — дийип гыгырды.

Дурсун бадыны говшатды-да, йүзини өвүрип, гап-далаына серетди. Гөрсө хәлки чинерилип середйән оглн муның эдил денесине етип, көнеден таныш ялы йылзырып дур.

— Ёлдаш Атаева, салам! — дийип ол оглан гаты-гаты йылшарылып салам берди-де элини узатды: бә, сизем гөрмек бар экенов!

— Энтек эллешмәге ховлукмалын. Сиз ким ве мени ниреден танаяңыз?

Гөрдинми! Эййәм ядындан чыкарыпдырда! Хернә Режебин күйи тутуп, оларың өйлерине гидәймәндир. Оның йүзиндәки шатлык аламаты деррев учды.

— Мен Режеп Дурдыев, ёлдаш мугаллымын гызы. тананызокмы?

— Ек, Режеп Дурдыев болсаңыз хем танамок, — дийип, Дурсун өврүлди-де гитмек билен болды.

— Дурды шейганың оглы Ирежеп Кетжал ядыңыздан чыкдымы?

— Вий! — дийип Дурсун чаласынлык билен ызына өврүлди: Ирежеп Кетжал... — ол ген галып, бармагыны дишләп шатлыклы гөзлери билен гарады.

Шейледирле! Хей-де бейле гыз Режеби ятдан чыкарармы? Ол муны дине танан дәлдир. Ёгсамдагы, Режебин хәли арзувы пуч болаймажакмы нәме? Ынха хәзир муның мастер боланлыгыны эшитсе ол гөр нәхили бегенер!

— Хава, мен шол Ирежеп Кетжалда...

— Шол Дурды аганың оглы?

— Шол Дурды аганың оглы.

— Вий, багышлан, Режеп мен сизи хич танамаңдыгын, — дийип, Дурсун ювашжа йылгырып, эллигини ховлукман чыкарды ве чалажа эшидилен инчежики сеси билен...

— Салам, — дийип, элини узатды.

— Салам, ёлдаш Атаева, — Режеп оның кичижик, нәзик элини ики эли билен гарбап тутды ве оңары билдигинден сесини юмшадып, Дурсуның йылгырыяңлыгы чала мәлим болян йүзине серетди. Режеп өзини илки танатман элини узадыберенлигине гаты утанды. Ёгса-да сени танамаян гыз бирден элини сана бермез ахырын. Муна сенин өзин гүнәкәр. Оның эллигини ховлукман чыкармагы ве элини эмай билен узатмагы хем догрыдыр. Муның ялы сыпайы гызлар

хөкман шейле болмалыдыр. Оның гашларынын арасыны чаларак чытан болуп, сәхел мәлим йылгырмагы хем догрыдыр. Бу хеммесини билйэндир. Ол Режеп дәл ахырын, билмән ол йылгырмазам, гүлмезем. Ынха серет Режеп оның элини ики эли билен тутайыпдыр. Бейле де бир гөдеклик болармы? Ол оглан дәл ахырын. Муның наданлыгыны!

— Режеп шол бада үстки элини айырмакчы болды. Әмма айырасы гелмеди: ёк, ол хем болжак дәл. Ол гайта икинжи наданлык боляр. Серет ахыры, бир гыз сен дийип эллигини чыкарыпдыр. Онсон онын ялаңач элине гар гачайса говымы. Гайтам пугтарак гысмак гөрек.

Режеп саламлашанындан сон нәме дийжегини билмән, оның йөне элини гысып, мунча пикирлери келлесине гетирйәнчә, Дурсун сәхел гайрак чекилип, элини ювашлык билен чекмәге башлады.

— Мениң ызымдан „мугаллымың гызы!“ дийип гыгыран хем сизмидиниз?

— Хава, багышлан, мен шиндизе ченли хем сизин адыңызы билемок.

— Мениң адымы биленизокмы?

— Хава.

— Гойберин онда элими,—дийип, Дурсун шол өңкиси ялы чалажа йылгырып, элини чекип алды.

Ол гаты догры этди. Эгер Режебинң оны шейле гаты сылаянлыгы, гөреси геленлиги догры болса, ол эййәм муның адыны йүз ерде өвренип гитмелиди ахырын. Әлбетде, гүнә өзінде. Серет ынха, шуның ялы гызы бир гөрмеги бир нәче йыллап арзув эди, душанындан сон хем, нәме дийжегини билмән, ювдүнып дүр. Шоны даганы озалындан тайынлап гояймак гөрек экен ахырын.

— Ери, сиз Ашгабада хачан гелдиниз, бу ерлерде нәме ишләп йөрсиниз?

Ине бу өрән говы сораг болды. Режебин хәлден шоны айдасы гелип, гүррүн бермегін угрыны тапман дурды. Оны хем мугаллымын гызы дуян болара чемели.

— Мен шол сизин гайдан йылыңыз гелдим. Сиз сәнетчилик мектеби дийип агзадыңыз велин, хут шонда окасым гелди дурды. Менем гелдим-де гирәйдим.

— Боже мой! Шондан бәри ишләп йерсиңизми?

— Ёк. Училищәни гутаранымдан соң, мени ики йыллык хүнәрини артдырыш курсына ибердилер. Оны хем шу йыл сентябрда гутарып, мастерлик адыны алдым.

Дурсунын йүзи-гөзи йылгырып, шатланяндыгы бар-ха көп мәлим болярды. Мунун бейле бегенжекдигини Режеп өнем билйәди ахырын.

— Мастер?

— Хава.

— Шу хәзир хем ише баряңызмы?

— Ёк, дийип, Режеп келлесини чалажа яйкады ве соң бир түйсли утанжаңлык билен сесини песелдип, сөзини дозам этдирди: шу гүн умуми фабрик комсомол йыгнагында кичижик докладым бар, шона барярын.

Бу гезек Дурсунын өзи оның элинден тутды.

— Гердинизми?— дийди-де деррев элини чекки алды ве өз сорагына өзи жогап берди:— ёк, гөрөмок. Инди бәш йыла голай шәхерде болубам бизиң өйми бир гезегем бармазлыга утанмадыңызмы? Ну, что скажете, хатда менин адымы хем билеңок?

— Утандым. ёлдаш Атаева, утандым, шоның үч хем барып билмедим.

— Мана „ёлдаш Атаева“ дийип дурмага-ха утанаңызок.

— Адынызы билмесем дагы нәме диейин. Айдында адыңызы.

— Айтмыян. Өймизе гелен болсадыңыз, бир чак билер гидердиниз. Шиндиз хем өймизе бармасаңыз айтжак дәл, так н знайте.

— Хут эртирин өзинде барайын.

Режебиң бу сөзинде нәме гүлер ялы зат бардыка? Дурсуның бирден чагалык дөвринден бир зат, онда хем гүлүшлики зат ядына дүшен ялы болды-да, өзинин мылайым сеси билен хезил эдип гүлди. Режеп болса, оның нәме үчин гүлйәндигини билмән, яландан йылгыран болуп дурды. Шейле хем этмек герек. Мугаллымын гызы бу вагт гүлмели зады биллип гүлйәндир, йөне ере гүлмез. Серет, гүлмек она гелишип гидип баряр. Түйс айратын догаян машгала. Башга хич гүз мунча болуп билмез. Режеп геплемәге гүррүн тапман, алжырап дурка, бир хили-бир хили гүррүнлер тапып, Режеби хем гепледип баряр. Муның янында тукат бөлжак гүманың ёк. Я-ха бир говы көпчилик ишини башлар, я өзинин энайы дили билен гызыклы китап окуп берер, я-да ынха шуның ялы шәхди ачыклык билен гүлер. Муның өзинин янында дуркан тукат болмажакдыгын бейледе дурсын, хатда Режебин мектебе илки гелен учурлары йүреги гысанда-да мугаллымын гызы ядына дүшен вагты гөвни ачылярды. Шоның үчин хем Режеп оны бир гөрсем дийип арзув эдип йөрди-дә! Ине ол ялнышман экени.

— Ханы алла чапсын дий!—Дурсун өңкиден хем татырак гүлмәге башлады.

Режеп хич зада дүшүнмеди:

— Алла чапсын.

— Ханы дузжан вурсун дий!

— Дузжан вурсун,—дийип, Режеп хем йылгырып башлады.

— Дүйәнин үстинден дүшүп билмән аглап дуркам, маңа шу хили сөзлер дийдирйәнлигиниз ядыңыз-за дүшйәрми?

Режеп дине инди дүшүнип, чыны билен гүлди:
— Менин бир яны гөк, бир яны гызыл галамым-а бермединиз.

Бу сөзө Дурсун гүлө-гүлө тас йыкылыпды. Ол зордан Режебин эгинине япышып, өзини саклады. Режеп өзиниң она көмөк болуп биленлигине ве ылайта-да шейле гаты гүлдүрип биленлигине бегенип, йыкылмазлыга көмөк бермек үчин голтугындан тутды.

Дурсун бирден дикелди ве элинден эллигини чыгарып Режебе узатды:

— Ханы шуны саклаң.

Режеп эллиги алып, онын үстине гачан гары ачкышдырды. Дурсун болса ховлукмачлык билен портфелини ачмага дурды. Шол вагт ики саны уллакан гар гаймалышып, Дурсунын ялаңач элиниң аркасын гачды.

Ине муңа хем мен гүнәкәр. Ол гарлары мунын элиниң үстинден хөкман айырмак герек. Режеп өзиниң чалт херекети билен элини узадып, Дурсунын гар гачан элиниң аркасыны сыпап гойберди.

Дурсун тисгинен ялы болуп, Режебин йүзине гарады.

— Элинизиң үстине гар гачды велиң, шоны айырым.

Мунын жогабына Дурсун мылғайым йылгырып йүзүни ашак салды-да:

-- Саг болың — дийди ве онянча хем портфелинден бир яны гөк, бир яны гызыл галам чыкарды:

— Ынха сизиң галамыңыз.

— Оны эесине говшурың-да. Гой ол сизден хем де бизиң чагалык дөвримизден маңа ядыгәрлик галсын.

— Хош. Йөне муны сиз хачан мениң адымы өврәнсеңиз, шонда говшурарын.

— Мен эртир сизе хөкман барайын.

— Мен хем эртир хөкман говшурайын.

— Ягшы.

— Ягшы, Ханы онда обадан хабар берин.

— Оба гургунчылык. Гөзелжик хер баранымда салам иберйэр. Хэзир оны гөрсеңиз танамарсыныз. Ол шу йыл томус онунжы класы гутаряр. Онын какасы хем фронтдан гелди. Инди ол мектеби гутарып, медицина институту окамага гитжек диййэр.

— Өрэн говы гелсин, гелсин. Мен хем шонда окаярын. Онын билен ене билеже окарыс.

— Онын окажагы чыны. Хер йыл томус обадакы амбулаторияда врачлара көмек беришен болуп йөр. Пионер вожаты болса, хэзир колхозын комсомол гурамасынын секретары, онын абрайы гаты улы.

— Еще бы! Ол шо вагт хем гаты акыллыжады.

— Ораты болса өзиниң газан ялы келлесине бүтин дүнйэниң хасабыны йыгнап, колхозын бухгалтери болуп отыр.

— Догрыдыр!— дийип, Дурсун чапак чарпып гүлди.

Режеп бирден элини өвүрип сагадына серетди. Вах шу хэзир вагтын ёклугы! Онын яны дили ачылып, Дурсуны гүлдүрип уграпды. Дурсунын янында болса дурдыгыча дурасы гелийэрди. Эмма вагт гыссаар. Оны Дурсун хем анды:

— Ягшы, хош. Эртир хөкман гарашярын. Багышлаң, инди мен сизгартык сакламайын.— дийип, Дурсун элини узатжак ялак этди-де, ене чекди: ёк, ене екеже минут саклайын. Бушлук! Сиз шу гүнки газети окадынызмы?

— Ёк. Элим дегмеди, йыгнакдан соң окаймасам.

— Онда бушлук! Бушлук!— Дурсун портфелини ачып, ичинден бир газет чыкарды; Чарыяра Социалистик Зэхметин Гахрыманы диен ат берилипдир!

Дурсун газети ачып, Режебе гөркезди.

Режебин бегенжинден ве шу хили хош хабары хем диңе шу хили гызың айданлыгы үчин, онын йүзлери чүмшүллөп титреди, йүреги гүрсүлледи. Дурсуны пугта гужаклап, багына басасы гелди. Ол аз салым яйда-

нын, чым-гызыл болуп дурды-да, бирден өзине на
мелер болянлыгыны өзи хем билмән, чалт эгилди ве
өвиниң гызгын додакларыны Дурсуның элинин аргы-
сына пугта басды-да шол дурушына өнкиси ялы чала-
сынлык билен ызына өврүлип, фабриге тарап гаты-
гаты йөрәп гитди.

Суратчы ЗАИЧКИН
Техники редактор ПОЛЯКОВ К.
Корректор ИБРАГИМОВ Э.

Чап этмәге ругсат едилди 1997 й. Зак. № 1451.
ТГИЗ № 1677. Тиражи 8.000. Чап листы 7,75.
Кагыз форматы 60×84 И 07244.

Ашгабат, Полиграфкомбинат, Сивинская, 20.

